

प्रधानमंत्री ने कार्यकर्ता संवाद में कहा, महिलाएं बिहार में जंगलराज के सामने दीवार बनकर खड़ी

नई दिल्ली, (हि.स.)।

मोदी ने विश्वास जताया कि बिहार की जनता इस बार एनडीए को रिकॉर्ड बहुमत से जिताएगी और जंगलराज वालों को करारी हार मिलेगी।

भाजपा के वरिष्ठ नेता एवं प्रधानमंत्री नरेन्द्र मोदी ने मंगलवार को नमो ऐप के माध्यम से “मेरा बूथ सबसे मजबूत” पहल के तहत बिहार में पार्टी की महिला कार्यकर्ताओं के साथ संवाद



किया। उन्होंने बिहार में एनडीए सरकार को बहनों-बेटियों के उज्ज्वल भविष्य की गारंटी बताया और कहा कि बिहार की हर नारी शक्ति

कह रही है- ‘फिर एक बार एनडीए सरकार, फिर एक बार सुशासन की सरकार।’ प्रमुख विपक्षी पार्टी राष्ट्रीय जनता दल के शासनकाल

को जंगलराज बताते हुए उन्होंने कहा कि बिहार की महिलाएं अब इसके सामने दीवार बनकर खड़ी हो गई हैं। इसलिए जंगलराज वाले बिहार की महिलाओं से तरह-तरह के झूठ बोलने में जुटे हैं। उन्होंने कहा कि जंगलराज के दौर में बेटियों का बाहर निकलना मुश्किल था लेकिन अब ऐसा नहीं है। आज रात के समय में भी अस्पतालों में, रेलवे स्टेशनों पर, अनेक जगहों पर बेटियां बिना डर के काम कर रही हैं।

भाजपा के वरिष्ठ नेता ने कहा कि एनडीए सरकार महिलाओं के जीवन को आसान बनाने और उन्हें सशक्त करने के लिए लगातार काम कर रही है। ऐसे में बिहार की महिलाओं ने ठान लिया है कि जंगलराज की वापसी कभी नहीं होने देंगी। इस चुनाव में ऐसी विजय देनी है कि जिन्होंने झूठ बोला है, छठी मई का अपमान किया है, बिहार को जिन्होंने जंगलराज में रखा था, उनकी जमानत जब्त होनी चाहिए।

प्रधानमंत्री ने कहा कि सुशासन और कानून व्यवस्था के राज में महिलाओं को आगे बढ़ने के अवसर मिलते हैं। इसलिए बिहार की बेटियां अब स्वरोजगार के जरिए नौकरी देने वाली भी बन रही हैं। मुद्रा योजना ने छोटे व्यापार के सपने पूरे किए हैं। जीविका दीदी और डेयरी योजनाओं ने आत्मनिर्भरता की ताकत दी है। बिहार में बिजली का खर्च कम हुआ है। नीतीश जी ने तय यूनिट बिजली मुफ्त कर दी है। इससे

लोगों को बहुत लाभ हो रहा है। हमने बिहार के कई शहरों में मेट्रो चलाने की तैयारी की है। महिला कार्यकर्ताओं का होसला बढ़ाते हुए भाजपा नेता ने कहा कि बिहार भाजपा की महिला कार्यकर्ताएं ‘मेरा बूथ, सबसे मजबूत’ संकल्प के साथ बहुत शानदार काम रही हैं। इस बार बिहार का कार्यकर्ता जी-जीन से जुटा हुआ है। इसके चलते हर रेली पहले से अधिक संख्या में लोग जुट रहे हैं और उनमें

महिलाओं की बहुत बड़ी संख्या रही है। जीत के प्रति आशा व्यक्त करते हुए मोदी ने कहा कि बिहार में विकास गरीब, दलित, महादलित, पिछड़ा, अति-पिछड़ा सभी के मन में रच-बस गया है। बिहार के लोग इस बार एनडीए को पिछले 20 सालों से भी अधिक सीटों जीत दिलाने का मन बना चुके हैं। वहीं जंगलराज वालों को अब तक की सबसे करारी हार मिलेगी।

अमेरिका के सबसे प्रभावशाली उपराष्ट्रपति रहे रिचर्ड ब्रूस ‘डिक’ चेनी का निधन



वाशिंगटन, (हि.स.)। अमेरिका के पूर्व उपराष्ट्रपति रिचर्ड ब्रूस “डिक” चेनी का सोमवार को 84 वर्ष की आयु में निधन हो गया। उनके परिजनों के यहां जारी एक बयान के मुताबिक उनकी मृत्यु निमोनिया एवं हृदय तथा धमनियों संबंधी स्वास्थ्य जटिलताओं के कारण हुई। उनके शोक संतप्त परिवार में पत्नी के अलावा तीन पुत्रिया हैं। युद्ध, शक्ति और विवादों से जुड़े चेनी पूर्व राष्ट्रपति जार्ज डब्ल्यू बुश के कार्यकाल में 2001 में अमेरिका के 46वें उपराष्ट्रपति बने थे। अमेरिका पर 11 सितंबर 2001 को हुए आतंकवादी हमलों के बाद ‘ग्लोबल वार आन टैरर’ की नींव रखने वाले चेनी देश के इतिहास के सबसे शक्तिशाली और प्रभावशाली उपराष्ट्रपति थे। उन्होंने 1991 में खाड़ी युद्ध की शुरुआत करते हुए इराक पर जीत हासिल करने में महत्वपूर्ण भूमिका निभाई थी। इस बीच पूर्व राष्ट्रपति बुश ने उनके निधन पर गहरा शोक जताते हुए कहा, “वह मेरे सबसे करीबी दोस्त थे।” पूर्व राष्ट्रपति जो बाइडन ने भी उनके निधन पर शोक जताया है। चेनी वर्तमान अमेरिकी राष्ट्रपति डोनाल्ड ट्रंप की नीतियों के मुखर विरोधी थे।

बिहार विधानसभा चुनाव 2025 : पहले चरण के 6 नवंबर को होने वाले मतदान के लिए प्रचार समाप्त

पहले चरण में 121 सीटों पर 6 नवंबर को होगा मतदान

पटना, (हि.स.)। चुनाव आयोग ने शांतिपूर्ण और निष्पक्ष मतदान के लिए सभी तैयारियां पूरी कर ली हैं।

बिहार विधानसभा चुनाव 2025 के पहले चरण में होने वाले मतदान के लिए मंगलवार शाम 5 बजे प्रचार समाप्त हो गया। इस चरण में कुल 121 विधानसभा सीटों पर 6 नवंबर को मतदान होगा। मुकाबला मुख्य रूप से राष्ट्रीय जनतांत्रिक गठबंधन (भाजपा, जदयू, लोजपा-आर, हम, रोलोमो) और महागठबंधन



(राजद, कांग्रेस, वीआईपी, भाकपा, भाकपा-माले, माकपा) के बीच है। 1314 उम्मीदवारों की किस्मत 6 नवंबर को तय होगी : पहले चरण में कुल 1,314 उम्मीदवार अपनी किस्मत आजमा रहे हैं। मतदान वाले

प्रमुख विधानसभा क्षेत्रों में मुजफ्फरपुर, गोपालगंज, सीवान, छपरा, वैशाली, दरभंगा, बेगूसराय, नालंदा और पटना जिले की सीटें शामिल हैं। चुनाव आयोग ने शांतिपूर्ण और निष्पक्ष मतदान के लिए व्यापक सुरक्षा

दिग्गज नेताओं की साख दांव पर : पहले चरण में कई बड़े नेताओं की प्रतिष्ठा दांव पर है। तारापुर से उपमुख्यमंत्री सम्राट चौधरी, लखीसराय से उपमुख्यमंत्री विजय कुमार सिन्हा, राधोपुर से तेजस्वी यादव, महूआ से तेजप्रताप यादव, अलीनगर से मैथिली ठाकुर और छपरा से खेसारी लाल यादव मैदान में हैं। इन सीटों पर कांटे की टक्कर देखी जा रही है।

एवं व्यवस्थागत तैयारियां पूरी कर ली हैं।

अमित शाह ने किया बिहार को पूर्ण विकसित करने का वादा

पूर्वी चंपारण (हि.स.)।

चकिया में एनडीए की सभा को संबोधित करते हुए केंद्रीय गृह मंत्री अमित शाह ने कहा कि यह भूमि चंपारण सत्याग्रह की गवाह रही है, जहां से महात्मा गांधी और डॉ. राजेंद्र प्रसाद ने अंग्रेजों के खिलाफ आवाज उठाई थी। शाह ने कहा कि प्रधानमंत्री नरेंद्र मोदी के नेतृत्व में देश ने राममंदिर निर्माण का सपना साकार किया है और बिहार को विकास के नए पथ पर अग्रसर किया जा रहा है। विकास के नए वादे और योजनाएं : अमित शाह ने कहा कि हर जिले में एक मेडिकल



और एक इंजीनियरिंग कॉलेज खोला जाएगा। बिहार में दो आईटी पार्क बन चुके हैं और तीन और बनेंगे। उन्होंने रक्सौल को औद्योगिक क्षेत्र, सीतामढ़ी-अयोध्या रेल लाइन और 27 हजार करोड़ की रक्सौल-हल्दिया सड़क परियोजना का भी उल्लेख किया।

महागठबंधन पर तीखा हमला शाह ने लालू यादव पर : जंगलराज और घोटालों का आरोप लगाते हुए कहा कि अगर गलती से महागठबंधन को मौका मिला तो बिहार फिर अपहरण, फिरोती और अपराध के दौर में लौट जाएगा। मौके पर राधामोहन सिंह सहित कई एनडीए उम्मीदवार मौजूद रहे।

शिक्षा का उपयोग वंचित वर्गों की सेवा और राष्ट्र निर्माण में करें युवा : मुर्मू

नैनीताल, (हि.स.)। राष्ट्रपति द्रौपदी मुर्मू ने मंगलवार को कुमाऊं विश्वविद्यालय के 20वें दीक्षांत समारोह में विद्यार्थियों से कहा कि शिक्षा का उद्देश्य केवल बुद्धि और कौशल का विकास नहीं, बल्कि नैतिकता, चरित्र और सेवा भावना को मजबूत करना है। उन्होंने विद्यार्थियों को शिक्षा का उपयोग वंचित वर्गों की सेवा और राष्ट्र निर्माण में करने का आह्वान किया। राष्ट्रपति ने उत्कृष्ट प्रदर्शन करने वाले विद्यार्थियों को 89 स्वर्ण पदक



और 16 हजार उपाधियां प्रदान कीं। उन्होंने कहा कि विश्वविद्यालयों को समाज से जुड़ाव बनाना चाहिए और युवाओं को शोध, नवाचार व उद्यमिता के लिए प्रेरित करना चाहिए। राज्यपाल गुरमीत सिंह ने विद्यार्थियों से कहा कि शिक्षा

का मकसद चरित्र निर्माण है। उन्होंने युवाओं को नशे से दूर रहने, तकनीकी दक्षता विकसित करने और अपनी संस्कृति से जुड़े रहने की सलाह दी। समारोह में उच्च शिक्षा मंत्री धन सिंह रावत सहित कई गणमान्य उपस्थित रहे।

छत्तीसगढ़ के बिलासपुर में पैसेंजर ट्रेन और मालगाड़ी में टक्कर, चार की हुई मौत, रेस्क्यू आपरेशन जारी



बिलासपुर, (हि.स.)। छत्तीसगढ़ के बिलासपुर जिले में मंगलवार शाम बड़ा रेल हादसा हुआ, जब गेवरा रोड-बिलासपुर मेमू लोकल ट्रेन (68733) की टक्कर एक मालगाड़ी से हो गई। इस दुर्घटना में चार यात्रियों की मौत

हो गई जबकि कई यात्री घायल हुए हैं। दो की हालत गंभीर बताई गई है। हादसा गतोरा और बिलासपुर स्टेशन के बीच लाल खदान के पास हुआ। रेल प्रशासन की त्वरित कार्रवाई और सहायता राशि की घोषणा रेलवे प्रशासन ने मृतकों के

रेल यातायात प्रभावित, जांच के आदेश : हादसे के कारण ओवरहेड वायर और सिग्नल सिस्टम क्षतिग्रस्त हो गए, जिससे बिलासपुर-कटनी रेल मार्ग पर परिचालन ठप हो गया है। कई ट्रेनों को रद्द या डायवर्ट किया गया है। दक्षिण पूर्व मध्य रेल के जीएम तरुण प्रकाश और डीआरएम राजमल खोईवाल ने घटनास्थल का निरीक्षण किया। रेलवे सुरक्षा आयुक्त स्तर पर जांच के आदेश दिए गए हैं। यात्रियों के परिजनों के लिए हेल्पलाइन नंबर भी जारी किए गए हैं।

परिजनों को ₹10 लाख, गंभीर रूप से घायल यात्रियों को ₹5 लाख तथा सामान्य रूप से घायल यात्रियों को ₹1 लाख की सहायता राशि देने की घोषणा की है। जिला दण्डाधिकारी संजय

अग्रवाल ने बताया कि रेलवे और जिला प्रशासन की टीमों मौके पर पहुंच चुकी हैं और रेस्क्यू अभियान जारी है। घायलों को नजदीकी अस्पतालों में भर्ती कराया गया है।

बेंगलुरु में रिश्वतखोरी की घटना पर एनएचआरसी ने लिया स्वतः संज्ञान, दो सप्ताह में रिपोर्ट तलब

नई दिल्ली, (हि.स.)। राष्ट्रीय मानवाधिकार आयोग (एनएचआरसी) ने बेंगलुरु में एक व्यक्ति से उसकी बेटी की मृत्यु के बाद एम्बुलेंस चालक, पुलिसकर्मियों, श्मशान घाट कर्मचारियों और नगर निकाय अधिकारियों के रिश्वत लिए जाने की खबर पर स्वतः संज्ञान लिया है। आयोग ने कर्नाटक के मुख्य सचिव और पुलिस महानिदेशक को नोटिस जारी कर दो सप्ताह के भीतर विस्तृत रिपोर्ट मांगी है। एनएचआरसी ने बताया कि मीडिया रिपोर्टों में बताया गया कि 64 वर्षीय व्यक्ति की इकलौती बेटी आईआईटी मद्रास और आईआईएम अहमदाबाद की स्नातक थी और बेंगलुरु में कार्यरत थी। वह 18 सितंबर को ब्रेन हैमरेज से पीड़ित हुई थी। उसकी मृत्यु के

बाद जब पिता ने एम्बुलेंस बुलाई, तो चालक ने मनमात्रा किया। वसूला। पुलिस ने मृत्यु की सूचना दर्ज करने पर कोई सहानुभूति नहीं दिखाई और प्राथमिकी व पोस्टमार्टम रिपोर्ट की प्रति रिश्वत लेने के बाद ही दी। रिपोर्ट में बताया गया कि मृतका के परिवार ने बेटी की आंखें दान कीं, लेकिन श्मशान घाट पर भी कर्मचारियों ने पैसे मांगे। महादेवपुरा नगर निगम अधिकारियों ने मृत्यु प्रमाणपत्र जारी करने में देरी की और रिश्वत देने के बाद ही प्रमाणपत्र जारी किया। आयोग ने कहा है कि यदि रिपोर्ट में तथ्य सही हैं तो यह गंभीर मानवाधिकार उल्लंघन का मामला है। एनएचआरसी ने राज्य सरकार से घटना की पूरी जानकारी और की गई कार्रवाई की रिपोर्ट दो सप्ताह में मांगी है।

पूर्णिमा में एक ही परिवार के तीन सदस्यों की मौत, घटना से शहर में मातम, पुलिस ने शुरु की जाँच

प्रसिद्ध व्यवसायी सह नेता नवीन कुशवाहा की मौत से शहर में शोक की लहर, नेताओं ने जताया दुख

न्यूज स्केल, पूर्णिमा

पूर्णिमा में मंगलवार की देर रात तीन लोगों की मौत की घटना ने पूरे शहर को स्तब्ध कर दिया। यह घटना शहर के के. हाट थाना क्षेत्र के युरोपियन कॉलोनी में घटित हुई, जहाँ एक ही परिवार के तीन सदस्यों की संदिग्ध परिस्थितियों में मौत हो गई। मृतकों में जदयू नेता निरंजन कुशवाहा के बड़े भाई एवं शहर के प्रतिष्ठित व्यवसायी नवीन कुशवाहा (52 वर्ष), उनकी पत्नी कंचन माला सिंह (48 वर्ष) और बेटी तन्नु प्रिया शामिल हैं। इस त्रासदी ने पूरे पूर्णिमा शहर को



शोक और अविश्वास में डाल दिया है। मुद्दाभाषी स्वभाव और सामाजिक छवि वाले नवीन कुशवाहा शहर के चर्चित व्यवसायी थे और साफ-सुथरी राजनीति के लिए जाने जाते थे। घटना को लेकर देर रात पुलिस अधीक्षक पूर्णिमा स्वीटी सेहरावत के द्वारा यह बताया गया की देर रात्रि सूचना मिली कि गैलेक्सी हॉस्पिटल में एक ही परिवार के तीन व्यक्तियों

को उनके परिजनों द्वारा लाया गया है जिन्हें मृत घोषित किया गया है। सूचना मिलते ही सदर थाना, के.हाट थाना के पदाधिकारी एवं अनुमंडल पुलिस पदाधिकारी (सदर) घटनास्थल और अस्पताल पहुंचे और मामले की जाँच शुरू की। पुलिस द्वारा की गई प्रारंभिक समीक्षा में मृतक नवीन कुशवाहा के गले पर फंदे का

निशान (लिंगेचर मार्क) पाया गया है, जबकि उनकी पत्नी माला कुशवाहा के शरीर पर किसी प्रकार का कोई बाहरी जख्म नहीं मिला। वहीं उनकी पुत्री तन्नु के सिर के पीछे हल्का चोट का निशान पाया गया है। पुलिस के अनुसार मृतक के बड़े बेटे ने अपने बयान में कहा है कि देर शाम जब वह फर्स्ट फ्लोर से नीचे आया तो उसने पिता, माँ और बहन को अचेत अवस्था में पाया। उसने तुरंत परिजनों को फोन किया और सभी को सहायता के लिए बुलाया। बेटे ने बताया कि उस समय वह और उसका छोटा भाई ही घर में मौजूद थे,

इस घटना को लेकर उन्होंने किसी पर कोई शक जाहिर नहीं किया गया है। पुलिस ने बताया कि इस सम्बन्ध में मृतक के बड़े बेटे ने पूछताछ के दौरान बताया गया कि मृतक नवीन कुशवाहा अपनी बेटी की सहेत को लेकर चिंतित रहते थे, वहीं उनकी पत्नी बीपी और डायबिटीज की मरीज थीं। फिलहाल पुलिस ने सभी शवों को वीडियोग्राफी के साथ पोस्टमॉर्टम हेतु जीएमसीएच भेज दिया है। एफएसएल (फॉरेंसिक साइंस लेबोरेटरी) की टीम को घटनास्थल का निरीक्षण करने के लिए बुलाया गया

है, और वैज्ञानिक तरीके से साक्ष्य संकलन की प्रक्रिया जारी है। पुलिस ने कहा है कि पोस्टमॉर्टम रिपोर्ट और जांच के बाद ही मौतों के वास्तविक कारणों का पता चल सकेगा। घटना की सूचना मिलते ही धमदाहा विधायक लेशी सिंह, पूर्णिमा सांसद पप्पू यादव, सदर पूर्णिमा विधायक विजय खेमका, पूर्व विधायक बीमा भारती, जिला परिषद उपाध्यक्ष नीरज सिंह उर्फ छोटू सिंह, सहित कई नेता, एवं शहर के व्यवसायी गैलेक्सी हॉस्पिटल पहुंचे और मृतक के परिजनों को सांत्वना दी और ढाढस बंधाया।

बिहार चुनाव 2025 : पहले चरण में 18 जिलों की 121 सीटों पर 6 नवम्बर को मतदान

पटना, (हि.स.)। बिहार विधानसभा चुनाव-2025 के पहले चरण का मतदान 06 नवम्बर को 18 जिलों की 121 सीटों पर होगा। आज शाम पांच बजे चुनाव प्रचार का शोर इन 121 सीटों पर थम जायेगा। इनमें दरभंगा, मुंगेर और पटना प्रमंडल की कई सीटें इस बार हाई प्रोफाइल बन गई हैं। खासकर तारापुर, अलीनगर, सरायरंजन, मोकामा और लखीसराय सीटों पर सबकी नजर है। साल 2020 के विधानसभा चुनाव में इन तीनों प्रमंडलों में राष्ट्रीय जनतांत्रिक गठबंधन (राजग) ने महागठबंधन पर स्पष्ट बढ़त बनाई थी।

किन जिलों में पहले चरण में मतदान : पहले चरण में पटना, भोजपुर, बक्सर, गोपालगंज, सीवान, सारण, मुजफ्फरपुर,



वैशाली, दरभंगा, समस्तीपुर, मधेपुरा, सहरसा, खगड़िया, बेगूसराय, मुंगेर, लखीसराय, शेखपुरा और नालंदा जिले की विधानसभा सीटों पर मतदान होगा। पटना जिले की 14 सीटों में 2020 में 9 पर राजग और 5 पर महागठबंधन ने जीत दर्ज की थी। इस बार ब्रिक्रम सीट पर कांग्रेस के सिद्धार्थ गौतम भाजपा के टिकट पर मैदान में हैं, जिससे गठबंधन को अतिरिक्त

मजबूती मिली है। **मुंगेर प्रमंडल की प्रतिष्ठा दांव पर** : मुंगेर प्रमंडल की दो सीटें इस बार प्रतिष्ठा की बन गई हैं। तारापुर से उपमुख्यमंत्री सम्राट चौधरी और लखीसराय से उपमुख्यमंत्री विजय कुमार सिन्हा चुनाव लड़ रहे हैं। तारापुर से राजद ने अरुण कुमार और लखीसराय से कांग्रेस ने अमरेश कुमार को उम्मीदवार बनाया है। 2020 में मुंगेर प्रमंडल में कांटे की

समस्तीपुर में कड़ा मुकाबला
समस्तीपुर जिले की सरायरंजन सीट से मंत्री विजय चौधरी (जदयू) मैदान में हैं, जिनके खिलाफ राजद ने अरविंद साहनी को टिकट दिया है। उजियारपुर से राजद के वरिष्ठ नेता आलोक कुमार मेहता चुनाव लड़ रहे हैं, उनके सामने राष्ट्रीय लोक मोर्चा के प्रशांत कुमार पंकज हैं। मुकेश सहनी के महागठबंधन में आने से मल्लाह वोट बैंक में हलचल हुई है, लेकिन महिला मतदाताओं का झुकाव अब भी राजग की ओर है। चार मंत्रियों की सक्रिय उपस्थिति (संजय सरावगी, विजय चौधरी, जीवेश मिश्रा और मदन सहनी) राजग की स्थिति मजबूत कर रही है।

टक्कर के बावजूद अंतिम दौर में राजग को बढ़त मिली थी। इस बार चिराग पासवान और उषेंद्र कुशवाहा के आने से राजग का आधार और बढ़ा है। **नालंदा में नीतीश फैक्टर मजबूत** नालंदा जिले की सात सीटों में 2020 में छह सीटें राजग के

महिला वोट और नीतीश फैक्टर निर्णायक : वरिष्ठ पत्रकार अरुण पांडेय के अनुसार, 2020 की तरह इस बार भी पहले चरण में राजग की स्थिति मजबूत है। महिला मतदाता (लगभग 48%) नीतीश कुमार की साइलेंट सपोर्ट हैं। साथ ही चिराग पासवान और उषेंद्र कुशवाहा के शामिल होने से गठबंधन को मजबूती मिली है। वहीं वरिष्ठ पत्रकार गौतम चौधरी का कहना है कि राजग को असली चुनौती दूसरे चरण में मिलेगी, जहां भोजपुरी क्षेत्र में जन सुराज और तेजस्वी यादव का प्रभाव ज्यादा है। बावजूद इसके, महिलाओं को दी गई 10 हजार रुपये की सहायता राशि और नीतीश फैक्टर पहले चरण में राजग को बढ़त दिला सकता है।

पास थीं। इस बार भी नीतीश कुमार का गृह जिला राजग की सबसे सुरक्षित जमीन मानी जा रही है। महागठबंधन ने यहां भूमिहार वोट बैंक को साधने की रणनीति अपनाई है और टिकट वितरण में बदलाव किया है।

कोसी इलाके में भी राजग बढ़त में : मधेपुरा जिले की चार सीटों में 2020 में दो-दो सीट राजग और महागठबंधन के हिस्से में गई थीं। सहरसा की चार सीटों में तीन राजग और एक महागठबंधन के पास थी। इस बार भी सहरसा और

दरभंगा प्रमंडल की चार हॉट सीटें :
दरभंगा जिले की 10 सीटों में 2020 में राजग ने 9 सीटें जीती थीं। जदयू को कुशेश्वरस्थान, बहादुरपुर, बेनीपुर, जबकि भाजपा को दरभंगा, हायाघाट, केवटी और जाले सीटें मिली थीं। वीआईपी को गौरा बौराम और अलीनगर की सीटें मिली थीं, जिनके विधायक बाद में भाजपा में शामिल हो गए थे। दरभंगा की चार सीटें इस बार हाई प्रोफाइल हैं। जाले से नगर विकास मंत्री जीवेश मिश्रा भाजपा से उम्मीदवार हैं, जिनके सामने कांग्रेस ने ललित नारायण मिश्र के पोते ऋषि मिश्रा को उतारा है। अलीनगर सीट लोक गायिका मैथिली ठाकुर की उम्मीदवारी से चर्चित है। यहां राजद ने विनोद मिश्रा को उतारा है। दरभंगा शहरी सीट से मंत्री संजय सरावगी चुनाव मैदान में हैं, उनके सामने जन सुराज के आर.के. मिश्रा और वीआईपी के उमेश साहनी हैं। बहादुरपुर सीट से मंत्री मदन सहनी मैदान में हैं, उनके मुकाबले राजद ने लालू यादव के करीबी भोला यादव को उतारा है।

आलमनगर सीटों पर राजग का पलड़ा भारी है। मधेपुरा सीट से पूर्व शिक्षा मंत्री प्रो. चंद्रशेखर (राजद) के सामने जदयू ने कविता कुमारी शाह को उतारा है। आलमनगर से जदयू के नरेंद्र नारायण यादव फिर मैदान में हैं।

नीतीश कुमार केंद्र सरकार में बैठे लोगों के निर्देशों पर काम कर रहे हैं : राहुल गांधी

पटना/औरंगाबाद, (हि.स.)। कांग्रेस के वरिष्ठ नेता और सांसद राहुल गांधी ने मंगलवार को बिहार के औरंगाबाद में एक चुनावी रैली को संबोधित करते हुए प्रदेश के मुख्यमंत्री नीतीश कुमार पर केंद्र सरकार में बैठे लोगों के निर्देशों पर काम करने का आरोप लगाया। राहुल गांधी ने कहा कि नीतीश कुमार ने राज्य के युवाओं के लिए रोजगार के सभी विकल्प समाप्त कर दिये हैं। बिहार की वर्तमान राष्ट्रीय जनतांत्रिक गठबंधन (राजग) की सरकार पर निशाना साधते हुए राहुल गांधी ने कहा कि नीतीश कुमार बिहार के युवाओं को केवल मजदूर बनाना चाहते



हैं। बिहार में प्रश्नपत्र लीक होना भी आम बात है, जिसका फ़ायदा आर्थिक रूप से संपन्न छात्रों को मिलता है। राहुल गांधी ने कहा कि केंद्र सरकार की मंशा है कि युवा सोशल मीडिया पर रील बनाने में व्यस्त रहें, ताकि उनका ध्यान शिक्षा, स्वास्थ्य और रोजगार जैसी गंभीर समस्याओं से भटक जाए।

उन्होंने कहा कि यह 21वीं सदी का नया नशा है। वह ऐसा इसलिए चाहते हैं, क्योंकि इससे युवा भटके रहेंगे और शिक्षा, स्वास्थ्य तथा रोजगार से जुड़ी अपनी समस्याओं के लिए उनकी सरकार को ज़िम्मेदार नहीं ठहराएंगे। कांग्रेस सांसद राहुल गांधी ने कहा कि केंद्र की भारतीय जनता पार्टी (भाजपा) की

सरकार बिहार में 'वोट चोरी' में लिप्त है, क्योंकि उन्हें पता है कि राजग विधानसभा चुनाव नहीं जीत पाएगा। उन्होंने कहा कि अगर बिहार में भारतीय जनता पार्टी सत्ता में आती है, तो यह अति पिछड़ों, सामाजिक रूप से हाशिए पर पड़े दलितों की विरोधी सरकार होगी। राहुल गांधी ने कहा कि भाजपा जानती है कि वे बिहार में चुनाव नहीं जीत सकते। उनके पास जीतने का सिर्फ़ एक ही रास्ता है, वोट चुराना, लेकिन बिहार की जनता सतर्क है, बिहार की जनता से कोई वोट चुरा नहीं सकता।

हार के डर से सहमे अखिलेश ने बिहार चुनाव से बनाई दूरी

लखनऊ/पटना, (हि.स.)। उत्तर प्रदेश की राजनीति में खुद को मजबूत मानने वाली समाजवादी पार्टी (सपा) ने इस बार बिहार विधानसभा चुनाव से दूरी बना ली है। पार्टी ने अपने किसी भी प्रत्याशी को मैदान में नहीं उतारा है। सपा प्रमुख अखिलेश यादव ने बिहार में महागठबंधन, विशेषकर राष्ट्रीय जनता दल (राजद) के उम्मीदवारों को समर्थन देने का निर्णय लिया है। राजनीतिक जानकारों का कहना है कि अखिलेश यादव नहीं चाहते कि बिहार में पार्टी के कमजोर प्रदर्शन का असर उत्तर प्रदेश की राजनीति पर पड़े।



बिहार चुनावी इतिहास काफी फीका रहा है। वर्ष 1995 में पार्टी ने 176 सीटों पर उम्मीदवार उतारे और केवल दो सीटें जीतीं। इसके बाद 2000 में 122 सीटों पर चुनाव लड़ा, लेकिन खाता नहीं खुला। वर्ष 2005 में 142 सीटों पर चुनाव लड़ते हुए चार सीटों पर जीत दर्ज की, पर 2010 और 2015 के चुनावों में सपा का प्रदर्शन शून्य रहा। 2015 में तो अखिलेश स्वयं उत्तर प्रदेश के

मुख्यमंत्री थे, लेकिन सपा की “साइकिल” बिहार में पंचर साबित हुई। **रणनीति : बिहार नहीं, यूपी में मिशन 2027** : राजनीतिक विश्लेषकों के अनुसार, अखिलेश यादव इस समय 2027 के उत्तर प्रदेश विधानसभा चुनाव को ध्यान में रखकर रणनीति बना रहे हैं। वे संगठन को मजबूत करने, जातीय समीकरणों को साधने और भाजपा के खिलाफ एक वैकल्पिक नैरेटिव तैयार

गठबंधन की मजबूती और संकेत : वरिष्ठ पत्रकार सुशील शुक्ल के अनुसार, अखिलेश यादव इंडी गठबंधन के साझेदार के रूप में अपनी भूमिका निभा रहे हैं। बिहार में राजद के समर्थन के जरिए उन्होंने गठबंधन के प्रति अपनी प्रतिबद्धता दोहराई है। साथ ही, लालू यादव के साथ पारिवारिक रिश्ते भी इस समीकरण को मजबूत करते हैं। बताया जा रहा है कि अखिलेश आगामी दिनों में महागठबंधन के समर्थन में रैलियां करेंगे और भाजपा को निशाने पर रखेंगे। करने में जुटे हैं। पार्टी नहीं चाहती कि बिहार जैसे राज्य में कमजोर प्रदर्शन से यूपी में उसका मनोबल गिरे।

केंद्रीय मंत्री ललन सिंह को चुनाव आयोग ने भेजा नोटिस

पटना, (हि.स.)। बिहार के मोकामा में विपक्षी दलों के समर्थकों को मतदान करने से रोकने का बयान देकर केंद्रीय मंत्री ललन सिंह घिर गए हैं। उनके बयान को लेकर चुनाव आयोग ने जहां उन्हें नोटिस जारी किया है, वहीं, राष्ट्रीय जनता दल (राजद) ने उनके ऊपर जमकर नशाना साधा है। चुनाव आयोग की ओर से ललन सिंह को नोटिस भेजे जाने के पीछे का कारण उनके द्वारा दिया गया एक बयान है। चुनाव आयोग के नोटिस का जवाब उन्हें 24 घंटे के अंदर देना है।



संहिता का उल्लंघन माना और उनको नोटिस जारी किया गया। राष्ट्रीय जनता दल (राजद) ने उस वीडियो को सोशल मीडिया पर शेयर करते हुए ललन सिंह पर लोकतांत्रिक प्रक्रिया को प्रभावित करने का आरोप लगाया गया है। राजद ने वीडियो शेयर करते हुए लिखा, "केंद्रीय मंत्री ललन सिंह चुनाव आयोग की छाती पर बुलडोज़र चढ़ाते हुए कह रहे कि गरीबों को वोटिंग के दिन घर से निकलने नहीं देना है। घर में बंद कर देना है,

अगर ज्यादा हाथ पैर जोड़ेगा, तो अपने साथ ले जा कर वोट गिराने देना है। कहां है मरा हुआ आयोग?"। इस बीच, पटना जिला प्रशासन ने पुष्टि करते हुए ट्विट किया, "जिला प्रशासन, पटना की वीडियो निगरानी टीम ने वीडियो फुटेज की जांच की। जांचोपरान्त इस मामले में ललन सिंह उर्फ राजीव रंजन सिंह के विरुद्ध भारतीय नागरिक सुरक्षा संहिता एवं लोक प्रतिनिधित्व अधिनियम की सुसंगत धाराओं के तहत प्राथमिकी दर्ज की गई है"।

असम के मुख्यमंत्री हिमंत बिस्व सरमा ने रघुनाथपुर में की जनसभा, जदयू उम्मीदवार के लिए मांगा समर्थन

पटना, (हि.स.) बिहार में विधानसभा चुनाव के पहले चरण के प्रचार का आज आखिरी दिन है। तमाम दलों के नेता मतदाताओं से अपने-अपने पक्ष में मतदान करने की अपील कर रहे हैं। इसी क्रम में असम के मुख्यमंत्री हिमंत बिस्वा सरमा ने भी मंगलवार को सीवान के रघुनाथपुर विधानसभ क्षेत्र में जनसभा को संबोधित किया और राष्ट्रीय जनतांत्रिक गठबंधन (राजग) उम्मीदवार के लिए समर्थन मांगा।



रघुनाथपुर विधानसभा क्षेत्र में जनता दल यूनाइटेड (जदयू) के उम्मीदवार विकास कुमार सिंह के समर्थन में जनसभा को संबोधित करते हुए हिमंत बिस्वा सरमा ने राष्ट्रीय जनता

दल (राजद) और शहाबुद्दीन के परिवार पर आतंक फैलाने का आरोप लगाया। उन्होंने कहा कि रघुनाथपुर में शहाबुद्दीन और उनके परिवार ने हत्या में गिनीज वर्ल्ड रिकॉर्ड बनाया है। हमें इस कलंक को मिटाना होगा, लेकिन यह तभी संभव है, जब रघुनाथपुर की जनता चाहेगी।

लगता था कि लालू यादव और मुलायम सिंह यादव के रहते राम मंदिर कैसे बनेगा, लेकिन इस देश ने दिखा दिया कि अगर इस देश में लालू यादव और मुलायम सिंह यादव हैं, तो इसी देश में प्रधानमंत्री नरेन्द्र मोदी और अमित शाह भी हैं। मुख्यमंत्री सरमा ने कहा, "जब मुझे बताया गया कि रघुनाथपुर जाना है। तब मेरे मन में यह बात आई कि वहां मुझे भगवान राम, माता सीता और भईया लक्ष्मण के दर्शन होंगे, लेकिन मुझे यह बताया गया कि यहां राम, सीता और लक्ष्मण तो हैं, लेकिन वहां ओसामा भी है। यह बात सुनकर हिमंत बिस्वा सरमा को हैरानी हुई।" उन्होंने रघुनाथपुर के मंच

से बोला कि चुनाव जीतने के बाद हमारे देश में जितने ओसामा बिन लादेन है, सबको एक-एक करके खत्म करना है, हमारा देश भगवान राम, भगवान कृष्ण, माता सीता और लक्ष्मण का देश है, ये देश कभी ओसामा बिन लादेन का नहीं हो सकता। दरअसल, रघुनाथपुर विधानसभा सीट से पूर्व सांसद शहाबुद्दीन के बेटे ओसामा शहाब पहली बार राजद के टिकट पर चुनाव लड़ रहे हैं। ओसामा को टक्कर देने के लिए जदयू ने विकास कुमार सिंह को चुनाव मैदान में उतारा है, वहीं जन सुराज ने राहुल कीर्ति को उम्मीदवार बनाया है। रघुनाथपुर में त्रिकोणीय टक्कर देखी जा रही है

नीतीश जी जा रहे हैं और तेजस्वी आ रहे हैं : अशोक गहलोत

पटना, (हि.स.) बिहार विधानसभा चुनाव के मद्देनजर कांग्रेस के वरिष्ठ नेता एवं राज्य के मुख्य चुनाव पर्यवेक्षक अशोक गहलोत ने कहा है कि जनता के मूड से स्पष्ट है — “नीतीश जी जा रहे हैं और तेजस्वी आ रहे हैं।” उन्होंने दावा किया कि इस बार बिहार में राष्ट्रीय जनतांत्रिक गठबंधन (राजग) की सरकार को जनता विदा करने जा रही है और तेजस्वी यादव के नेतृत्व में महागठबंधन की नई सरकार बनने जा रही है। पटना में आयोजित प्रेस वार्ता के दौरान गहलोत ने



मतदाताओं से अपील की कि वे इस बार युवाओं को मौका दें। उन्होंने कहा कि “बीस साल तक आपने नीतीश कुमार को देखा है, अब तेजस्वी यादव को देखने का समय है।” गहलोत

के अनुसार, युवा नेतृत्व को अवसर देने से राज्य में नई सोच और विकास की गति आएगी, क्योंकि एक नौजवान नेता भविष्य को लेकर अधिक संवेदनशील और जिम्मेदार होता है।

उन्होंने कहा कि तेजस्वी यादव अपने चुनावी वादों को पूरा करने के प्रति गंभीर हैं, क्योंकि यही उनकी राजनीतिक साख और जनता के विश्वास को तय करेगा। गहलोत ने महागठबंधन के घोषणा पत्र की सराहना करते हुए कहा कि उसमें जनता की जरूरतों और उम्मीदों को प्राथमिकता दी गई है। कांग्रेस नेता ने अपने कार्यकाल की ‘चिरंजीवी योजना’ का उल्लेख करते हुए बताया कि राजस्थान में यह योजना लाखों परिवारों के लिए वरदान साबित हुई थी। उन्होंने गर्व जताया कि

अब वही योजना, जिसमें 25 लाख रुपये तक का निःशुल्क स्वास्थ्य बीमा शामिल है, बिहार में भी महागठबंधन के घोषणा पत्र का हिस्सा बनी है। गहलोत ने कहा कि यह योजना यदि बिहार में लागू होती है तो यह गरीब और मध्यमवर्गीय परिवारों के लिए “गेम चेंजर” साबित होगी। उन्होंने भरोसा जताया कि जनता इस बार बदलाव का मन बना चुकी है और बिहार में युवाओं के नेतृत्व में विकास की नई कहानी लिखी जाएगी।

तेज प्रताप का तंज- राहुल गांधी को नेता नहीं, रसोइया होना चाहिए था !

पटना, (हि.स.) बिहार में जनशक्ति जनता दल (जजद) के नेता तेज प्रताप यादव ने एक बार फिर अपने बयानों से सियासी माहौल गर्म कर दिया है। उन्होंने मंगलवार को कांग्रेस सांसद राहुल गांधी पर जमकर निशाना साधा। पटना में जब पत्रकारों ने उनसे राहुल गांधी के तालाब में मछली पकड़ने वाले वायरल वीडियो पर सवाल पूछा तो तेज प्रताप ने तंज कसते हुए कहा कि राहुल गांधी का काम है मोटरसाइकिल चलाना, फटफटी चलाना और पॉल्यूशन फैलाना। अब



मछली पकड़ते रह जाएंगे जिंदगी भर, देश अंधकार में चला जाएगा। उन्होंने आगे कहा कि रोजगार की बात करेंगे, लेकिन रोजगार मिल नहीं रहा। मछली पकड़ रहे हैं, तो पकड़ने दीजिए, वही उनका असली काम

है। जलेबी छानने या मछली पकड़ने वाले राहुल गांधी को नेता नहीं, रसोइया होना चाहिए था। नेतागिरी में काहे आ गए वो? तेजप्रताप के इस बयान ने एक बार फिर से बिहार की राजनीति में चुटकी और चिंगारी दोनों पैदा कर दी है।

मतगणना में शुद्धता ही लोकतंत्र की विश्वसनीयता की कसौटी: डीएम अंशुल कुमार

पूर्णिया में विधानसभा चुनाव 2025 को लेकर मतगणना कार्मिकों का एकदिवसीय प्रशिक्षण-सह-कार्यशाला आयोजित

न्यूज स्केल पूर्णिया

बिहार विधानसभा आम निर्वाचन 2025 के अंतर्गत पूर्णिया जिले में मंगलवार को मतगणना कार्य से जुड़े कार्मिकों के लिए एकदिवसीय प्रशिक्षण-सह-कार्यशाला का आयोजन किया गया। यह प्रशिक्षण कार्यक्रम जिला निर्वाचन पदाधिकारी-सह-जिला पदाधिकारी अंशुल कुमार के कुशल निर्देशन में प्रेक्षागृह-सह-आर्ट गैलरी, पूर्णिया में आयोजित किया गया।

जिला निर्वाचन पदाधिकारी ने अपने संबोधन में कहा कि “मतगणना निर्वाचन प्रक्रिया का सबसे महत्वपूर्ण और अंतिम चरण होता है।” उन्होंने स्पष्ट किया कि मतदान की संपूर्ण सफलता और उसकी विश्वसनीयता,



मतगणना कार्य की निष्पक्षता और पारदर्शिता पर ही निर्भर करती है। उन्होंने मतगणना सहायक, पर्यवेक्षक और माइक्रो ऑब्जर्वर के दायित्वों पर विस्तार से चर्चा करते हुए कहा कि निर्वाचन आयोग (ECI) के दिशा-निर्देशों के अनुरूप ही हर कार्य संपन्न होना चाहिए। उन्होंने चेतावनी दी कि “थोड़ी

सी त्रुटि या लापरवाही से की गई मतगणना पूरी प्रक्रिया को दूषित कर सकती है।”

मतगणना प्रक्रिया का हुआ लाइव डेमो: : प्रशिक्षण सत्र में उप विकास आयुक्त श्री अंजनी कुमार ने मतगणना की विस्तृत प्रक्रिया को समझाया। उन्होंने बताया कि प्रत्येक मतगणना हॉल में 14 टेबल रहेंगी, जहाँ EVM

में डाले गए मतों की गिनती की जाएगी। प्रत्येक टेबल पर 17C फॉर्म (भाग-दो) पहले से रहेगा, जिसमें प्रत्याशियों के नाम उसी क्रम में अंकित होंगे, जैसे वे मतपत्र पर मुद्रित होते हैं।

मतगणना के दौरान CU (Control Unit) से परिणाम निकालने की पूरी प्रक्रिया—सील खोलने से

लेकर “Result Button” दबाने तक—कार्मिकों को व्यावहारिक रूप से समझाई गई।

उन्होंने बताया कि सामान्य प्रेक्षक के साथ दो माइक्रो ऑब्जर्वर रहेंगे, जो यादृच्छिक रूप से दो EVM के परिणाम की जांच करेंगे।

डाक मतपत्र की गिनती की प्रक्रिया पर विशेष सत्र:

प्रशिक्षण कोषांग का सक्रिय मार्गदर्शन : : प्रशिक्षण कोषांग के नोडल पदाधिकारी-सह-निदेशक, डी.आर. डी.ए. अमरेन्द्र कुमार सिन्हा ने मतगणना की बारीकियों को समझाते हुए EVM पर हैंड्स-ऑन ट्रेनिंग (Hands on Training) दी। इस मौके पर कोषांग के अन्य अधिकारी डॉ. जयशंकर प्रसाद, कौशल कुमार और श्री अभय राज भी उपस्थित थे, जिन्होंने प्रशिक्षण व्यवस्था को सफल बनाने में सक्रिय भूमिका निभाई।

प्रशिक्षण कार्यशाला में डाक मतपत्रों से संबंधित कार्य में प्रतिनियुक्त कार्मिकों को भी प्रशिक्षण दिया गया। इसमें 13A (घोषणा पत्र), 13B (मतपत्र लिफाफा) और 13C (बाह्य लिफाफा) से

- डीएम अंशुल कुमार ने कहा — मतगणना में शुद्धता और पारदर्शिता ही लोकतंत्र की असली ताकत है।
- मतगणना हॉल में 14 टेबलों पर होगी गिनती, माइक्रो ऑब्जर्वर करेंगे यादृच्छिक जांच।
- EVM व डाक मतपत्र की गिनती प्रक्रिया पर प्रशिक्षुओं को दी गई व्यावहारिक ट्रेनिंग।
- डीएम ने मतगणना प्रक्रिया को बताया निर्वाचन का सबसे महत्वपूर्ण चरण
- प्रशिक्षण में EVM, डाक मतपत्र और 17सी फॉर्म की प्रक्रिया पर दी गई विस्तृत जानकारी

जुड़े बिंदुओं को विस्तारपूर्वक बताया गया। प्रशिक्षुओं को डाक मतपत्रों की गिनती की प्रक्रिया और उसकी गोपनीयता बनाए रखने के नियमों से अवगत कराया गया। इस अवसर पर अमौर, धमदाहा और बनमनखी

विधानसभा क्षेत्रों के सामान्य प्रेक्षक भी उपस्थित रहे और उन्होंने प्रशिक्षण सत्र का अवलोकन किया। प्रेक्षक महोदयों ने प्रशिक्षुओं को आवश्यक निर्देश दिए तथा उन्हें निष्पक्षता और सावधानीपूर्वक कार्य करने की प्रेरणा दी।

पीएम मोदी के महिला संवाद से नूतन गुप्ता को मिली नई ऊर्जा, कहा — बेटियों ने क्रिकेट मैदान पर रचा इतिहास’

न्यूज स्केल पूर्णिया

भाजपा जिला मंत्री नूतन गुप्ता मंगलवार को प्रधानमंत्री नरेंद्र मोदी के वर्चुअल माध्यम से आयोजित ‘मेरा बूथ सबसे मजबूत – महिला संवाद’ कार्यक्रम में शामिल हुईं। उन्होंने बताया कि प्रधानमंत्री से संवाद के दौरान महिलाओं के सशक्तिकरण और संगठनात्मक मजबूती पर जो बातें रखी गईं, उससे उन्हें नई प्रेरणा और ऊर्जा मिली है।

श्रीमती गुप्ता ने कहा कि पीएम मोदी के मार्गदर्शन में बिहार भाजपा की महिला कार्यकर्ताएं बूथ स्तर पर उत्कृष्ट कार्य कर रही हैं और आगामी चुनाव में एनडीए की जीत सुनिश्चित करेंगी।

उन्होंने बताया कि ‘मेरा बूथ



सबसे मजबूत’ अभियान के तहत अब तक वे लगभग 3100 घरों में जाकर करीब 14 हजार से अधिक लोगों से सीधा संवाद कर चुकी हैं। इसी अवसर पर नूतन गुप्ता ने भारतीय महिला क्रिकेट टीम को विश्व चैंपियन बनने पर

हार्दिक बधाई भी दी। उन्होंने कहा कि दक्षिण अफ्रीका को हराकर भारतीय टीम ने इतिहास रच दिया है। यह जीत साबित करती है कि देश की बेटियां किसी से कम नहीं हैं।

श्रीमती गुप्ता ने कहा कि फाइनल मैच में भारतीय महिला खिलाड़ियों का प्रदर्शन अद्भुत कौशल, आत्मविश्वास और टीम भावना से भरपूर था। टीम ने पूरे टूर्नामेंट में असाधारण दृढ़ता दिखाई और यह जीत भविष्य की पीढ़ी की खिलाड़ियों के लिए प्रेरणास्रोत बनेगी।

भाजपा प्रत्याशी विजय खेमका का जनसंपर्क अभियान तेज, विकास के संकल्प के साथ मतदाताओं से मिले

न्यूज स्केल पूर्णिया

62-पूर्णिया विधानसभा क्षेत्र से एनडीए (भाजपा) प्रत्याशी विजय कुमार खेमका ने मंगलवार को अपने विधानसभा क्षेत्र के ग्रामीण और शहरी इलाकों — दिवानगंज, पंचवटी, सिंधिया, श्रीनगर, मोतीनगर, रजौगंज, रानीपतरा, खुश्कीबाग, सिटी और पूरणदेवी — में सघन जनसंपर्क अभियान चलाया। इस दौरान उन्होंने लोगों से मुलाकात कर उनका स्नेह और आशीर्वाद प्राप्त किया। जनसंपर्क के दौरान श्री खेमका ने कहा कि प्रधानमंत्री नरेन्द्र मोदी की पूर्णिया में हुई जनसभा के बाद कार्यकर्ताओं



में नया उत्साह है और सभी जनसेवा और समर्पण भाव से एनडीए की जीत सुनिश्चित करने में जुटे हैं। कार्यकर्ता घर-घर जाकर मतदाता पच्ची और जनसंपर्क सामग्री वितरित कर रहे हैं।

उन्होंने कहा कि प्रधानमंत्री नरेन्द्र मोदी और मुख्यमंत्री नीतीश कुमार के नेतृत्व में एनडीए सरकार ने आयुष्मान

भारत, उज्ज्वला, प्रधानमंत्री आवास योजना, किसान सम्मान निधि, जन आरोग्य योजना और फसल बीमा योजना जैसे कार्यक्रमों के जरिए जनहित में कार्य किए हैं। साथ ही महिलाओं को स्वरोजगार के लिए ₹10 हजार से लेकर ₹2 लाख तक की सहायता राशि देने की प्रक्रिया जारी है।

उपमहापौर पल्लवी गुप्ता ने किया “ओम साईं टूर्नामेंट सीज़न-2 ” का भव्य शुभारंभ

चुनापुर क्रिकेट ग्राउंड पर खेल और युवा जोश का उमड़ा सैलाब, उपमहापौर ने कहा — “खेल ही असली पहचान है ”

न्यूज स्केल पूर्णिया

चुनापुर क्रिकेट ग्राउंड के ऐतिहासिक मैदान पर रविवार को खेल भावना और युवा ऊर्जा का अद्भुत संगम देखने को मिला। नगर निगम की उपमहापौर पल्लवी गुप्ता ने “ओम साईं टूर्नामेंट सीज़न-2, 2025” का भव्य शुभारंभ दीप प्रचलन और बल्लेबाजी कर किया। उनके शॉट लगाते ही मैदान में तालियों की गूंज और जयघोष से माहौल



उत्साहपूर्ण हो उठा। कार्यक्रम के दौरान उपमहापौर ने खिलाड़ियों और दर्शकों को संबोधित करते हुए कहा कि —

“यह टूर्नामेंट केवल खेल का आयोजन नहीं, बल्कि अनुशासन, टीम भावना और खेलभावना का उत्सव है। खेल जीवन में सकारात्मक सोच, एकता और आत्मविश्वास का संचार करते हैं।”

पूर्णिया में विधानसभा चुनाव : चुनावी खर्च की जाँच में प्रशासन का शख्त रुख , अनुपस्थित प्रत्याशियों को नोटिस — वाहन अनुमति भी हो सकती है रह

न्यूज स्केल पूर्णिया

- निर्वाचन व्यय रजिस्टर प्रस्तुत नहीं करने पर सख्त कार्रवाई के निर्देश

बिहार विधानसभा आम निर्वाचन 2025 के अंतर्गत मंगलवार को अभ्यर्थियों के दिन-प्रतिदिन खर्च की जांच प्रक्रिया का दूसरा दिन रहा। यह जांच द्वितीय



तल्ला, कॉर्पोरेट बैंक, पूर्णिया में व्यय प्रेक्षक एस. वेंकटेश (आईआरएस) एवं नितीन मधुकर तागडे (आईआरएस) के

दिशा-निर्देशन में की गई। इस दौरान संबंधित प्रत्याशियों द्वारा किए जा रहे चुनावी व्यय का बारीकी से निरीक्षण किया गया।

निर्वाचन कार्यालय से मिली जानकारी के अनुसार, यदि कोई अभ्यर्थी या उनका अधिकृत एजेंट निर्धारित तिथि को अपना व्यय रजिस्टर निरीक्षण हेतु प्रस्तुत नहीं करता है, तो संबंधित रिटर्निंग अधिकारी द्वारा उसे लिखित नोटिस जारी किया जाएगा। प्रथम जांच में अनुपस्थित रहने वाले अभ्यर्थियों को पहले ही सूचना दी जा चुकी

है। जिला निर्वाचन कार्यालय ने स्पष्ट किया है कि यदि अभ्यर्थी दोबारा भी निरीक्षण के लिए रजिस्टर प्रस्तुत करने में विफल रहते हैं, तो उन्हें लोक प्रतिनिधित्व अधिनियम की धारा 77 के अंतर्गत अपेक्षित दैनिक निर्वाचन व्यय का लेखा रखने में दोषी माना जाएगा। साथ ही संबंधित रिटर्निंग निर्वाची अधिकारियों को

निर्देशित किया गया है कि इस सूचना को कार्यालय के सूचना पट पर प्रदर्शित किया जाए। सूचना के बावजूद भी यदि अभ्यर्थी व्यय लेखा प्रस्तुत करने में असफल रहते हैं, तो भारतीय दंड संहिता की धारा 177 (पूर्व की धारा 171(झ)) के तहत सक्षम न्यायालय में शिकायत दर्ज कराई जाएगी। जिला निर्वाचन पदाधिकारी

के निर्देशानुसार, ऐसे अभ्यर्थियों को नोटिस दिए जाने के बावजूद रजिस्टर प्रस्तुत नहीं करने की स्थिति में उनके वाहन उपयोग की अनुमति भी रह कर दी जाएगी। इसकी सूचना सभी एफएसटी (FST) व उड़न दस्तों को भी भेजी जाएगी तथा नोटिस को सार्वजनिक बोर्ड पर प्रदर्शित किया जा रहा है।

डीएम और एसपी ने अर्धसैनिक बल के अधिकारियों संग की समीक्षा बैठक,निष्पक्ष, भयमुक्त और शांतिपूर्ण चुनाव को लेकर विस्तृत कार्ययोजना तैयार

न्यूज स्केल पूर्णिया

बिहार विधानसभा आम निर्वाचन 2025 की तैयारियों को लेकर मंगलवार को पूर्णिया जिला प्रशासन की ओर से एक महत्वपूर्ण समीक्षा बैठक का आयोजन महानंदा सभागार में किया गया। बैठक की अध्यक्षता जिला निर्वाचन पदाधिकारी सह जिलाधिकारी अंशुल कुमार और पुलिस अधीक्षक सुश्री स्वीटी सेहरावत ने संयुक्त रूप से की। बैठक में अर्धसैनिक बलों के कमांडेंट, असिस्टेंट कमांडेंट और वरीय प्रशासनिक अधिकारी उपस्थित रहे।

डीएम एवं एसपी ने उपस्थित अधिकारियों को निर्देश देते हुए कहा कि जिले में निष्पक्ष,



भयमुक्त और शांतिपूर्ण मतदान वातावरण सुनिश्चित करना प्रशासन की सर्वोच्च प्राथमिकता है। किसी भी मतदान केंद्र पर मतदाताओं को भय या दबाव महसूस न हो, इसके लिए अर्धसैनिक बलों की रणनीतिक तैनाती पर विशेष बल दिया गया।

डीएम श्री अंशुल कुमार ने कहा कि सभी अति-संवेदनशील और संवेदनशील मतदान केंद्रों

का पूर्व निरीक्षण किया जाए तथा वहां आवश्यक सुरक्षा बलों की मौजूदगी सुनिश्चित की जाए। उन्होंने निर्देश दिया कि गश्ती दल (Patrolling Party) और त्वरित कार्रवाई दल (QRT) को अलर्ट मोड में रखा जाए ताकि किसी भी स्थिति से तत्काल निपटा जा सके।

पुलिस अधीक्षक सुश्री स्वीटी सेहरावत ने कहा कि चुनाव

अवधि में अवैध शराब, धनबल और बाहुबल के प्रयोग पर पूर्ण नियंत्रण रखा जाएगा। उन्होंने स्पष्ट किया कि जिला पुलिस कानून-व्यवस्था बनाए रखने में शून्य सहनशीलता नीति अपनाएगी और हर शिकायत पर त्वरित कार्रवाई की जाएगी।

बैठक में अर्धसैनिक बलों के अधिकारियों ने अपनी तैयारियों की जानकारी दी और कहा कि वे निर्वाचन आयोग तथा जिला प्रशासन द्वारा दिए गए सभी निर्देशों का पूर्ण पालन करेंगे। प्रशासन ने भरोसा जताया कि समन्वित प्रयासों से पूर्णिया जिला आगामी विधानसभा चुनाव में शांतिपूर्ण, पारदर्शी और निष्पक्ष मतदान का उदाहरण प्रस्तुत करेंगा।

चुनाव खर्च पर निगरानी सख्त : पूर्णिया में पेट्रोल पंप संचालकों के साथ त्यय अनुश्रवण कोषांग की समीक्षा बैठक

न्यूज स्केल पूर्णिया

बिहार विधानसभा आम निर्वाचन 2025 के मद्देनजर जिला निर्वाचन पदाधिकारी अंशुल कुमार एवं व्यय प्रेक्षक महोदय के निर्देश पर मंगलवार को व्यय अनुश्रवण कोषांग की अध्यक्षता में समाहरणालय स्थित प्रज्ञान सभागार, पूर्णिया में जिले के सभी संचालित पेट्रोल और डीजल पंप संचालकों/ प्रतिनिधियों के साथ समीक्षा बैठक आयोजित की गई।

बैठक में उपस्थित सभी पेट्रोल पंप संचालकों को अवगत कराया गया कि 6



अक्टूबर 2025 से जिले में आदर्श आचार संहिता प्रभावी है। इस अवधि में किसी भी राजनीतिक दल अथवा प्रत्याशी द्वारा पेट्रोल, डीजल या अन्य ईंधन की खरीद पर विधिवत बिल (विपत्र) निर्गत करना अनिवार्य होगा, जिससे

निर्वाचन व्यय की पारदर्शिता सुनिश्चित की जा सके। अधिकारियों ने स्पष्ट किया कि यदि उड़न दस्ता दल (FST) जांच के दौरान किसी ईंधन प्रतिष्ठान पर पहुंचता है, तो संबंधित पंप संचालक को अपेक्षित सहयोग प्रदान करना

आचार संहिता अवधि में राजनीतिक दलों को ईंधन क्रय पर अनिवार्य बिल निर्गत करने का निर्देश

होगा। निरीक्षण के समय बिल, बिक्री रजिस्टर तथा उपभोक्ता विवरण प्रस्तुत करने का भी निर्देश दिया गया।

बैठक में सभी पंप प्रतिनिधियों ने निर्वाचन आयोग के दिशा-निर्देशों के अनुरूप पूर्ण सहयोग देने का आश्वासन दिया। जिला प्रशासन ने स्पष्ट किया कि नियमों का उल्लंघन पाए जाने पर निर्वाचन अधिनियम के तहत कार्रवाई की जाएगी।

ओवैसी ने कसबा में कहा — तेजस्वी यादव को देंगे मुंहतोड़ जवाब, गरीबी-बेरोजगारी पर उठाए सवाल

न्यूज स्केल कसबा

आम आदमी पार्टी, भाजपा और महागठबंधन पर निशाना साधते हुए एआईएमआईएम प्रमुख असदुद्दीन ओवैसी ने मंगलवार को कसबा के गढ़बनैली हाई स्कूल मैदान में अपने प्रत्याशी शाहनवाज आलम के समर्थन में जनसभा को संबोधित किया। उन्होंने कहा कि सीमांचल की गरीबी, बेरोजगारी और जमीन कटाव जैसी समस्याएं आज भी जस की तस हैं, क्योंकि यहां के लोगों के पास सियासी ताकत नहीं है।

ओवैसी ने कहा कि “हम किसी समाज के खिलाफ नहीं थे और न रहेंगे, लेकिन तेजस्वी यादव हमें चरमपंथी कहते हैं। जिन्हें सियासत की



समझ नहीं, वे हमें चरमपंथी बताकर खुद की नासमझी दिखा रहे हैं।” उन्होंने कहा कि जब देश को जरूरत पड़ी, तो भारत का झंडा विदेशों में फहराने वालों में ओवैसी का नाम था।

भागलपुर दंगे का जिक्र करते हुए ओवैसी ने कहा कि “जिस आरोपी को लालू परिवार ने साथ दिया, वही हमारे समाज के जख्मों की याद दिलाता है।” उन्होंने मतदाताओं से अपील की कि वे अपने

वोट का नुकसान न होने दें और मजलिस उम्मीदवार शाहनवाज आलम को समर्थन देकर अपनी राजनीतिक नेतृत्व क्षमता मजबूत करें।

ओवैसी ने कहा कि बिहार और सीमांचल के नौजवान पलायन के लिए मजबूर हैं, बेटियों को उच्च शिक्षा से वंचित रखा गया है। उन्होंने कहा कि अब वक्त है बीजेपी, जेडीयू और महागठबंधन सभी को जवाब देने का। सभा में बड़ी संख्या में लोग मौजूद

प्रधानमंत्री नरेंद्र मोदी से उप महापौर पल्लवी गुप्ता की भावनात्मक भेंट — विनम्रता में झलकी महानता

पूर्णिया एयरपोर्ट पर हुआ अविस्मरणीय क्षण, उप महापौर बोलीं — मोदी जी की सादगी और समर्पण से मिली नई प्रेरणा

न्यूज स्केल पूर्णिया

पूर्णिया की धरती मंगलवार को एक प्रेरणादायी क्षण की साक्षी बनी, जब नगर निगम की उप महापौर श्रीमती पल्लवी गुप्ता को चुनापुर हवाई अड्डा पर देश के यशस्वी प्रधानमंत्री नरेंद्र मोदी से आत्मीय भेंट का अवसर मिला। यह मुलाकात भले कुछ पलों की रही, लेकिन उन पलों में गर्व, भावना और देशभक्ति की गूंज स्पष्ट सुनाई दी।

प्रधानमंत्री से मुलाकात के बाद उप महापौर पल्लवी गुप्ता ने अपने अनुभव साझा करते हुए कहा —



“प्रधानमंत्री जी से मिलना मेरे लिए केवल सम्मान नहीं, बल्कि जीवन का अविस्मरणीय अनुभव था। उनके सान्निध्य में यह महसूस हुआ कि सेवा का अर्थ केवल कर्म नहीं, बल्कि भावना है। मोदी जी का व्यक्तित्व त्याग, समर्पण और राष्ट्र के प्रति अटूट निष्ठा का

सजीव उदाहरण है।” उन्होंने आगे कहा कि मोदी जी की सादगी और सहजता ही उनकी वास्तविक महानता है। “मोदी जी की विनम्रता में ही उनकी महानता बसती है। उनकी सादगी, सहजता और राष्ट्र के प्रति समर्पण ने मेरे हृदय को गहराई से स्पर्श किया। उनसे

उप महापौर पल्लवी गुप्ता ने कहा —

“यह मुलाकात मेरे लिए केवल सम्मान नहीं, बल्कि प्रेरणा थी, जो मुझे और अधिक समर्पण के साथ जनसेवा के मार्ग पर अग्रसर करेगी।”

पूर्णिया की जनता ने भी इस ऐतिहासिक पल को गर्व के साथ देखा। यह मुलाकात उस भावना का प्रतीक बन गई — जहां नेतृत्व में सेवा है, और सेवा में राष्ट्र का भाव।

मिलकर नई ऊर्जा, नई प्रेरणा और राष्ट्र के लिए और अधिक कार्य करने की दृढ़ता मिली।”

पल्लवी गुप्ता ने कहा कि प्रधानमंत्री मोदी से यह भेंट उनके लिए केवल एक औपचारिक मुलाकात नहीं, बल्कि आशीर्वाद और प्रेरणा का क्षण थी, जो सदैव उनके सार्वजनिक जीवन में ऊर्जा का स्रोत बनी रहेगी। उन्होंने कहा

कि प्रधानमंत्री मोदी के नेतृत्व में देश तेजी से विकास की दिशा में अग्रसर है, और यह प्रत्येक भारतीय महिला के लिए प्रेरणा का मार्ग है।

इस अवसर पर उपस्थित लोगों ने भी प्रधानमंत्री की सरलता और आत्मीयता को निकट से महसूस किया। सबके चेहरों पर गर्व और उत्साह झलक रहा था।

मां दुर्गा सरस्वती शिशु मंदिर में पूर्व छात्र मिलन समारोह संपन्न

न्यूज स्केल, बड़हरा कोठी

प्रखंड मुख्यालय स्थित विद्या भारती की इकाई मां दुर्गा सरस्वती शिशु मंदिर, वासुदेवपुर बड़हरा कोठी के प्रांगण में मंगलवार को पूर्व छात्र मिलन समारोह का भव्य आयोजन किया गया। कार्यक्रम का शुभारंभ मुख्य अतिथि पूर्णिया विभाग प्रवासी कार्यकर्ता गणेश प्रसाद मोर्य, पूर्णिया विभाग संयोजक वीरेंद्र मेहता, पूर्णिया संकुल संयोजक बिंदेश्वरी महतो, विद्यालय प्रबंधकारिणी समिति के अध्यक्ष अवधेश जायसवाल, उपाध्यक्ष अरुण कुमार झा, सह सचिव मनीष कुमार भगत, कार्यक्रम अध्यक्ष शिवेश कुमार सिंह एवं प्रधानाचार्य संजय कुमार झा ने संयुक्त रूप से दीप



प्रज्ज्वलित कर किया। कार्यक्रम की प्रस्तावना करते हुए पूर्णिया विभाग संयोजक वीरेंद्र मेहता ने कहा कि “राष्ट्र सदा सर्वोपरि है और समाज के उत्थान में प्रत्येक छात्र की भूमिका अत्यंत महत्वपूर्ण होती है।” उन्होंने पूर्व छात्रों से विद्यालय और समाज के प्रति उत्तरदायित्व निभाने की प्रेरणा दी। मुख्य अतिथि गणेश प्रसाद मोर्य ने अपने प्रेरणादायक

संबोधन में पूर्व छात्रों से राष्ट्र निर्माण में सक्रिय भूमिका निभाने का आह्वान किया। उन्होंने “पंच परिवर्तन” — पर्यावरण संरक्षण, नागरिक कर्तव्य, कुटुंब प्रबोधन, स्वदेशी आचरण तथा सामाजिक समरसता — जैसे विषयों पर विस्तार से चर्चा की और छात्रों को इन सिद्धांतों को अपने जीवन में अपनाने की प्रेरणा दी। साथ ही उन्होंने

लोकतंत्र के महापर्व चुनाव में नागरिक भूमिका और कर्तव्यनिष्ठा पर भी विशेष रूप से बल दिया।

अनुभव कथन सत्र में कई पूर्व छात्रों ने विद्यालय के दिनों की याद करते हुए अपने संस्मरण साझा किए। उन्होंने कहा कि आज विद्यालय पहले की तुलना में अधिक सुसज्जित, अनुशासित और विकसित स्वरूप में दिख रहा है, जो

सभी के लिए गर्व की बात है। कार्यक्रम का संचालन पूर्व छात्र किशन कुमार ने किया, जबकि प्रधानाचार्य संजय कुमार झा ने अतिथियों का स्वागत एवं सम्मान किया। विद्यालय अध्यक्ष अवधेश जायसवाल ने अपने आशीर्वाचन में विद्यालय परिवार के निरंतर विकास की कामना की। कार्यक्रम के समापन पर पूर्णिया संकुल संयोजक सह विद्यालय कोषाध्यक्ष बिंदेश्वरी महतो ने धन्यवाद ज्ञापन प्रस्तुत किया। इस अवसर पर सैकड़ों पूर्व छात्र-छात्राएं एवं विद्यालय के आचार्यगण उपस्थित रहे, जिन्होंने पुराने दिनों की यादों को ताजा करते हुए भविष्य में भी विद्यालय से जुड़े रहने का संकल्प लिया।

गौरीपुर पंचायत में आग से किराना दुकान जलकर राख, दुकानदार दंपति झुलसे

न्यूज स्केल, बड़हरा कोठी।

बड़हरा कोठी प्रखंड अंतर्गत गौरीपुर पंचायत के वार्ड संख्या 3 दरगाहा टोला में मंगलवार पूर्वाह्न आग लगने से एक किराना दुकान पूरी तरह जलकर राख हो गई। घटना में दुकान में रखा नगद पैसा, सभी सामान, आवश्यक कागजात और मोबाइल फोन भी जलकर नष्ट हो गए।

जानकारी के अनुसार, पीड़ित दुकानदार जंगली भगत ने बताया कि गैस पर खाना बनाने के दौरान अचानक आग भड़क उठी। देखते ही देखते आग ने पूरे दुकान को अपनी चपेट में ले लिया। आग की लपटें इतनी तेज थीं कि कुछ



ही मिनटों में दुकान सहित घर में रखा सारा सामान राख में तब्दील हो गया।

दुकानदार के अनुसार, मकान निर्माण के लिए उन्होंने कर्ज लेकर लगभग दो लाख रुपये नकद घर में रखे थे, जो इस भीषण अग्निकांड में जलकर खाक हो गए। आग बुझाने के क्रम में जंगली भगत एवं उनकी पत्नी काजल देवी के हाथ-पैर झुलस गए। दोनों का

इलाज स्थानीय स्तर पर जारी है। ग्रामीणों ने अथक प्रयास से आग पर काबू पाया। घटना की जानकारी मिलते ही छात्र नेता त्रिभुवन कुमार मौके पर पहुंचे और पीड़ित परिवार को हर संभव सहायता एवं सहयोग का भरोसा दिलाया। ग्रामीणों ने प्रशासन से मांग की है कि पीड़ित परिवार को शीघ्र आर्थिक सहायता उपलब्ध कराई जाए।

अनगढ़ पुलिस की कार्रवाई : 9 लीटर देशी शराब के साथ एक व्यक्ति गिरफ्तार

न्यूज स्केल, पूर्णिया

आगामी विधानसभा चुनाव के मद्देनजर जिले में अवैध शराब के विरुद्ध विशेष अभियान के तहत अनगढ़ थाना पुलिस ने रविवार को छापामारी कर बड़ी कार्रवाई की है। पुलिस ने इस दौरान 9 लीटर देशी शराब के साथ एक व्यक्ति को गिरफ्तार किया है।

थानाध्यक्ष अनगढ़ ने बताया कि यह कार्रवाई मजगामा वार्ड संख्या 10 में की गई, जहां से हवा लाल दास (उम्र 50 वर्ष), पिता स्वर्गीय महेश लाल दास, निवासी मजगामा, वार्ड नं. 10, थाना अनगढ़,



जिला पूर्णिया को गिरफ्तार किया गया। गिरफ्तार व्यक्ति के पास से कुल 09 लीटर देशी शराब बरामद की गई है।

पुलिस ने बताया कि आगामी विधानसभा चुनाव को शांतिपूर्ण एवं निष्पक्ष माहौल में संपन्न कराने के उद्देश्य से थाना क्षेत्र में लगातार गश्ती और छापामारी अभियान चलाया जा रहा है। गिरफ्तार

व्यक्ति के विरुद्ध उत्पाद अधिनियम के तहत मामला दर्ज कर अग्रिम कार्रवाई की जा रही है।

थानाध्यक्ष ने स्पष्ट किया कि चुनाव के दौरान किसी भी प्रकार की अवैध गतिविधियों पर सख्त कार्रवाई की जाएगी और कानून व्यवस्था बनाए रखने के लिए पुलिस पूर्ण रूप से तत्पर है।

डंगराहा ओपी पुलिस ने 2.37 लीटर विदेशी शराब की बरामद, एक गिरफ्तार

न्यूज स्केल बायसी

आगामी विधानसभा चुनाव के मद्देनजर अवैध शराब के विरुद्ध चलाए जा रहे विशेष अभियान के तहत डंगराहा ओपी (बायसी थाना) पुलिस ने रविवार देर शाम छापामारी कर विदेशी शराब के साथ एक व्यक्ति को गिरफ्तार किया है।

पुलिस द्वारा जारी प्रेस विज्ञप्ति के अनुसार, छापेमारी के दौरान कुल 2.37 लीटर विदेशी शराब बरामद की गई। इस दौरान संतोष राय (45 वर्ष), पिता स्व. श्याम सुंदर राय, निवासी — खुशकी बाग,



वार्ड संख्या 42, थाना सदर, जिला पूर्णिया को नशे की हालत में गिरफ्तार किया गया। डंगराहा ओपी पुलिस ने बताया कि यह कार्रवाई चुनाव अवधि के दौरान निष्पक्ष मतदान सुनिश्चित करने एवं आदर्श आचार संहिता के अनुपालन के उद्देश्य

से की जा रही है। गिरफ्तार अभियुक्त के विरुद्ध अग्रिम विधि-सम्मत कार्रवाई की जा रही है। स्थानीय पुलिस ने लोगों से अपील की है कि वे चुनाव के दौरान शांति बनाए रखें तथा किसी भी अवैध गतिविधि की सूचना तुरंत पुलिस प्रशासन को दें।

बड़हरा पुलिस की कार्रवाई : अवैध देशी शराब के साथ एक गिरफ्तार

न्यूज स्केल, पूर्णिया

आगामी विधानसभा चुनाव के मद्देनजर पुलिस प्रशासन द्वारा जिले में अवैध शराब के खिलाफ विशेष अभियान चलाया जा रहा है। इसी क्रम में बड़हरा थाना पुलिस ने रविवार, दिनांक 03 नवंबर 2025 को छापामारी कर 10 लीटर देशी शराब बरामद की और एक व्यक्ति को गिरफ्तार किया।

थानाध्यक्ष ने बताया कि गिरफ्तार अभियुक्त की पहचान रमेश हांसदा (32 वर्ष), पिता — जगन हांसदा, निवासी — रामबालक नगर,



थाना बड़हरा, जिला पूर्णिया के रूप में हुई है। पुलिस ने मौके से अवैध देशी शराब जब्त कर अभियुक्त को हिरासत में ले लिया है।

बड़हरा थाना पुलिस के अनुसार, चुनाव के मद्देनजर क्षेत्र में अवैध शराब की बिक्री और परिवहन पर सख्ती से निगरानी रखी जा रही है। इस संबंध में अग्रिम कानूनी कार्रवाई की जा रही है।

पूर्णिया सिटी में आज भव्य देव दीपावली और महाआरती का दिखेगा अलौकिक दृश्य, समुचा शहर सौरा नदी तट पर रहेगा मौजूद

सौरा नदी तट और काली मंदिर परिसर बनारस दशाश्वमेध घाट की छटा में नहाया, 11 हजार दीपों से जगमगाएगा घाट

न्यूज स्केल पूर्णिया

पूर्णिया सिटी का सौरा नदी तट और सिटी काली मंदिर परिसर आज दीपों की अद्भुत आभा में नहाने जा रहा है। श्रीराम सेवा संघ, पूर्णिया द्वारा आज भव्य देव दीपावली और महाआरती का आयोजन किया जा रहा है, जो बनारस की आध्यात्मिक परंपरा की झलक प्रस्तुत करेगा। कार्यक्रम की पूरी तैयारी पूरी कर ली गई है और तट पर आस्था, श्रद्धा और प्रकाश का संगम दिखाई दे रहा है।

बनारस के पंडित करेंगे महाआरती, 11 चौकियों पर एक साथ उठेगी आरती की लौ

संघ के मार्गदर्शन में आचार्य तिवारी बाबा जी महाराज के नेतृत्व में बनारस से आए



11 विद्वान पंडितों द्वारा 11 चौकियों पर महाआरती संपन्न की जाएगी। आरती के बाद श्रद्धालुओं को प्रसाद वितरण की व्यवस्था की गई है। संध्या बेला में घाट पर एक साथ जलने वाले 11,000 दीप देव दीपावली की छटा को और दिव्य बना देंगे।

सजावट और व्यवस्था : रंगोली, पुष्पमालाएं और लाइटिंग से जगमग घाट सौरा नदी तट, सिटी काली मंदिर परिसर और सिटी पुल को संघ के ओजस्वी कार्यकर्ताओं द्वारा पुष्पमालाओं, भगवा ध्वजों,

आकर्षक रंगोली, तोरणद्वारों और बिजली की लाइटिंग से सजाया गया है। पूरा क्षेत्र बनारस के दशाश्वमेध घाट की भांति आभामय लग रहा है। कार्यक्रम स्थल पर पचास हजार महिला और पुरुष श्रद्धालुओं के बैठने की



अलग-अलग व्यवस्था की गई है।

सुरक्षा, पार्किंग और दर्शन व्यवस्था चाक-चौबंद

श्रद्धालुओं की सुविधा को ध्यान में रखते हुए गाड़ी पार्किंग, आवा-गमन मार्ग, सुरक्षा, महाआरती दर्शन और

प्रसाद वितरण की मुकम्मल व्यवस्था की गई है। संघ के संचालक आतिश सनातनी जी पूरी मुस्तैदी से व्यवस्थाओं पर नजर रखे हुए हैं। वहीं कोषाध्यक्ष राहुल राज के साथ सैकड़ों कार्यकर्ता आयोजन

को निर्विघ्न संपन्न कराने में जुटे हुए हैं।

महिलाओं का विशेष योगदान, संघ ने की सहभागिता की अपील

श्रीराम सेवा संघ के संस्थापक राणा प्रताप सिंह ने पूर्णिया की माताओं और बहनों

से आह्वान किया है कि वे सुबह से ही मंदिर परिसर में आकर्षक रंगोली बनाएं और संध्या बेला में दीप सजाकर जलाएं। उन्होंने कहा कि “मातृशक्ति का सहयोग और कला हर वर्ष आयोजन की आत्मा बनकर उभरती है।”

आस्था का महासंगम बनेगा सौरा नदी तट

आज शाम का दृश्य आस्था, श्रद्धा और भक्ति का महाकुंभ बनने जा रहा है। पूर्णिया सहित आसपास के जिलों से लगभग 50 हजार श्रद्धालुओं के पहुंचने की संभावना है। जिला प्रशासन और नगर निगम ने भी अपने स्तर से सहयोग प्रदान किया है ताकि श्रद्धालुओं को किसी प्रकार की असुविधा न हो।

सप्त शक्ति संगम में नारी शक्ति का हुआ संगम, मातृशक्ति के सम्मान में गूंजा सरस्वती विद्या मंदिर परिसर

न्यूज स्केल पूर्णिया

राष्ट्रीय स्वयंसेवक संघ के शताब्दी वर्ष के उपलक्ष्य में मंगलवार दोपहर 2:00 बजे से सरस्वती विद्या मंदिर +2, श्रीनगर रोड, बाघमारा में “सप्त शक्ति संगम” कार्यक्रम का भव्य आयोजन किया गया। कार्यक्रम में सरस्वती विद्या मंदिर श्रीनगर के सभी भैया-बहनों की माताएं बड़ी संख्या में उपस्थित हुईं।

कार्यक्रम की शुरुआत दीप प्रज्ज्वलन एवं भारत माता पूजन से हुई, जिसमें स्थानीय विद्यालय की दीदीजी अमिता प्रियंवदा, स्वाति कुमारी, आस्था कुमारी, प्रियंवदा कुमारी, सरस्वती शिशु मंदिर



थाना चौक की प्रधानाचार्या कुमारी मेनका, सरस्वती बालिका विद्या मंदिर की प्रधानाचार्या सरोज कुमारी एवं स्थानीय विद्यालय के प्रधानाचार्य मनोज कुमार सिंह ने संयुक्त रूप से भाग लिया।

कार्यक्रम की अध्यक्षता बबीता कश्यप ने की। इस अवसर पर सम्मान एवं परिचय सत्र का आयोजन किया गया, जिसमें विद्यालय परिवार ने उपस्थित मातृशक्ति का स्वागत किया। कार्यक्रम में

सरस्वती बालिका विद्या मंदिर की प्रधानाचार्या सरोज कुमारी ने अपने संबोधन में कहा कि “सप्त शक्ति” का तात्पर्य सात प्रकार की शक्तियों से है, जिनका संगम एक संपूर्ण शक्ति का निर्माण करता है

और यही शक्ति भारत की नारी में विद्यमान है। उन्होंने कहा कि आज भारत की बेटियां शिक्षा, विज्ञान, समाज सेवा और प्रशासन सहित हर क्षेत्र में अग्रणी भूमिका निभा रही हैं। कार्यक्रम में लगभग 200 माताओं की उपस्थिति ने आयोजन को मातृशक्ति के संगम का स्वरूप प्रदान किया। इस अवसर पर विद्या भारती परिवार ने समाज उन्नयन में अभिभावकों की भूमिका पर विशेष बल दिया और उन्हें जागरूक करने का संकल्प दोहराया। अंत में विद्यालय के प्रधानाचार्य मनोज कुमार सिंह ने धन्यवाद ज्ञापन प्रस्तुत किया। शांति मंत्र के साथ कार्यक्रम का समापन हुआ।

न्यूज स्केल पूर्णिया

बिहार विधानसभा आम निर्वाचन 2025 की तैयारी के क्रम में मंगलवार को पूर्णिया के महानंदा सभागार में जिला निर्वाचन पदाधिकारी सह जिला अधिकारी अंशुल कुमार, की अध्यक्षता में ईवीएम (EVM) का पूरक प्रथम यादृच्छिकीकरण संपन्न कराया गया। इस अवसर पर निर्वाचन प्रक्रिया की पारदर्शिता सुनिश्चित करने हेतु विभिन्न राजनीतिक दलों के प्रतिनिधि, वरिष्ठ पदाधिकारी एवं निर्वाची पदाधिकारी उपस्थित रहे। जिला निर्वाचन पदाधिकारी ने बताया कि यादृच्छिकीकरण की यह प्रक्रिया भारत निर्वाचन आयोग के दिशा-निर्देशों के



तहत की गई, जिसमें संबंधित विधानसभा क्षेत्रों में प्रयोग होने वाली इलेक्ट्रॉनिक वोटिंग मशीनों का यादृच्छिक चयन किया गया। उन्होंने कहा कि निर्वाचन की प्रत्येक प्रक्रिया को पूर्ण निष्पक्षता, पारदर्शिता एवं विश्वास के साथ संपन्न कराना प्रशासन की प्राथमिकता है। इस दौरान मीडिया कोषांग के माध्यम से निर्वाचन कार्य से

जुड़ी सभी गतिविधियों की जानकारी आम जनता तक पहुंचाने पर बल दिया गया। कार्यक्रम के दौरान सभी उपस्थित प्रतिनिधियों ने निर्वाचन आयोग की तैयारी एवं निष्पक्षता की सराहना की और विश्वास जताया कि पूर्णिया जिले में चुनाव प्रक्रिया शांतिपूर्ण और सुव्यवस्थित ढंग से संपन्न होगी।

पूर्णिया सदर विधानसभा क्षेत्र में कांग्रेस प्रत्याशी के समर्थन में रंजीत रंजन ने की जनसभाएं

न्यूज स्केल पूर्णिया

महागठबंधन उम्मीदवार जितेंद्र यादव के पक्ष में किया जनसंपर्क, मतदाताओं से विकास के मुद्दों पर संवाद

बिहार विधानसभा आम निर्वाचन 2025 के मद्देनजर पूर्णिया सदर विधानसभा क्षेत्र में मंगलवार को भारतीय राष्ट्रीय कांग्रेस की राष्ट्रीय सचिव एवं राज्यसभा सदस्य रंजीत रंजन ने महागठबंधन समर्थित कांग्रेस प्रत्याशी जितेंद्र यादव के पक्ष में जनसंपर्क अभियान चलाया।



उन्होंने महेन्द्रपुर चौक, सपनी, अंदेली हाट, मंझेली, वीरपुर, रानीपतरा, दीवानगंज, हरदा, पीरगंज, शोभागंज, मरंगा, मधुबनी सहित विभिन्न क्षेत्रों में आयोजित जनसभाओं और नुककड़ सभाओं में मतदाताओं

से संवाद किया। रंजीत रंजन ने अपने संबोधन में कहा कि जनता का उत्साह और सहभागिता परिवर्तन की भावना को दर्शाता है। उन्होंने लोगों से विधानसभा क्षेत्र में विकास, शिक्षा, स्वास्थ्य

और रोजगार जैसे मुद्दों को प्राथमिकता देते हुए मतदान करने की अपील की। जनसभाओं में स्थानीय नागरिकों ने भी अपने विचार रखे और क्षेत्र के विकास से जुड़ी अपेक्षाएँ सामने रखीं। इस दौरान कांग्रेस पदाधिकारियों और कार्यकर्ताओं ने मतदाताओं से शांतिपूर्ण और लोकतांत्रिक ढंग से मतदान में भाग लेने की अपील की। प्रशासनिक सूत्रों के अनुसार, सभी कार्यक्रम आदर्श आचार संहिता के प्रावधानों के अनुरूप शांतिपूर्वक संपन्न हुए।

पूर्णिया विधानसभा क्षेत्र में कांग्रेस प्रत्याशी का जनसंपर्क विकास, शिक्षा, रोजगार, और वेहतर स्वास्थ्य के लिये मांगा समर्थन

न्यूज स्केल पूर्णिया

सदर विधानसभा क्षेत्र संख्या 62, पूर्णिया से महागठबंधन समर्थित कांग्रेस प्रत्याशी जितेंद्र यादव का जनसंपर्क अभियान लगातार जारी है। नगर निगम क्षेत्र के विभिन्न वार्डों के साथ-साथ ग्रामीण इलाकों में भी वे मतदाताओं से संपर्क स्थापित कर रहे हैं। इस अभियान में उनकी पत्नी एवं पूर्णिया नगर निगम की महापौर विभा कुमारी भी सक्रिय रूप से भाग ले रही हैं। जनसंपर्क कार्यक्रम के दौरान



श्री यादव ने क्षेत्र के विभिन्न वार्डों और पंचायतों में जाकर लोगों से मुलाकात की। अभियान में वार्ड पार्षद, पार्षद प्रतिनिधि, पंचायत प्रतिनिधि, मुखिया, सरपंच, पैक्स अध्यक्ष, वार्ड सदस्य एवं पंच सहित स्थानीय लोग शामिल हुए।

जनसंपर्क के क्रम में श्री यादव ने नागरिकों से संवाद करते हुए विकास, शिक्षा, रोजगार, स्वास्थ्य और स्थानीय सुविधाओं से जुड़ी आवश्यकताओं पर चर्चा की। उन्होंने लोगों को गठबंधन के कार्यक्रमों और योजनाओं के बारे में जानकारी दी तथा

महापौर विभा कुमारी ने भी किया जनसंपर्क अभियान तेज, स्थानीय जनप्रतिनिधियों व ग्रामीणों से की मुलाकात, विकास मुद्दों पर किया संवाद

शांतिपूर्ण और निष्पक्ष मतदान में भाग लेने की अपील की। अभियान के दौरान उन्होंने वरिष्ठ नागरिकों का आशीर्वाद लिया और युवाओं से क्षेत्र के विकास में सकरात्मक भूमिका निभाने का आग्रह किया। श्री यादव ने कहा कि जनता से मिल रहे सुझाव आगे की विकास प्राथमिकताओं के निर्धारण में सहायक होंगे।

माता महालक्ष्मी मंदिर गुड मिल्की में हरिनाम संकीर्तन का शुभारंभ आज से

शरद पूर्णिमा पर सात दशक पुरानी परंपरा का निर्वाह, श्रद्धालुओं में उत्साह

न्यूज स्केल हरदा

नगर निगम क्षेत्र के वार्ड संख्या 10 अंतर्गत गुड मिल्की स्थित ऐतिहासिक माता महालक्ष्मी मंदिर में वार्षिक शरद पूर्णिमा के पावन अवसर पर हरिनाम संकीर्तन का शुभारंभ बुधवार से हो रहा है। मंदिर कमिटी गुड मिल्की द्वारा दी गई जानकारी के अनुसार मंगलवार को अधिकवास पूजन सम्पन्न हुआ, जिसके पश्चात बुधवार की सुबह से संकीर्तन कार्यक्रम प्रारंभ हो जाएगा। इस धार्मिक आयोजन में स्थानीय कीर्तन मंडलियों के साथ-साथ



पश्चिम बंगाल के विभिन्न क्षेत्रों से आई माताओं और पुरुषों की मंडलियां भी भाग लेंगी। इनके द्वारा हरिनाम संकीर्तन के साथ रास लीला एवं अन्य भक्तिमय कार्यक्रम प्रस्तुत किए जाएंगे। बताया गया कि शरद व कार्तिक पूर्णिमा के अवसर पर यह परंपरा पिछले सात दशकों से निरंतर जारी है। हर वर्ष की तरह इस बार

भी गुड मिल्की, सत्संग विहार टोला, हरदा बाजार, कबैया, मिल्की, मरंगा, उफरैल सहित पूर्णिया शहरी क्षेत्र से श्रद्धालुओं की बड़ी संख्या में आगमन की संभावना है। भक्तिमय माहौल में माता महालक्ष्मी मंदिर परिसर को आकर्षक रूप से सजाया गया है और आयोजन को लेकर स्थानीय लोगों में गहरा उत्साह देखा जा रहा है।

विधानसभा चुनाव को लेकर पूर्णिया पुलिस हुई सख्त, जिलेभर में चला वाहन जांच अभियान

एसपी के आदेश पर संदिग्ध वाहनों और व्यक्तियों की हुई गहन जांच

न्यूज स्केल पूर्णिया

आगामी बिहार विधानसभा आम चुनाव 2025 के मद्देनजर पूर्णिया पुलिस प्रशासन पूरी तरह से सतर्क और सक्रिय दिखाई दे रहा है। पुलिस अधीक्षक सुश्री स्वीटी सेहरावत के आदेशानुसार सोमवार को जिले के सभी थाना क्षेत्रों में एक साथ विशेष वाहन जांच अभियान चलाया गया। अभियान का उद्देश्य चुनाव के दौरान शांति व्यवस्था बनाए



रखना, असामाजिक तत्वों पर अंकुश लगाना तथा किसी भी तरह की अवैध गतिविधियों को रोकना था। इस दौरान जिले के विभिन्न स्थानों पर वाहनों की बारीकी से जांच

की गई और संदिग्ध व्यक्तियों की पहचान कर पूछताछ भी की गई। पुलिस अधिकारियों ने बताया कि विधानसभा चुनाव को निष्पक्ष, शांतिपूर्ण

और भयमुक्त वातावरण में संपन्न कराने के लिए प्रशासन द्वारा लगातार विशेष जांच अभियान, गश्ती और छापेमारी की कार्रवाई की जा रही है। जांच के दौरान बिना कागजात वाले वाहनों और संदिग्ध व्यक्तियों पर विशेष निगरानी रखी जा रही है। पुलिस प्रशासन ने आम जनता से अपील की है कि वे चुनाव अवधि के दौरान कानून-व्यवस्था बनाए रखने में सहयोग करें और किसी भी

संदिग्ध गतिविधि की सूचना तुरंत स्थानीय थाने को दें। वन-लाइन बुलेट पॉइंट्स: एसपी के निर्देश पर जिलेभर में चला विशेष वाहन जांच अभियान सभी थाना क्षेत्रों में वाहनों व संदिग्ध व्यक्तियों की हुई जांच चुनाव शांति और सुरक्षा बनाए रखने के लिए की गई कार्रवाई पुलिस ने आमजनों से सतर्कता व सहयोग की अपील की।

सेक्टर पदाधिकारियों को जिलाधिकारी ने की ब्रीफिंग

भागलपुर, (हि.स.)। बिहार विधान सभा आम निर्वाचन-2025 के अंतर्गत भागलपुर में स्वतंत्र, निष्पक्ष एवं शांतिपूर्ण वातावरण में चुनाव कराने को लेकर भागलपुर के टाउन हॉल में 156-भागलपुर, 157- सुल्तानगंज एवं 158- नाथनगर के सेक्टर पदाधिकारियों को जिला निर्वाचन पदाधिकारी-सह - जिलाधिकारी भागलपुर डॉ. नवल किशोर चौधरी द्वारा ब्रीफिंग की गई। उन्होंने सेक्टर पदाधिकारियों को संबोधित करते हुए कहा कि आपको जिन बूथों के लिए सफलतापूर्वक मतदान कराने की जिम्मेदारी दी गई है, उसका निर्वहन करने के लिए अभी से ही आपको उन मतदान केन्द्र के इलाके पर पैनी नजर रखनी होगी। आपको यह पता लगाना होगा कि चुनाव के दौरान



कौन-कौन से ऐसे व्यक्ति हैं, जो चुनाव में व्यवधान उत्पन्न कर सकते हैं। आप ऐसे व्यक्तियों का नाम चिन्हित कर लें, उस पर लगाम लगाएं। जिलाधिकारी ने कहा कि सभी मतदान केन्द्रों पर आवश्यक बुनियादी सुविधाओं की उपलब्धता सुनिश्चित कराना सेक्टर पदाधिकारियों की जिम्मेदारी है। इस संबंध में पूर्व से भी कार्य किए जा रहे हैं, लेकिन यह सुनिश्चित करना है कि इसमें कोई कमी तो नहीं

रह गई है। उन्होंने कहा कि 5:30 बजे पूर्वाह्न से मॉक पोल शुरू कर देना है। मतदान प्रातः 7 बजे शुरू हो जाएगा। तदोपरांत निर्धारित समय पर दो-दो घंटे में पीआरओ एप पर कुल मतों की संख्या अपलोड करना है। अगर किसी मतदान केन्द्र पर मतदान की गति धीमी है, तो वहाँ रहकर मतदान की गति में तेजी लाने के लिए उचित कदम उठाना है। संध्या 6 बजे तक अगर किसी मतदान केन्द्र पर मतदान के

लिए लोगों की लाइन लगी हुई है, तो वहाँ जाकर कतार में लगे मतदाताओं के बीच उल्टे क्रमांक से पर्ची बंटवाकर शीघ्र मतदान करवाना है। तदोपरांत पोलर्ड ईवीएम को वज्र गृह और अनपोलर्ड ईवीएम को वेयर हाउस में पहुंचवाना आपकी जिम्मेदारी है। इस अवसर पर उप विकास आयुक्त श्री प्रदीप कुमार सिंह ने भी सभी सेक्टर पदाधिकारियों को ब्रीफिंग की। इस अवसर पर 156 - भागलपुर विधान सभा निर्वाचन क्षेत्र के निर्वाची पदाधिकारी - सह- अनुमंडल पदाधिकारी विकास कुमार, 157- सुल्तानगंज के निर्वाची पदाधिकारी- सह- भूमि सुधार उप समाहर्ता, सदर अपेक्षा मोदी, 158- नाथनगर विधान सभा निर्वाचन क्षेत्र के निर्वाची पदाधिकारी सह अपर

फारबिसगंज हवाई अड्डा में पीएम के कार्यक्रम को लेकर डीएम एसपी ने किया निरीक्षण

अररिया, (हि.स.)। प्रधानमंत्री के प्रस्तावित चुनावी दौरे को लेकर डीएम अनिल कुमार एवं एसपी अंजनी कुमार ने संयुक्त रूप से विधि व्यवस्था एवं सुरक्षा के दृष्टिकोण से कार्यक्रम स्थल फारबिसगंज हवाईफील्ड का निरीक्षण किया। निरीक्षण के दौरान डीएम एसपी ने सुरक्षा व्यवस्था, बैरिकेडिंग, हेलीपैड, यातायात नियंत्रण, एंटी पॉइंट, एग्जिट प्वाइंट सहित आदि व्यवस्थाओं का जायजा लिया। उन्होंने संबंधित पदाधिकारियों को समाहर्ता दिनेश राम तथा प्रशिक्षण कोषांग के नोडल



सभी सुरक्षा संबंधी सभी व्यवस्थाएं अपनी निगरानी में सुनिश्चित करने का निर्देश दिये। साथ ही सभी प्रवेश एवं निकासी द्वारों पर विशेष सुरक्षा के इंतजाम किए जाने हेतु निर्देशित किया गया। जिला प्रशासन द्वारा इसके अलावा पदाधिकारी सह अपर समाहर्ता (विधि व्यवस्था) राकेश

आपातकालीन व्यवस्था के तहत चिकित्सा, अग्निशमन सहित अन्य प्रशासनिक तैयारियों को लेकर भी लेकर संबंधित पदाधिकारी को निर्देशित किया गया। मौके पर फारबिसगंज एसडीओ रंजीत कुमार रंजन, एसडीपीओ रंजन उपस्थित ने भी ब्रीफिंग की तथा सेक्टर पदाधिकारियों

मुकेश कुमार साहा, थानाध्यक्ष राघवेंद्र कुमार सिंह, बीडीओ, सीओ, नगर परिषद के ईओ सहित विभिन्न सुरक्षा एजेंसियों के पदाधिकारी, पुलिस पदाधिकारी एवं संबंधित पदाधिकारीगण उपस्थित थे। को उनके कर्तव्य से अवगत कराया।

मजगामा में कांग्रेस सांसद पणू यादव की सभा, अब्दुल जलील मस्तान के पक्ष में विकास आधारित मतदान की अपील



न्यूज स्केल बैसा (पूर्णिया)

बैसा प्रखंड अंतर्गत मजगामा हाट में मंगलवार को कांग्रेस नेता एवं पूर्णिया सांसद पणू यादव ने एक जनसभा को संबोधित किया। इस दौरान उन्होंने लोगों से अमौर विधानसभा क्षेत्र के विकास, शिक्षा और रोजगार जैसे मुद्दों की ध्यान में रखते हुए “सही उम्मीदवार” को चुनने की अपील की। सभा में मौजूद लोगों को संबोधित करते हुए सांसद यादव ने कहा कि प्रदेश की राजनीति इस समय एक महत्वपूर्ण मोड़ पर है, जहाँ जनता को अपने भविष्य और क्षेत्रीय विकास के लिए समझदारी से निर्णय लेना

होगा। उन्होंने कहा कि अमौर क्षेत्र को आगे बढ़ाने के लिए अनुभववी और जनता से जुड़े प्रतिनिधियों की आवश्यकता है। कार्यक्रम दोपहर बाद शुरू हुआ, जिसमें बड़ी संख्या में ग्रामीणों, युवाओं और समर्थकों की भागीदारी देखी गई। सभा स्थल पर मौजूद भीड़ ने विकास और जनसेवा के मुद्दों पर सांसद के वक्तव्यों का समर्थन किया। इस अवसर पर स्थानीय जनप्रतिनिधियों और सामाजिक कार्यकर्ताओं ने भी सभा को संबोधित किया और जनता से क्षेत्र की तरक्की और सामाजिक समरसता के लिए मतदान में सक्रिय भागीदारी की अपील की।

एसएसबी के द्वितीय कमान अधिकारी चिकित्सा कमांडेंट चिकित्सा में पदोन्नत



अररिया, (हि.स.)। एसएसबी 56 वीं वाहिनी बथनाहा में पदस्थापित द्वितीय कमान अधिकारी डॉ दीपक कुमार प्रसाद को चिकित्सा कमांडेंट चिकित्सा में पदोन्नत किया गया। मुख्यालय में मंगलवारबको आयोजित कार्यक्रम में एसएसबी उप महानिरीक्षक चिकित्सा डॉ विवेक कुमार माथुर एवं एसएसबी 56 वीं वाहिनी के कमांडेंट शाश्वत कुमार ने कमांडेंट चिकित्सा में पदोन्नत किया गया। मुख्यालय में मंगलवारबको आयोजित कार्यक्रम में एसएसबी उप महानिरीक्षक चिकित्सा डॉ विवेक कुमार माथुर एवं एसएसबी 56 वीं वाहिनी के कमांडेंट शाश्वत कुमार ने कमांडेंट चिकित्सा में बैच

पहनाकर पदोन्नत किया। मौके पर उप महानिरीक्षक चिकित्सा डॉ विवेक कुमार माथुर एवं एसएसबी 56 वीं वाहिनी के कमांडेंट शाश्वत कुमार ने कमांडेंट में पदोन्नत डॉ दीपक कुमार प्रसाद को बड़ी जिम्मेवारी और उनके कर्तव्यपरायणता का बोध कराया। मौके पर एसएसबी 56 वीं वाहिनी के अधिकारी, कार्मिक और संयुक्त अस्पताल बथनाहा के अधिकारीगण मौजूद थे।

जोकीहाट प्रखंड में SVEEP आइकॉन ने दिया लोकतंत्र में भागीदारी का संदेश

न्यूज स्केल अररिया,

बिहार विधान सभा आम निर्वाचन 2025 के तहत मतदाता जागरूकता अभियान (SVEEP गतिविधि) के अंतर्गत मंगलवार को जोकीहाट प्रखंड स्थित उत्कर्मित मध्य विद्यालय, सिसौना कन्या में मतदाता जागरूकता कार्यक्रम आयोजित किया गया। इस कार्यक्रम में SVEEP आइकॉन अमर आनंद, साबरा तरन्नुम और पल्लवी

जोशी ने मनमोहक गीतों के माध्यम से मतदाताओं को अपने मताधिकार का प्रयोग करने के लिए प्रेरित किया। कार्यक्रम के दौरान कलाकारों ने लोकधुनों और प्रेरक गीतों के जरिए लोगों को यह संदेश दिया कि लोकतंत्र को सशक्त बनाने के लिए हर मतदाता की भागीदारी जरूरी है। उपस्थित ग्रामीणों, छात्राओं और शिक्षकों ने कलाकारों के साथ तालियां बजाकर उत्साहपूर्वक सहभागिता की।

वीआईपी प्रत्याशी सौरभ अग्रवाल ने जनसंपर्क अभियान में जनता से किया संवाद, विकास को लेकर व्यक्त किए विचार

न्यूज स्केल, कटिहार

महागठबंधन समर्थित वीआईपी प्रत्याशी सौरभ अग्रवाल ने बरमसिया व कॉलोनी नंबर-2 में लोगों से की मुलाकात



वार्ड संख्या 21 कॉलोनी नंबर-2 में जनसंपर्क किया। इस दौरान उन्होंने स्थानीय लोगों से मुलाकात कर क्षेत्र की समस्याओं एवं विकास से जुड़े मुद्दों पर संवाद स्थापित किया। जनसंपर्क के क्रम में

नागरिकों ने क्षेत्र की बुनियादी आवश्यकताओं, सड़क, जलनिकासी, रोजगार और युवाओं के अवसरों जैसे विषयों पर चर्चा की। लोगों ने अपने विचार साझा किए और चुनावी माहौल में शांति एवं सौहार्द बनाए

रखने का आह्वान किया। सौरभ अग्रवाल ने कहा कि लोकतंत्र में जनता का विश्वास सर्वोपरि है। उन्होंने बताया कि वे लोगों की अपेक्षाओं को सुनने और विकास से संबंधित सुझावों को अपने कार्य दृष्टिकोण में शामिल करने को प्राथमिकता देंगे। उन्होंने युवा विजन और युवा सरकार,, विकास की रफ्तार के लिये समर्थन मांगा! जनसंपर्क कार्यक्रम में पार्टी कार्यकर्ताओं, सामाजिक कार्यकर्ताओं और स्थानीय नागरिकों की उपस्थिति रही।

आईआरएस अधिकारी डॉ दिनेश कुमार जांगिड ने किया 11 पौधारोपण

अररिया, (हि.स.)। भारत निर्वाचन आयोग की तरफ से बिहार विधानसभा चुनाव में अररिया जिले के वय्य प्रेक्षक के रूप में प्रतिनियुक्त आईआरएस अधिकारी डॉ दिनेश कुमार जांगिड ने मंगलवार को जवाहर नवोदय विद्यालय में 11 पौधों का पौधारोपण किया। इन ग्यारह पौधों में नीम, कठहल, आम, अमरूद, लीची, आंवला आदि शामिल थे। इस अवसर पर वय्य प्रेक्षक महोदय सुबह की प्रार्थना सभा में शामिल हुए। झंडारोहण किया एवं नवोदय विद्यालय में अध्ययनरत बच्चों को संबोधित कर उन्हें अपने



करियर निर्माण हेतु प्रेरित किया। प्रार्थना सभा के पश्चात पौधारोपण कार्यक्रम में विद्यालय के समस्त स्टाफ के साथ साथ सभी बच्चे भी शामिल हुए। वय्य प्रेक्षक के पर्यावरण एवं मानव जीवन में पौधों के महत्त्व के बारे में सभी को अवगत करवाया एवं लगाए

गए ग्यारह पौधों को संभालने के लिए ग्यारह पौधों को ग्यारह बच्चों को गोद दिया, ताकि भविष्य में उनकी उचित देखभाल हो सके। इस अवसर पर बच्चों के द्वारा बनायी गयी मैथिली एवं मधुबनी कलाकृतियां डॉ जांगिड को स्मृति-चिन्ह के रूप में भेंट की गई।

दहेज की लालच में ली एक और बेटी की जान, ससुराल पक्ष के सात लोगों पर मामला दर्ज — पति गिरफ्तार

न्यूज स्केल जलालगढ़ (पूर्णिया)

जलालगढ़ थाना क्षेत्र के खलीफा टोला वार्ड संख्या 7 में सोमवार को दहेज की लालच में 25 वर्षीय रेशम परवीन की मौत ने पूरे इलाके को झकझोर दिया। मृतका के पिता मोहम्मद नसीर, निवासी रहमत नगर वार्ड संख्या 36 (गुलाबबाग, जीरो माइल कब्रिस्तान टोला) ने अपनी बेटी की हत्या का आरोप ससुराल पक्ष के सात लोगों पर लगाया है। पुलिस ने तत्परता दिखाते हुए पति मोहम्मद सरफराज उर्फ गोलू को गिरफ्तार कर न्यायिक हिरासत में भेज दिया है, जबकि बाकी आरोपितों की तलाश में लगातार छापेमारी की जा रही है। **छह साल पहले हुई थी शादी,**



दहेज की मांग बनी मौत की वजह मृतका के पिता मोहम्मद नसीर ने पुलिस को दिए आवेदन में बताया कि उन्होंने छह वर्ष पूर्व अपनी बेटी रेशम परवीन की शादी मुस्लिम रीति-रिवाज से मोहम्मद सरफराज उर्फ गोलू (पिता मोहम्मद खुशींद आलम, निवासी खलीफा टोला, जलालगढ़) से की थी। इस विवाह से रेशम को दो बेटे हुए थे। शादी के शुरुआती कुछ महीने सब कुछ ठीक-ठाक रहा, लेकिन बाद में ससुरालवालों ने दहेज के रूप में पाँच लाख रुपये की अतिरिक्त मांग शुरू कर दी। पीड़ित पिता ने बताया कि वे विकलांग हैं और चाय की दुकान चलाकर किसी तरह परिवार का गुजारा करते हैं। उन्होंने बताया कि बेटी को बार-बार प्रताड़ित किए जाने पर उन्होंने एक लाख और पचास हजार रुपये यानी कुल डेढ़ लाख रुपये ससुराल पक्ष को दे दिए। इसके बावजूद शेष साढ़े तीन लाख रुपये की मांग को लेकर अत्याचार जारी रहा। **मौत से एक दिन पहले मां को बताया था — “मुझे बचा लो, ससुराल वाले मेरी हत्या की साजिश कर रहे हैं”** मृतका के पिता ने बताया कि दो नवंबर की रात उनकी बेटी ने अपनी मां को फोन कर कहा कि उसके ससुराल वाले उसकी हत्या की योजना बना रहे हैं और उसे किसी तरह मायके

ले जाएं। मगर इससे पहले कि परिवार कुछ कर पाता, अगले दिन यानी 3 नवंबर की सुबह उसकी मौत की सूचना मिली। जब परिवार वाले जलालगढ़ पहुंचे, तो उन्हें बताया गया कि रेशम ने कमरे में खुद को बंद कर लिया था और उसकी मौत हो गई। परिजनों और ग्रामीणों का कहना है कि ससुरालवालों ने बेरहमी से पिटाई कर रेशम की हत्या की और बाद में आत्महत्या का रूप देने की कोशिश की। **सात लोगों पर हत्या का मामला दर्ज, पति जेल भेजा गया** मृतका के पिता मोहम्मद नसीर ने जलालगढ़ थाने में पति मोहम्मद सरफराज उर्फ गोलू, ससुर मोहम्मद खुशींद आलम, सास आइसा खातून, ननद खुशबू खातून, देवर फूल मोहम्मद, मोहम्मद कोशर और इरशाद आलम उर्फ आमीन के खिलाफ हत्या, दहेज उत्पीड़न और साजिश रचने का मामला दर्ज कराया है। थानाध्यक्ष दीपक कुमार ने बताया कि जलालगढ़ थाना कांड संख्या 222/25 के तहत मामला दर्ज कर लिया गया है। प्रथमदृष्टया जांच में मृतका के गले में दुपट्टे का निशान मिला है, जिससे दम घुटने से मौत की संभावना लगती है। उन्होंने बताया कि एफएसएल टीम द्वारा वैज्ञानिक जांच कराई गई है। पोस्टमार्टम रिपोर्ट आने के बाद ही मौत के सही कारणों की पुष्टि होगी।

जिला निर्वाचन पदाधिकारी सह डीएम के निर्देश पर ईवीएम कोषांग में मंगलवार को किए गए महत्वपूर्ण कार्य

न्यूज स्केल सुपौल

बिहार विधानसभा आम निर्वाचन 2025 की तैयारी के तहत मंगलवार को सुपौल जिले में ईवीएम कोषांग में कई महत्वपूर्ण कार्य जिला निर्वाचन पदाधिकारी-सह-जिला पदाधिकारी के आदेश के आलोक में संपन्न हुए।

चुनावी प्रक्रिया की पारदर्शिता और दक्षता सुनिश्चित करने के लिए अधिकारियों की देखरेख में विभिन्न विधानसभा क्षेत्रों में तकनीकी और सामग्री संबंधी कार्यों को व्यवस्थित रूप से अंजाम दिया गया।

8 प्रतिशत वीयू एवं सीयू का द्वितीय पूरक रण्डमाइजेशन मंगलवार को 41-निर्मली, 42-पिपरा, 43-सुपौल, 44-त्रिवेणीगंज एवं 45-छातापुर विधानसभा क्षेत्रों में बैलेट यूनिट (BU) और कंट्रोल यूनिट (CU)



का 8 प्रतिशत द्वितीय पूरक रण्डमाइजेशन किया गया। यह प्रक्रिया निर्वाचन आयोग के दिशा-निर्देशों के अनुसार पारदर्शी ढंग से की गई ताकि मतदान में उपयोग होने वाली मशीनों की विश्वसनीयता सुनिश्चित की जा सके।

ईवीएम का कमिशनिंग कार्य जारी : सभी पांचों विधानसभा क्षेत्रों — निर्मली, पिपरा, सुपौल, त्रिवेणीगंज एवं छातापुर — में ईवीएम का कमिशनिंग कार्य तेजी से चल रहा है। तकनीकी विशेषज्ञों और प्रशासनिक

अधिकारियों की टीम मशीनों की जांच, सीलिंग एवं लेबलिंग का कार्य कर रही है। प्रत्येक चरण की वीडियोग्राफी भी की जा रही है ताकि किसी भी प्रकार की त्रुटि की संभावना न रहे।

स्पेशल पैकेट की तैयारी जारी : सामग्री कोषांग के माध्यम से विधानसभा वार स्पेशल पैकेट तैयार किए जा रहे हैं। इनमें सामान्य एंड्रेस टैग, स्पेशल एंड्रेस टैग, ग्रीन पेपर सील एवं पिक पेपर सील शामिल हैं। इन सामग्रियों को सुरक्षित रूप से विधानसभा स्तर पर हस्तगत

जिला निर्वाचन पदाधिकारी सह डीएम ने प्रशिक्षण का लिया जायजा

न्यूज स्केल सुपौल		
बिहार विधानसभा आम निर्वाचन के अवसर पर जिला निर्वाचन पदाधिकारी-सह-जिलाधिकारी सावन कुमार के आदेश पर मतदान कार्य हेतु प्रतिनियुक्त पीठासीन पदाधिकारी, प्रथम द्वितीय/तृतीय मतदान पदाधिकारी का पार्टी वाईज विधानसभावार प्रशिक्षण सुपौल उच्च माध्यमिक विधालय सुपौल में दिया जा रहा है। प्रशिक्षण का जायजा जिलाधिकारी द्वारा लिया गया एवं सभी मास्टर प्रशिक्षक को निदेश दिया गया कि सभी पीठासीन पदाधिकारी एवं		गयानंद यादव ने बताया कि प्रथम पाली में आज 45-छातापुर विधान सभा का 66, पिक मतदान केन्द्र हेतु 15 युवा मतदान केन्द्र हेतु 10, दिव्यांग मतदान केन्द्र हेतु 10 मतदान दलों को प्रशिक्षण दिया गया। प्रेक्षक महोदय द्वारा विधानसभावार कुल 207 सूक्ष्म प्रेक्षक को टाउन हॉल में उनके कार्य एवं दायित्व
कारणों की प्रक्रिया भी प्रारंभ कर दी गई है। प्रशासनिक सतर्कता और	पारदर्शिता पर बल : जिला निर्वाचन पदाधिकारी-सह-डीएम के निर्देशन में सभी कार्य	अत्यंत सतर्कता और निष्पक्षता के साथ किए जा रहे हैं। ईवीएम कोषांग में की जा रही हर



के बारे में तथा मतदान के दिन सूक्ष्म प्रेक्षक द्वारा रिपोर्ट तैयार करने हेतु आवश्यक प्रशिक्षण दिया गया। नोडल मास्टर प्रशिक्षक अंजनी कुमार एवं धर्मेन्द्र कुमार ने कहा कि प्रशिक्षण सत्र के द्वितीय पाली में 41-निर्मली विधानसभा हेतु प्रतिनियुक्त सभी पीठासीन पदाधिकारी एवं सेक्टर पदाधिकारी से गतिविधि की मॉनिटरिंग जिला नियंत्रण कक्ष के माध्यम से की जा रही है ताकि निर्वाचन विभिन्न प्रकार के प्रपत्र जैसे पीठासीन पदाधिकारी का प्रतिवेदन, पीठासीन पदाधिकारी की डायरी पीठासीन पदाधिकारी का घोषण, फार्म 17C रिकार्ड किए गये मतों का लेखा एवं विजिट सीट भरवाया गया। साथ ही मतदान के दिन किए जाने वाले सभी कार्यों पर विस्तृत रूप से चर्चा की गयी।

प्रक्रिया में उच्चतम स्तर की पारदर्शिता और विश्वसनीयता बनी रहे।

मतपत्र के विखंडन कार्य करने का निर्देश

न्यूज स्केल सुपौल

बिहार विधान सभा आम निर्वाचन 2025 के अवसर पर मतदान सामग्री कोषांग, सुपौल में कुल चार (04) विधान सभा यथा 42-पिपरा, 43-सुपौल, 44-त्रिवेणीगंज एवं 45-छातापुर के लिए सामान्य थैला तैयार कर लिया गया है तथा शेष-01 (एक) विधान सभा यथा 41-निर्मली के लिए सामान्य थैला तैयार किया जा रहा है। साथ ही दो विधान सभा यथा 43-सुपौल एवं 42-पिपरा का मतपत्र विखंडन का कार्य प्रारंभ हो गया है। वरीय पदाधिकारी द्वारा सावधानी पूर्वक मतपत्र विखंडन का कार्य करने का निदेश दिया गया।

वाहनों की जांच और वाहन चेक पोस्ट का एसडीएम और एसडीपीओ ने लिया जायजा

न्यूज स्केल सुपौल

विधानसभा निर्वाचन के महेनजर विधि व्यवस्था एवं विभिन्न जगह पर बनाए गए वाहन चेक पोस्ट पर हो रहे कार्यों का जायजा लेने हेतु अनुमंडल पदाधिकारी सदर इंद्रवीर कुमार एवं अनुमंडल पुलिस पदाधिकारी सदर शिवेन्द्र कुमार अनुभवी के द्वारा मध्य रात्रि में भ्रमण किया गया तथा आगामी चुनाव के महेनजर विधि व्यवस्था की तैयारी का जायजा लिया गया। आगामी चुनाव में आदर्श आचार संहिता का पालन किया जाना अत्यंत आवश्यक है तथा आदर्श आचार संहिता के पालन के लिए निर्वाची पदाधिकारी



43 सुपौल इंद्रवीर कुमार के द्वारा सुपौल के तरफ आने वाली सभी मार्गों पर तैनात किए गए दंडाधिकारियों एवं पुलिस पदाधिकारी को स्पष्ट निर्देश दिया गया कि सभी वाहनों का सुपौल में प्रवेश करने से पूर्व पूरी तरह सघन जांच किया जाना आवश्यक है। कोई भी वाहन यदि सुपौल से बाहर जा रहा है उसकी भी जांच किया जाना आवश्यक है। किसी भी

अगले शीशे पर निश्चित रूप से चिपकाए जाना आवश्यक है। सभी पुलिस पदाधिकारी एवं दंडाधिकारी को निर्देश दिया गया कि गाड़ियों की तलाशी के क्रम में यह भी सुनिश्चित करें कि प्रचार गाड़ी पर वैध अनुमति पत्र अवश्य सटा हुआ हो। इस क्रम में अनुमंडल पदाधिकारी एवं अनुमंडल पुलिस पदाधिकारी के द्वारा परसरमा, नुनुपट्टी, सुखपुर, कर्णपुर, सुपौल, सरायगढ़, किशनपुर इत्यादि क्षेत्रों का भ्रमण किया गया। भ्रमण के दौरान सभी दंडाधिकारी एवं पुलिस पदाधिकारी अपनी अपनी जगह पर तैनात थे एवं वाहनों की सघन जांच की जा रही थी

आचार्य धर्मेन्द्रनाथ मिश्र को मिला मिथिला विभूति सम्मान

न्यूज स्केल सुपौल

जिला के त्रिलोकधाम गोसपुर निवासी पंडित आचार्य धर्मेन्द्रनाथ मिश्र को मिथिला विभूति सम्मान से सम्मानित किया गया। यह सम्मान विद्यापति सेवा संस्थान दरभंगा के एमएलएसएम कॉलेज के सभागार में प्रदान किया गया। मालूम हो कि हर वर्ष बाबा विद्यापति के अवसान दिवस कार्तिक शुक्ल पक्ष धवल त्रयोदशी को धूम धाम से मनाया जाता है। इस शुभ अवसर पर 53वां विद्यापति स्मृति पर्व समारोह सह मिथिला विभूति सम्मान समारोह में इस बार विद्यापति सेवा संस्थान के निर्णायक



मंडल के द्वारा मिथिला विभूति सम्मान के लिए गोसपुर के लाल आचार्य धर्मेन्द्रनाथ मिश्र का चयन किया गया। यह सम्मान संस्कृत भाषा के साथ साथ धर्म संस्कृति एवं आध्यात्मिक अभिवृद्धि के लिए प्रदान किया जाता है। वहीं बता दें कि अभी तक आचार्य धर्मेन्द्रनाथ मिश्र को अनेकानेक सम्मान मिल चुके हैं। यह मिथिला विभूति सम्मान कामेश्वर सिंह विश्वविद्यालय के कुलपति प्रो लक्ष्मी निवास पांडेय, पूर्व कुलपति डॉ शशिनाथ झा के कर कमलों से प्रदान किया गया। इस अवसर पर मनचासीन पूर्व कुलपति डॉ देवनारायण झा, वैदिक उपेंद्र झा, पूर्व कुलपति डॉ एस एम झा, डॉ वैद्यनाथ मिश्र बैजू, पंडित कमलाकांत झा डॉ प्रवीण कुमार झा सहित सैकड़ों विद्वानों की उपस्थिति में यह सम्मान प्रदान किया गया।

मतदाता जागरूकता अभियान में सेविकाओं की सक्रिय भागीदारी

न्यूज स्केल मरौना

मरौना प्रखंड के विभिन्न आंगनवाड़ी केंद्रों पर मंगलवार को सेविकाओं द्वारा मतदाता जागरूकता कार्यक्रम का आयोजन किया गया। कार्यक्रम के दौरान सेविकाओं ने ग्रामीण महिलाओं एवं स्थानीय लोगों को लोकतंत्र में मतदान के महत्व के बारे में विस्तार से जानकारी दी। उन्होंने बताया कि प्रत्येक मतदाता का एक वोट देश के भविष्य की दिशा तय करता है, इसलिए सभी को आगामी 11 नवंबर को होने वाले मतदान में शत-प्रतिशत भागीदारी सुनिश्चित करनी चाहिए। सेविकाओं ने जागरूकता रैली निकालकर



गांव-गांव में “पहले मतदान, फिर जलपान” का संदेश भी दिया। इस अवसर पर उपस्थित ग्रामीणों ने संकल्प लिया कि वे स्वयं मतदान करेंगे और दूसरों को भी मतदान के लिए प्रेरित करेंगे। कार्यक्रम में ग्राम पंचायत प्रतिनिधि, आंगनवाड़ी कार्यकर्ता एवं स्थानीय महिलाएं बड़ी संख्या में शामिल हुईं। इस अभियान का उद्देश्य लोकतंत्र को मजबूत बनाना और अधिक से अधिक मतदाताओं को मतदान के प्रति जागरूक करना रहा।

गीत और नुक्कड़ नाटक के माध्यम से मतदाता मो किया जा रहा है जागरूकता

न्यूज स्केल सुपौल

बिहार विधानसभा आम निर्वाचन को लेकर जिला प्रशासन के तत्वावधान में मतदाता जागरूकता अभियान चलाया जा रहा है। जिले सभी पांच विधानसभा क्षेत्र में मतदान 11 नवम्बर 2025 निर्धारित है, के महेनजर 4 नवम्बर को पूरे जिले में स्वीप कार्यक्रम के अंतर्गत व्यापक मतदाता जागरूकता गतिविधियों का आयोजन किया गया। जिला स्वीप कोषांग द्वारा निर्गत दिशा-निर्देशों के अनुरूप



सभी प्रखंडों में जनसंपर्क अभियान चलाया गया। जिले के बसंतपुर, राघोपुर, छातापुर, त्रिवेणीगंज, किशनपुर, मरौना, सुपौल, सरायगढ़-भगटियाही, निर्मली, प्रतापगंज एवं पिपरा प्रखंडों में स्वच्छता पर्यवेक्षकों द्वारा डोर-टू-डोर संपर्क कार्यक्रम, महादलित टोला



सेविका-सहायिका, महिला पर्यवेक्षिका एवं जीविका दीदियों की सक्रिय भागीदारी से रैली, चौपाल, नुक्कड़ संवाद, मेहंदी प्रतियोगिता, स्लोगन लेखन, घर-घर संपर्क तथा वीडियो टेस्टिमोनियल निर्माण* जैसी विविध गतिविधियाँ आयोजित की गईं।

वोटर अवेयरनेस कार्यक्रम का सफल आयोजन किया गया। स्थानीय लोगों को मतदान के महत्व से अवगत कराने हेतु गीत एवं नुक्कड़ नाटक के माध्यम से जागरूकता संदेश प्रसारित किया गया। इसी कड़ी में 4 नवम्बर को पहला वोट देश के नाम थीम पर चुनाव पाठशाला के अंतर्गत बीएसएस कॉलेज में फर्स्ट टाइम वोटर (छात्र एवं छात्राओं) को मतदान के महत्व पर जागरूक किया गया एवं 11 नवम्बर 2025 को अपने मताधिकार का प्रयोग करने हेतु शपथ दिलाई गई।

विधानसभा चुनाव : अभ्यर्थी के ल्यय लेखा की हुई जांच

न्यूज स्केल सुपौल

विधानसभा आम निर्वाचन चुनाव 2025 के सफल, स्वच्छ, एवं शांतिपूर्ण संचालन को देखते हुए राजनीतिक पार्टी/अभ्यर्थियों द्वारा धन-बल के दुरुपयोग पर अंकुश लगाने तथा निर्वाचन अभियान के दौरान उनके द्वारा किये जा रहे व्यय का अनुश्रवण करने हेतु भारत निर्वाचन आयोग से प्राप्त निदेश Compendium of Instruction on



Election Expenditure Monitoring के भाग "B" के कंडिका 01 से 09 तक में वर्णित अनुदेशों के आलोक में जिला व्यय अनुश्रवण कोषांग (District Expenditure Monitoring Cell) का गठन किया जाता है। इस कोषांग के नोडल पदाधिकारी

संजय कुमार राज्य कर संयुक्त आयुक्त (मोबाईल नं०-8544401277) हैं। सरल एवं सुगमतापूर्वक क्रियान्वित करने के लिए कोषांग के अन्तर्गत विभिन्न टीमों का गठन किया गया जो निम्नवत् है :-

(1) Assistant Expenditure Observer-05

(2) Accounting Team -05

(3) FST-15

(4) SST-16x3-48

5) VST-12

(6) VVT-05

(7) Call Centre-01

(i) कोषांग के अन्तर्गत विभिन्न टीमों को प्रशिक्षण दिया जा चुका है।

(ii) FST एवं SST को C-Vigil तथा ESMS Onboard किया जा चुका है।

4.11.2025 को सुपौल जिला अन्तर्गत लहटन चौधरी सभागार में सभी अभ्यर्थियों के व्यय लेखा जांच का कार्य संपन्न किया गया।

नेपाली शराब के साथ एक व्यक्ति को किया गया गिरफ्तार

न्यूज स्केल सुपौल

45वीं वाहिनी एसएसबी की सीमा चौकी रिफ्यूजी कॉलोनी ने पेट्रोलिंग ड्यूटी के दौरान किया 36.3 लीटर नेपाली शराब की जब्त की साथ एक व्यक्ति को गिरफ्तार किया। जानकारी देते हुए 45वीं वाहिनी कमांडेंट गौरव सिंह ने बताया कि सूचना मिली थी कि तस्करो द्वारा सीमा स्तंभ संख्या 199/6 के रास्ते नेपाल से भारत में प्रतिबंधित सामान की तस्करी होने वाली है। सूचना की पुष्टि उपरांत



एसएसबी के सहायक उप निरीक्षक बबलू कुमार सिंह की अगुआई में पेट्रोलिंग पार्टी गठित किया गया। चिन्हित स्थान पर पहुंच कर

ही व्यक्ति पेट्रोलिंग पार्टी के नजदीक पहुंचा पार्टी ने उसे रोक कर पूछताछ करने लगा व्यक्ति ने अपना नाम गौतम कुमार दास जिला अररिया के निवासी बताया। विधि अनुसार बोरी की तलाशी ली गई जिसके अंदर से 121 बोतल कुल 36.3लीटर नेपाली शराब बरामद हुई। शराब एवं गिरफ्तार व्यक्ति को आबकारी विभाग, जिला अररिया बिहार को सुपुर्द किया गया।

बिहार में बने तोप के गोले से पाकिस्तान को जवाब दिया जाएगा : अमित शाह

एनडीए की सरकार बनना तय, महागठबंधन को बताया ‘महाठगबंधन’

बेतिया, (हि.स.)। बिहार विधानसभा चुनाव के मद्देनज़र पश्चिम चंपारण जिले के मैनाटाड़ स्थित हाई स्कूल के खेल स्टेडियम मैदान में मंगलवार को आयोजित चुनावी जनसभा में केंद्रीय गृह मंत्री अमित शाह ने एनडीए प्रत्याशी समृद्ध वर्मा के समर्थन में जनता से वोट की अपील की। उन्होंने कहा कि बिहार में जल्द ही रक्षा कौरिडोर का निर्माण किया जाएगा, जिसमें तैयार तोप के गोले से पाकिस्तान को करारा जवाब दिया जाएगा। अमित शाह ने अपने संबोधन में कहा कि पहलगाम की घटना का जवाब प्रधानमंत्री



नरेंद्र मोदी ने ‘ऑपरेशन सिंदूर’ अभियान चलाकर दिया। उन्होंने कहा कि पीएम मोदी ने साहस दिखाते हुए कश्मीर से अनुच्छेद 370 को समाप्त किया, जबकि विपक्षियों ने उस समय कहा था कि वहां खून की नदियां बहेंगी, लेकिन आज कश्मीर में किसी को कंकड़

फेंकने की भी हिम्मत नहीं है। गृह मंत्री ने विपक्षी गठबंधन पर तीखा हमला बोलते हुए उसे ‘महाठगबंधन’ करार दिया। उन्होंने कहा कि इस गठबंधन में न नेता है और न नीति, उन्हें यह भी नहीं मालूम कि किस सीट से कौन प्रत्याशी मैदान में है। अमित शाह ने दावा किया कि

14 नवंबर को राहुल गांधी और लालू प्रसाद यादव की पार्टियों का सूपड़ा साफ हो जाएगा। शाह ने कहा कि बिहार में एक बार फिर एनडीए की पूर्ण बहुमत से सरकार बनेगी। उन्होंने एनडीए को ‘पांडवों की तरह एकजुट गठबंधन’ बताते हुए कहा कि सभी 243

सीटों पर मिलकर मजबूती से चुनाव लड़ा जा रहा है। किसानों के लिए बड़ी घोषणा करते हुए उन्होंने कहा कि किसान सम्मान निधि के तहत किसानों को सालाना मिलने वाली राशि 6,000 रुपये से बढ़ाकर 9,000 रुपये की जाएगी। साथ ही पटना, दरभंगा, पूर्णिया और भागलपुर के हवाई अड्डों को अंतरराष्ट्रीय स्तर का बनाने की घोषणा की। कांग्रेस पर हमला बोलते हुए उन्होंने कहा कि कांग्रेस सरकार के 10 वर्षों में बिहार को केवल 2.8 लाख करोड़ रुपये दिए गए, जबकि मोदी सरकार ने 10 वर्षों में 18.7

लाख करोड़ रुपये बिहार को प्रदान किए। शाह ने कहा कि प्रधानमंत्री मोदी और मुख्यमंत्री नीतीश कुमार के नेतृत्व में बिहार से जंगलराज का अंत हुआ और राज्य अब विकास की राह पर अग्रसर है। अमित शाह ने कहा कि लालू-राबड़ी शासनकाल में भ्रष्टाचार, अपहरण, लूट और नक्सलवाद का बोलबाला था। लेकिन अब बिहार बिजली, सड़क और पानी जैसी सुविधाओं के साथ विकसित राज्यों की श्रेणी में शामिल हो रहा है। उन्होंने कहा कि जिनके पिता ने बिहार को घोटालों से बदनाम किया,

01 : विपक्षी गठबंधन को बताया ‘महाठगबंधन’, कहा — न नेता है, न नीति।

02 : किसानों को किसान सम्मान निधि के तहत अब 9,000 रुपये सालाना देने का एलान।

03 : पटना, दरभंगा, पूर्णिया और भागलपुर के एयरपोर्ट को अंतरराष्ट्रीय हवाई अड्डे के रूप में विकसित किया जाएगा।

04 : शाह बोले — 2025 का चुनाव बिहार को जंगलराज से बचाने की लड़ाई है, एनडीए ही राज्य को विकास की राह पर ले जाएगा।

वे अब फिर से जंगलराज वर्मा को भारी मतों से जीताकर लाने की कोशिश कर रहे हैं। पटना भेजें, ताकि बिहार में सभा के अंत में गृह मंत्री ने विकास की रफ्तार और तेज़ जनता से अपील की कि समृद्ध हो सके।

नालंदा जिले में साइलेंस पीरियड लागू, प्रचार-प्रसार पर पूर्ण प्रतिबंध

।नालंदा, बिहारशरीफ (हि.स.)। जिला निर्वाचन पदाधिकारी सह जिलाधिकारी कुंदन कुमार ने बिहार विधानसभा आम निर्वाचन 2025 को लेकर आदेश जारी करते हुए जिले में साइलेंस पीरियड लागू करने की घोषणा की है। जारी आदेश के अनुसार 6 नवंबर 2025 को मतदान निर्धारित है और लोक प्रतिनिधित्व अधिनियम 1951 की धारा 126 के

तहत मतदान से 48 घंटे पूर्व, यानी 4 नवंबर की शाम 6 बजे से, सभी प्रकार के चुनावी प्रचार, जुलूस, सभा एवं नुकड़ नाटक पर पूर्ण प्रतिबंध रहेगा। डीएम ने स्पष्ट किया है कि इस अवधि में किसी भी राजनीतिक दल, उम्मीदवार या व्यक्ति द्वारा कोई सार्वजनिक सभा जुलूस या प्रचार आयोजन नहीं किया जा सकेगा। इसके अलावा, टीवी, चलचित्र, रेडियो या

सोशल मीडिया जैसे किसी भी माध्यम से निर्वाचन संबंधी प्रचार या मतदाताओं को प्रभावित करने वाले संदेशों का प्रसारण पूर्णतः निषिद्ध रहेगा। उन्होंने बताया कि इस दौरान नालंदा जिले में मौजूद बाहरी प्रचारक या कार्यकर्ता अपने-अपने क्षेत्र में लौट जाएंगे। साइलेंस पीरियड का उद्देश्य मतदाताओं को बिना किसी दबाव या प्रभाव के

मतदान करने का अवसर प्रदान करना है। डीएम ने सभी एफएसटी, एसएसटी सेक्टर-कम-जोनल मजिस्ट्रेट, चेकपोस्ट प्रभारी, पुलिस पदाधिकारी, थानाध्यक्ष, अनुमंडल पदाधिकारी एवं डीएसपी को निर्देश दिया है कि वे कानून व्यवस्था बनाए रखें और धारा 126 के प्रावधानों का अक्षरशः अनुपालन सुनिश्चित करें।

मोहिउद्दीनगर नगर का नाम होगा मोहननगर : योगी आदित्यनाथ

समस्तीपुर (हि.स.)। बिहार के दरभंगा में रोड शो करने के बाद समस्तीपुर जिले के मोहदीननगर में महथी जनसभा को संबोधित करते हुए उत्तर प्रदेश के मुख्यमंत्री योगी आदित्यनाथ ने राजद कांग्रेस और सपा समेत महागठबंधन के सभी घटक दलों पर जमकर निशाना साधा। सीएम योगी आदित्यनाथ ने कहा कि राजद काल में अपहरण उद्योग बन गया था। हमने यूपी को



माफियाओं का उपचार किया। एनडीए सरकार ने कश्मीर में घुसपैठियों को मारकर भगाया। मुख्यमंत्री नीतिश कुमार के नेतृत्व में बिहार विकास के की ओर अग्रसर

है। सीएम योगी ने कहा कि रामलला अयोध्या में रहेंगे तो मां जानकी सीतामढ़ी में विराजमान होंगी वहीं गुलामी की चिन्ह मोहिउद्दीनगर का नाम बदलकर मोहननगर

करेंगे। मैंने गुलामी के प्रतीक इलाहाबाद का नाम बदलकर प्रयाग राज तो फैजाबाद का नाम अयोध्या कर दिया है। गुलामी की सभी चिन्ह को समाप्त किया जाएगा। उन्होंने प्रधानमंत्री मोदी एवं मुख्यमंत्री नीतीश कुमार के साथ ही गृह राज्यमंत्री नित्यानंद राय की तारीफ की। उन्होंने भाजपा प्रत्याशी राजेश कुमार सिंह को पिछली बार 15000 से जिताए थे इस बार एक लाख से जिताए। -

स्मैक के साथ एक तरकर सीमा क्षेत्र से गिरफ्तार



पूर्वी चंपारण, (हि.स.)। जिले के हरपुर थाना क्षेत्र से एक स्मैक कारोबारी को गिरफ्तार किया गया। इसकी जानकारी देते हरपुर थाना अध्यक्ष राहुल कुमार ने बताया कि गिरफ्तार तस्कर की पहचान सहदेवा गांव के हीरा पटेल के पुत्र प्रभात पटेल के रूप में की गई है। जिनके पास से तैतालिस

किलो तेरासी ग्राम स्मैक जैसा मादक पदार्थ पाया गया है। इस मौके पर एसएसबी के जवान सहित हरपुर थाना के तैनात सुरक्षाकर्मी भी मौजूद थे, आरोपी का आपराधिक इतिहास रहा है जो रक्सौल थाना में 198/24एनडीपीएस एक्ट के आरोपी हैं।

60 लीटर महुआ शराब लदा बाइक जब्त,शराब धंधेबाज फरार,प्राथमिकी दर्ज

नवादा, (हि.स.)। नवादा जिले के रजौली थाना क्षेत्र के केंदुआ गांव के खेल मैदान के समीप से मंगलवार को पुलिस ने छापेमारी कर 60 लीटर महुआ शराब जब्त किया है। इस दौरान धंधेबाज बाइक हॉंडा शाइन संख्या बीआर27एच6698 छोड़कर फरार हो गया। पुलिस ने बताया कि गुप्त सूचना के आधार पर की गई छापेमारी में यह सफलता मिली है। पुलिस ने फरार धंधेबाज की पहचान रजौली थाने के भाईजी भित्ता गांव निवासी वासुदेव के पुत्र राकेश कुमार के रूप में की है। उत्पाद अधिनियम के तहत उसे



नामजद अभियुक्त बनाते हुए प्राथमिकी दर्ज कर ली गई है। थानाध्यक्ष राजेश कुमार ने बताया कि गुप्त सूचना मिली थी जिसके आलोक में छापेमारी की गई। छापेमारी के दौरान धंधेबाज शराब लदे बाइक छोड़कर फरार हो गया। तलाशी के दौरान 60 लीटर महुआ शराब जब्त की गई

है। आगे की कार्रवाई की जा रही है। बिहार में शराबबंदी कानून का उल्लंघन करने वालों के खिलाफ पुलिस लगातार कार्रवाई कर रही है। इस मामले में भी पुलिस ने कड़ी कार्रवाई करते हुए अभियुक्त के खिलाफ प्राथमिकी दर्ज कर ली है।

बगहा में आदर्श आचार संहिता उल्लंघन का मामला दर्ज

पश्चिम चम्पारण(बगहा), (हि.स.)। बिहार विधानसभा आम निर्वाचन-2025 के दौरान लागू आचार संहिता के उल्लंघन को मामले में 04-बगहा विधानसभा निर्वाचन क्षेत्र के उड़नदस्ता पदाधिकारी ने बगहा थाना में प्राथमिकी संख्या-310/25, दिनांक-3.11.2025 दर्ज कराई है। जानकारी हो कि बगहा नगर परिषद क्षेत्र में काले रंग की इनोवा क्रिस्टा (वाहन संख्या BR22BF1111) चुनावी क्षेत्र में घूमती देखी गई। इस वाहन पर भारत सरकार तथा Member of Parliament का



बोर्ड लगा हुआ था, जबकि वाहन निर्वाचन कार्य से संबंधित किसी पदाधिकारी या अधिकृत व्यक्ति को आवंटित नहीं था। निर्वाचन अधिकारियों ने इसे आदर्श आचार संहिता का उल्लंघन माना है। आयोग के निर्देशों के अनुसार, किसी भी व्यक्ति को चुनाव अवधि में सरकारी पद, उपाधि या विशेष पहचान का उपयोग कर प्रचार

करने की अनुमति नहीं होती। इसके बावजूद वाहन का उपयोग किया जाना नियमों का प्रत्यक्ष उल्लंघन है। इस मामले में उड़नदस्ता पदाधिकारी, विधानसभा क्षेत्र-04 बगहा ने वाहन चालक, वाहन स्वामी एवं उपयोगकर्ता के विरुद्ध सुसंगत धाराओं में प्राथमिकी संख्या-310/25, दिनांक 03.11.2025 दर्ज कराई है।

एमजीसीयू के अंग्रेजी विभाग में मानविकी लोककथा अध्ययन पर व्याख्यान का आयोजन

पूर्वी चंपारण, (हि.स.)। महात्मा गाँधी केंद्रीय विश्वविद्यालय के अंग्रेजी विभाग द्वारा मंगलवार को “मानविकी में लोककथा अध्ययन” विषय पर एक विशिष्ट व्याख्यान का आयोजन किया गया। कार्यक्रम के मुख्य वक्ता काशी हिन्दू विश्वविद्यालय (बीएचयू) के अंग्रेजी विभाग के प्रोफेसर देवेंद्र कुमार थे। व्याख्यान की शुरुआत में विभागाध्यक्ष डॉ. विमलेश कुमार सिंह ने प्रो. कुमार को मोमेंटो भेंट कर स्वागत किया, वहीं डॉ. अंजनी श्रीवास्तव ने उन्हें शॉल ओढ़ाकर सम्मानित किया।



लोकगीत प्रस्तुति से जीवंत हुआ माहौल : व्याख्यान के समापन पर प्रो. कुमार ने अपने संग्रह से एक हरियाणवी लोकगीत के कुछ पद गाकर सुनाए, जिससे वातावरण जीवंत हो उठा। श्रोताओं ने उनसे मौलिकता, अनुवाद और सौंदर्यशास्त्र से जुड़े सवाल पूछे, जिन पर सार्थक चर्चा हुई। कार्यक्रम में डॉ. उमेश पात्रा, डॉ. कल्याणी हजरी, डॉ. चंदेबा, डॉ. दीपक सहित विभाग के शिक्षक एवं छात्र उपस्थित रहे। यह व्याख्यान विश्वविद्यालय की विशिष्ट व्याख्यान श्रृंखला के अंतर्गत एक सफल एवं ज्ञानवर्धक सत्र सिद्ध हुआ।

पर प्रकाश डाला। उन्होंने बताया कि लोककथा और लोकगीत किसी भी समाज की सांस्कृतिक पहचान के मूल स्रोत हैं। यूनेस्को द्वारा लोकसंस्कृति को “अमूर्त सांस्कृतिक धरोहर” के रूप

में मान्यता देना इस क्षेत्र की महत्ता को दर्शाता है। **तकनीकी युग में लोकसंग्रह की चुनौतियाँ और अवसर :** प्रो. कुमार ने कहा कि आज के डिजिटल युग में लोककथाओं और लोकगीतों का संकलन

मुख्य वक्ता प्रो. देवेंद्र कुमार (बीएचयू) ने लोककथा अध्ययन के महत्व और उसकी सांस्कृतिक प्रासंगिकता पर प्रकाश डाला।

उन्होंने लोकगीतों के संकलन, रिकॉर्डिंग और दस्तावेजीकरण की चुनौतियों व समाधानों पर चर्चा की।

व्याख्यान के अंत में प्रो. कुमार ने हरियाणवी लोकगीत प्रस्तुत कर वातावरण को जीवंत बना दिया।

पहले की तुलना में सरल हो गया है, किंतु इन परंपराओं को सुरक्षित रखना सभी की सामूहिक जिम्मेदारी है। उन्होंने लोकसंग्रह, रिकॉर्डिंग और दस्तावेजीकरण से जुड़ी व्यावहारिक कठिनाइयों का उल्लेख किया तथा शोधकर्ताओं को इनकी प्रामाणिकता बनाए रखने की सलाह दी।

नालंदा में महा गठबंधन का चुनावी समीकरण बदला

नालंदा, बिहारशरीफ (हि.स.)। नालंदा की सियासत में इन दिनों एक नया सवाल गुंज रहा है- महा गठबंधन में सबकुछ ठीक है या कुछ खटास है? पूर्व उपमुख्यमंत्री तेजस्वी यादव ने नालंदा जिले में कहीं भी कांग्रेस प्रत्याशियों के समर्थन में सभा नहीं की है, जबकि उन्होंने अस्थावां, इस्लामपुर और हिलसा में राजद प्रत्याशियों के पक्ष में जमकर प्रचार किया और भारी मतों से जीताने की अपील की। कांग्रेस के राष्ट्रीय नेता राहुल गांधी ने 30 अक्टूबर को नालंदा विधानसभा क्षेत्र के नूरसराय में चुनावी सभा की। कार्यक्रम से पहले बड़े पैमाने पर प्रचार हुआ कि राहुल के साथ तेजस्वी यादव भी मंच साझा करेंगे लेकिन ऐसा नहीं हुआ — राहुल



आए, तेजस्वी नहीं पहुंचे। सभा में भीड़ तो जुटी, लेकिन जब लोगों ने मंचपर तेजस्वी को नहीं देखा, जोश ठंडा पड़ गया। राहुल के भाषण के दौरान तालियां भी कम बजीं, और भीड़ धीरे-धीरे सरकने लगी। बिहारशरीफ के रहूई बाजार में 3 नवंबर को मुकेश सहनी और तेजस्वी यादव की साझा चुनावी सभा की चर्चा थी। प्रिंट मीडिया से लेकर सोशल मीडिया तक पर तेजस्वी के आने का प्रचार किया गया लेकिन

अंतिम वक्त पर मुकेश सहनी तो पहुंचे, तेजस्वी यादव नहीं आए। राजद कार्यालय ने सफाई दी - “इन दोनों सभाओं में तेजस्वी यादव के आने का कार्यक्रम था ही नहीं।” नालंदा जिले की तीन सीटों — बिहारशरीफ, नालंदा और हरनौत से कांग्रेस उम्मीदवार मैदान में हैं। बिहारशरीफ से उमैर खान प्रत्याशी हैं, जिनके बारे में कहा गया कि वे राहुल गांधी के बेहद करीबी हैं और भारत जोड़ो यात्रा में उनके साथ चले

थे। इसके बावजूद, राहुल गांधी ने जिला मुख्यालय बिहारशरीफ में सभा नहीं की। सियासी विश्लेषकों का कहना है कि “राहुल और तेजस्वी की अलग-अलग सभाएं और कांग्रेस प्रत्याशियों के कार्यक्रमों से दूरी यह दिखाता है कि महागठबंधन में सबकुछ सहज नहीं है।” नालंदा के सियासी गलियारों में यह चर्चा अब तेज होती जा रही है कि महा गठबंधन में तालमेल की कमी कांग्रेस उम्मीदवारों के लिए मुश्किल खड़ी कर सकती है। तेजस्वी यादव के नहीं आने से राजद समर्थक व वोटरों में उलझन और निराशा दोनों देखी जा रही है। विशेषकर कां ग्रेस प्रत्याशियों के लिए यह चुनावी समीकरण बदल सकता है।



भोपाल, (हि.स.)। बुंदेलखंड की धरती पर जन्मी

मप्र की बेटी क्रांति गौड़ : एक छोटे से गांव की लड़की ने अपने हौसलों से रच दिया इतिहास

बेटी क्रांति गौड़ ने वो कर दिखाया, जो कभी किसी ने सोचा भी नहीं था। गरीबी और संघर्ष से भरी जिंदगी जीने वाली क्रांति आज भारतीय महिला क्रिकेट टीम की विश्व विजेता खिलाड़ी बन चुकी हैं। उनकी इस उपलब्धि ने पूरे देश में राज्‍य सरकार युवाओं और खिलाड़ियों के साथ हर कदम पर खड़ी है। छतरपुर जिले के छोटे से

ऐतिहासिक उपलब्धि पर मंगलवार को मध्‍य प्रदेश के मुख्यमंत्री डॉ. मोहन यादव ने उन्हें वीडियो कॉल कर हार्दिक बधाई दी और एक करोड़ रुपये की प्रोत्‍साहन राशि देने की घोषणा की। मुख्यमंत्री ने कहा कि भारत की बेटियों ने वन-डे विश्‍व कप जीतकर इतिहास रच दिया है। प्रदेश की बेटी क्रांति ने अंतरराष्‍ट्रीय स्‍तर पर खेल के मैदान में नई “क्रांति” का सूत्रपात किया है। उन्होंने कहा कि प्रधानमंत्री नरेन्‍द्र मोदी के नेतृत्‍व में राज्‍य सरकार युवाओं और खिलाड़ियों के साथ हर कदम पर खड़ी है। छतरपुर जिले के छोटे से

गाँव घुवारा में जन्‍मी क्रांति का बचपन कठिनाइयों में बीता। आर्थिक तंगी के कारण उन्होंने आठवीं के बाद पढ़ाई छोड़ दी, लेकिन हार नहीं मानी। गाँव के टेनिस बॉल टूर्नामेंटों में “बॉल गर्ल” के रूप में गेंद उठाने वाली यह लड़की अपने सपनों को साकार करने की ठान चुकी थी। वर्ष 2017 में उन्होंने साईं क्रिकेट एकेडमी, छतरपुर में कोच राजीव बिल्‍थारे की देखरेख में प्रशिक्षण शुरू किया, जिन्होंने उनकी प्रतिभा पहचानकर फीस माफ की और हर संभव सहयोग दिया। क्रांति ने टेनिस बॉल से लेकर लेदर बॉल क्रिकेट तक का सफर तय किया। 2023-24 में उन्होंने मध्‍य प्रदेश सीनियर

टीम में जगह बनाई और शानदार प्रदर्शन से एमपी को पहला घरेलू वनडे खिताब जिताया। इसके बाद 2025 में महिला प्रीमियर लीग में यूपी वारियर्स ने उन्हें 10 लाख रुपये में खरीदा। भारतीय टीम में चयन के बाद उन्होंने इंग्लैंड के खिलाफ वनडे मैच में मात्र 52 रन देकर 6 विकेट लेकर इतिहास रच दिया। आईसीसी महिला विश्‍व कप 2025 में भारत ने 47 साल बाद खिताब जीता, जिसमें क्रांति का योगदान निर्णायक रहा। बुंदेलखंड की यह बेटी आज लाखों युवतियों के लिए प्रेरणा स्रोत बन चुकी हैं। उनकी कहानी साबित करती है—“अगर हौसले बुलंद हों, तो कोई सपना अधूरा नहीं रहता।”

भारत और रोमानिया ने मजबूत त्‍यापार और निवेश संबंधों पर चर्चा की

- जितिन प्रसाद ने रोमानिया की विदेश मंत्री के साथ द्विपक्षीय बैठक की

नई दिल्‍ली, (हि.स.)। केंद्रीय वाणिज्‍य एवं उद्योग राज्‍य मंत्री जितिन प्रसाद ने मंगलवार को बुखारेस्‍ट में रोमानिया की विदेश मंत्री ओआना-सिल्‍विया त्‍सोइड के साथ द्विपक्षीय बैठक की, जिसमें दोनों देशों के बीच त्‍यापार, निवेश और आपूर्ति श्रृंखला सहयोग को और गहरा करने पर ध्‍यान केंद्रित किया गया। वाणिज्‍य एवं उद्योग मंत्राल्‍य के मुताबिक मंत्रियों ने इस बैठक के दौरान दोनों देशों के बीच स्‍थिर त्‍यापार और निवेश संबंधों की समीक्षा की गई। मंत्राल्‍य ने कहा कि दोनों पक्षों ने इस वर्ष चल रही वार्ताओं के लिए निश्‍चित राजनीतिक



दिशा के अनुरूप निष्‍पक्ष, संतुलित और पारस्‍परिक रूप से लाभकारी भारत-यूरोपीय संघ मुक्‍त त्‍यापार समझौते (एफटीए) को अंतिम रूप देने की दिशा में कार्य करने पर सहमति व्यक्‍त की। दोनों पक्षों ने इस बैठक के दौरान पेट्रोलियम उत्पादों,

इंजीनियरिंग सामग्रियों, दवाइयों और सिरेमिक जैसे प्राथमिकता वाले क्षेत्रों में आपूर्ति-श्रृंखला से जुड़े संबंधों को और बढ़ाने तथा दोनों पक्षों की बाज़ार तक पहुंच में वृद्धि के लिए मानकों के निर्माण, परीक्षण और निवेश साझेदारी में

सहयोग को सुगम बनाने पर सहमति व्यक्‍त की। उन्होंने उत्पादन में विविधता लाने तथा विश्‍वसनीय साझेदारों के रूप में मजबूत और अधिक सामर्थ्यवान आपूर्ति श्रृंखलाओं के निर्माण के लिए मिलकर काम करने पर भी सहमति व्यक्‍त की ताकि दोनों देशों के व्‍यवसायों में स्‍थिरता आए और आपसी विश्‍वास सुनिश्‍चित हो सके। भारत और रोमानिया के नेतृत्‍व के बीच हाल ही में हुई उच्‍च-स्‍तरीय वार्ता के आधार पर दोनों पक्ष नियमित रूप से विचारों के आदान-प्रदान के माध्‍यम से इस तरह की बातचीत में गति बनाए

रखने पर सहमत हुए हैं। वित्‍त वर्ष 2024-25 में रोमानिया को भारत का निर्यात 1.03 अरब अमेरिकी डॉलर के पार चला गया, जबकि वित्‍त वर्ष 2023-24 में कुल द्विपक्षीय त्‍यापार लगभग 2.98 अरब अमेरिकी डॉलर तक पहुंच गया था। केंद्रीय वाणिज्‍य एवं उद्योग राज्‍य मंत्री जितिन प्रसाद भारत और रोमानिया के बीच आर्थिक सहयोग के लिए संयुक्‍त समिति (जेसीडीसी) की 19वीं बैठक में भाग लेने के लिए रोमानिया सरकार के निमंत्रण पर बुखारेस्‍ट की आधिकारिक यात्रा पर हैं।

एचडी कुमारस्‍वामी ने पीएलआई योजना के तीसरे चरण पीएलआई 1.2 को किया लॉन्‍च

नई दिल्‍ली, (हि.स.)। केंद्र सरकार ने विशे‍ष इस्‍पात क्षेत्र में निवेश और उत्पादन को बढ़ावा देने के लिए उत्पादन-लिंकड प्रोत्‍साहन (पीएलआई) योजना के तीसरे चरण ‘पीएलआई 1.2’ की शुरुआत की है। केंद्रीय इस्‍पात एवं भारी उद्योग मंत्री एच. डी. कुमारस्‍वामी ने मंगलवार को इसका शुभारंभ किया। इस योजना का उद्देश्‍य भारत को विशे‍ष इस्‍पात उत्पादन का वैश्विक केंद्र बनाना और ‘आत्मनिर्भर भारत अभियान’ को मजबूती देना है। इस्‍पात मंत्राल्‍य के अनुसार, अब तक पीएलआई योजना के तहत 43,874 करोड़ रुपये का निवेश



आकर्षित हुआ है, जिसमें से 22,973 करोड़ रुपये का निवेश पहले ही किया जा चुका है। इससे 13,000 से अधिक रोजगार सृजित हुए हैं। तीसरे चरण का लक्ष्‍य सुपर एलॉय, सीआरजीओ, स्‍टेनलेस स्‍टील, टाइटैनियम एलॉय और कोटेड स्‍टील जैसे उन्‍नत इस्‍पात उत्पादों में नए निवेश को प्रोत्‍साहित करना है।

इस योजना के तहत प्रोत्‍साहन दरें 4% से 15% तक तय की गई हैं, जो वित्‍त वर्ष 2025-26 से पांच वर्षों के लिए लागू रहेंगी। मंत्राल्‍य का कहना है कि इस पहल से उच्‍च गुणवत्‍ता वाले इस्‍पात उत्पादन को बढ़ावा मिलेगा और भारत वैश्विक आपूर्ति श्रृंखला में एक पसंदीदा आपूर्तिकर्ता के रूप में उभरेगा।

ग्लोबल मार्केट से कमजोरी के संकेत, एशिया में भी बिकवाली का दबाव

नई दिल्‍ली, (हि.स.)। वैश्विक बाजारों से सोमवार को कमजोरी के संकेत मिल रहे हैं। अमेरिकी बाजार पिछले सत्र में उतार-चढ़ाव के बाद मिले-जुले रुख के साथ बंद हुए, जहां डाउ जॉन्‍स 200 अंक से अधिक गिर गया, जबकि एस एंड पी 500 में 0.17% और नैस्‍डेक में 0.43% की बढ़त दर्ज की गई। डाउ जॉन्‍स फ्‍यूचर्स आज 0.24% की गिरावट पर कारोबार कर रहा है। यूरोपीय



बाजारों में भी मिला-जुला रुख रहा — एफटीएसई और सीएसी में गिरावट,

जबकि डीएक्‍स 0.72% चढ़ा। एशियाई बाजारों में बिकवाली का दबाव देखा जा रहा है, जहां नौ में से छह बाजार लाल निशान में हैं। निक्‍केई 0.54% और कोस्‍पी 1.83% टूटा है, जबकि हैंग सेंग व जकार्‍ता इंडेक्‍स में हल्‍की बढ़त दर्ज हुई है। गिफ्ट निफ्टी 122 अंक लुढ़ककर 25,797 पर कारोबार कर रहा है।

भारत ने छत्तीसगढ़ से कोस्‍टा रिका को फोर्टिफाइड चावल कर्नेल की पहली खेप भेजी

नई दिल्‍ली, (हि.स.)। भारत के पोषण और निर्यात अभियान को नई दिशा देते हुए छत्तीसगढ़ के रायपुर स्‍थित स्पंज एंटरप्राइजेज प्राइवेट लिमिटेड ने कोस्‍टा रिका को 12 टन फोर्टिफाइड राइस कर्नेल (एफआरके) की पहली खेप का निर्यात किया है। एपीडा अध्‍यक्ष अभिषेक



देव ने वर्चुअल प्लैग-ऑफ के माध्‍यम से इस उपलब्‍धि का शुभारंभ किया और इसे “कुपोषण मुक्‍त भारत” मिशन की दिशा में

अहम कदम बताया। उन्होंने कहा कि फोर्टिफाइड चावल का निर्यात न केवल भारत के कृषि-निर्यात पोर्टफोलियो को मजबूत करेगा, बल्कि

वैश्विक स्‍तर पर कुपोषण उन्‍मूलन में भी योगदान देगा। छत्तीसगढ़ चावल निर्यातक संघ के अध्‍यक्ष मुकेश जैन ने एपीडा के सहयोग की सराहना करते हुए कहा कि निकट भविष्‍य में एफआरके निर्यात के नए गंतव्‍यों को भी जोड़ा जाएगा।

राशिफल : 05 नवंबर, 2025

मे़ष- व्‍यायाधिक्‍य का अवसर आ सकता है। लाभदायक कार्यों की चेप्‍टाएं प्रबल होंगी। बुद्धितत्‍व की सक्रियता से अल्‍प लाभ का हर्ष होगा। कुल महत्‍वपूर्ण कार्य बनाने के लिए भाग-दौड़ रहेगी। लाभकारी गतिविधियों में सक्रियता रहेगी। रुका हुआ लाभ आज प्राप्त हो सकता है। धार्मिक स्‍थलों की यात्रा का योग। शुभांक-4-6-8

मिथुन- प्रसन्नता के साथ सभी जरूरी कार्य बनते नजर आएंगे। मनोरथ सिद्धि का योग है। सम्‍मान मिलेगा। प्रतिष्‍ठा बढ़ाने वाले कुछ सामाजिक कार्य संपन्न होंगे। कई प्रकार के हर्ष उल्लास के बीच मांगलिक कार्य सम्‍पन्न होंगे। आमोद-प्रमोद का दिन होगा और व्‍यावसायिक प्रगति भी होगी। शुभांक-7-8-8

सिंह- शैक्षणिक क्षेत्र में उदासीनता रहेगी। जीवनसाथी का परामर्श लाभदायक रहेगा। त्‍यापार व नौकरी में स्‍थिति अच्छी रहेगी। कल का परिश्रम आज लाभ देगा। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। पर प्रपंच में ना पड़े अपने काम पर ध्‍यान दीजिए। शुभांक-4-5-6

तुला- स्‍वास्‍थ्‍य उत्‍तम रहेगा। त्‍यापार व व्‍यवसाय में ध्‍यान देने से सफलता मिलेगी। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। यात्रा का दूरगामी परिणाम मिल जाएगा। सुविधा और समन्‍वय बने रहने से कामकाज में प्रगति बनेगी। शुभांक-3-5-7

धनु- सुख आरोग्‍य प्रभावित होगा। जरा-सी लापरवाही आपको परेशानी में डाल सकती हैं। अपनी गतिविधियों पर पुनर्विचार करें। वैचारिक द्वन्द्व और असंतोष बना रहेगा। किसी सूचना से पूर्ण निर्णय संभव। शत्रुभय, ईक्ष्‍वता, संतान को कष्ट, अपव्‍यय के कारण बनेंगे। आय-व्‍यय की स्‍थिति समान रहेगी। शुभांक-3-6-7

कुंभ- प्रियजनों से समागम का अवसर मिलेगा। कुछ एकाग्रता की प्रवृत्ति बनेगी। कामकाज की व्‍यस्‍तता से सुख-आराम प्रभावित होगा। अपना काम दूसरों के सहयोग से पूरा होगा। धर्म-कर्म में रुचि जागृत होगी। मानसिक एवं शारीरिक शिथिलता पैदा होगी। भाई-बहनों का प्रेम बढ़ेगा। शुभांक-4-7-8

वृष- सुबह की महत्‍वपूर्ण सिद्धि के बाद दिन-भर उत्‍साह रहेगा। स्‍वास्‍थ्‍य का विशेष ध्‍यान रखें। त्‍यापार में वृद्धि होगी। नौकरी में सहयोगियों का सहयोग प्राप्त होगा। यात्रा का योग है। पारिवारिक परेशानी बढ़ेगी। कुछ प्रतिकूल गोचर का क्षोभ दिन-भर रहेगा। मेहमानों का आगमन होगा। शुभांक-5-7-9

कर्क- शत्रुभय, चिंता, संतान को कष्ट, अपव्‍यय के कारण बनेंगे। त्‍यापार में स्‍थिति नरम रहेगी। संतोष रखने से सफलता मिलेगी। धार्मिक कार्य में समय और धन व्‍यय होगा। कारोबारी काम में बाधा बनी रहेगी। लेन-देन में आ रही बाधा को दूर करने के प्रयास सफल होंगे। शुभांक-4-6-7

कन्या- परिश्रम प्रयास से काम बनाने की कोशिश लाभ देगी। प्रपंच में ना पड़कर काम पर ध्‍यान दीजिए। कल का परिश्रम आज लाभ देगा। लेन-देन में अस्‍पष्‍टता ठीक नहीं। खान-पान में सावधानी रखें। स्‍वास्‍थ्‍य लाभ में व्‍यय होगा। आय-व्‍यय की स्‍थिति समान रहेगी। शैक्षणिक कार्य आसानी से पूरे होते रहेंगे। शुभांक-7-8-9

वृश्चिक- लेन-देन में आ रही बाधा को दूर करने के प्रयास सफल होंगे। धार्मिक कार्य में समय और धन व्‍यय होगा। कारोबारी काम में बाधा बनी रहेगी। स्‍वास्‍थ्‍य मध्‍यम रहेगा। त्‍यापार में स्‍थिति नरम रहेगी। शत्रुभय, चिंता, संतान को कष्ट, अपव्‍यय के कारण बनेंगे। संतोष रखने से सफलता मिलेगी। शुभांक-3-6-7

मकर- स्‍वविवेक से कार्य करें। किसी से कहा सुनी न हो यह ध्‍यान रहें। कामकाज की व्‍यस्‍तता से सुख-आराम प्रभावित होगा। धर्म-कर्म के प्रति रुचि जागृत होगी। श्रेष्‍ठजनों की सहानुभूतियां होंगी। कार्यक्षेत्र में तनाव पैदा होगा। माता पक्ष से विशेष लाभ होगा। पूजा-पाठ आदि धार्मिक कार्य संपन्न होंगे। शुभांक-2-5-7

मीन- श्रेष्‍ठजनों की सहानुभूतियां होंगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। परिवारजन का सहयोग व समन्‍वय काम को बनाना आसान करेगा। लाभकारी गतिविधियों में सक्रियता रहेगी। समय नकारात्‍मक परिणाम देने वाला बन रहा है। शुभांक-5-7-8

पंचांग : 05 नवंबर, 2025

05 नवम्बर 2025 को सूर्योदय के समय की ग्रह स्‍थिति ग्रह स्‍थिति सूर्य तुला में चंद्र मे़ष में मंगल वृश्चिक में बुध वृश्चिक में गुरु कर्क में शुक्र तुला में शनि मीन में राहु कुंभ में केतु सिंह में लग्‍नारंभ समय वृश्चिक 07.03 बजे से धनु 09.19 बजे से मकर 11.24 बजे से कुंभ 13.10 बजे से मीन 14.43 बजे से वृष 16.14 बजे से मिथुन 17.54 बजे से कर्क 22.05 बजे से सिंह 00.22 बजे से कन्या 02.33 बजे से तुला 04.44 बजे से बुधवार 2025 वर्ष का 309वां दिन दिशाशूल उत्‍तर ऋतु शरद।

विक्रम संवत् 2082 शक संवत् 1947 मास कार्तिक पक्ष शुक्ल तिथि पूर्णिमा 18.49 बजे कोसमाप्त। नक्षत्र अश्विनी 09.40 बजे को समाप्त। योग सिद्धि(असुक) 11.28 बजे को समाप्त। करण विष्टि 08.45 बजे, बव 18.49 बजे तदनन्तर बालव 04.52 बजे प्रातः को समाप्त। चन्द्रायु 14.5 घण्टे रवि क्रान्ति दक्षिण 150 41 सूर्य दक्षिणायन कलि अहर्गण 1872519 जूलियन दिन 2460984.5 कलियुग संवत् 5126 कल्‍पारंभ संवत् 1972949123 सृष्‍टि ग्रहार्ंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावल तारीख 13 विशेष देव दिवाली, कार्तिक पूर्णिमा, पूर्णिमा उपवास, गुरु नानक जयंती।



उज्जैन में हरि-हर मिलन : गोपाल मंदिर पहुंचे बाबा महाकाल, श्रीहरि को सौंपा सृष्टि का भार

उज्जैन, (हि.स.)। विश्व प्रसिद्ध ज्योतिर्लिंग भगवान महाकालेश्वर की नगरी उज्जैन में कार्तिक शुक्ल चतुर्दशी (वैकुंठ चतुर्दशी) की पवित्र रात्रि पर हरि-हर मिलन का अलौकिक नजारा देखने को मिला। सोमवार की अर्द्धरात्रि में भगवान महाकालेश्वर चांदी

की पालकी में सवार होकर गोपाल मंदिर पहुंचे और भगवान विष्णु को सृष्टि संचालन का भार सौंपा। इस अनूठे मिलन के साक्षी बनने हजारों श्रद्धालु उपस्थित रहे। इस अवसर पर उज्जैन कलेक्टर रोशन सिंह और महाकाल मंदिर प्रशासक प्रथम कौशिक सहित कई

अधिकारी मौजूद रहे। पौराणिक परंपरा और सत्ता हस्तांतरण का विधान पुराणों के अनुसार देवशयनी एकादशी से देवउठनी एकादशी तक भगवान विष्णु पाताल लोक में राजा बली के यहां विश्राम करते हैं। इस दौरान सृष्टि संचालन की जिम्मेदारी भगवान

शिव संभालते हैं। वैकुंठ चतुर्दशी पर यह जिम्मेदारी पुनः भगवान विष्णु को सौंपी जाती है। इसी परंपरा के तहत महाकाल की सवारी रात 11 बजे महाकाल मंदिर से गोपाल मंदिर के लिए निकली, जो महाकाल चौराहा, गुदरी बाजार और पटनी बाजार से होती हुई

पहुंची। भक्तों ने आतिशबाजी और जयकारों के बीच भव्य स्वागत किया। गोपाल मंदिर पहुंचकर भगवान शिव और विष्णु का हरि-हर मिलन हुआ। पूजन विधि के दौरान भगवान शिव की बिल्वपत्र माला भगवान विष्णु को और भगवान

विष्णु की तुलसी माला भगवान शिव को अर्पित कर सृष्टि सत्ता का हस्तांतरण संपन्न हुआ। पुजारी महेश शर्मा ने बताया कि पंचामृत अभिषेक और मंत्रोच्चारण के साथ दोनों देवों की प्रिय वस्तुएं एक-दूसरे को अर्पित की गईं। भस्म आरती में भगवान

महाकाल का वैष्णव श्रृंगार मंगलवार तड़के महाकाल मंदिर में विशेष भस्म आरती हुई। इस दौरान भगवान महाकाल का तुलसी माला और वैष्णव तिलक से श्रृंगार किया गया। पुजारियों ने दूध, दही, घी, शहद और फलों के रस से जलाभिषेक कर भगवान को नवीन रजत

मुकुट, रुद्राक्ष माला और तुलसी से बनी माला धारण कराई। आरती के दौरान झांझ, डमरू और मंजीरों की गूंज के बीच हजारों श्रद्धालुओं ने भगवान महाकाल के इस दिव्य रूप का दर्शन कर आशीर्वाद प्राप्त किया।

मप्र में भैरुघाट पर भिड़ंत के बाद गहरी खाई में गिरी बस और कार, 3 लोगों की मौत

बस के कांच तोड़कर यात्रियों को निकाला, 30 लोगों को बचाया गया, मुख्यमंत्री ने हादसे पर जताया दुख

इंदौर, (हि.स.)। मध्य प्रदेश के इंदौर जिले के महू क्षेत्र में सोमवार रात एक दर्दनाक सड़क हादसे में दो महिलाओं समेत तीन लोगों की मौत हो गई, जबकि 13 यात्री घायल हो गए। यह हादसा सिमरोड के पास भैरुघाट पर उस वक्त हुआ, जब ऑकरेश्वर से इंदौर जा रही यात्री बस एक तेज रफ्तार कार से टकरा गई। टक्कर इतनी जोरदार थी कि दोनों वाहन गहरी खाई में जा गिरे।

स्थानीय लोगों और पुलिस ने चलाया राहत अभियान
घटना की जानकारी मिलते ही पुलिस और प्रशासन की



टीम मौके पर पहुंची और राहत-बचाव कार्य शुरू किया। स्थानीय लोगों की मदद से बस के शीशे तोड़कर करीब 30 यात्रियों को बाहर निकाला गया। एडिशनल एसपी रूपेश द्विवेदी ने बताया कि घायलों को इंदौर के एमवाय अस्पताल और



महू के सिविल अस्पताल भेजा गया है। बस को क्रेन की मदद से निकाला गया। हादसे के बाद घटनास्थल पर अफरातफरी का माहौल रहा। यात्रियों के अनुसार, बस चालक ने शराब पी रखी थी, जिससे हादसा हुआ। तीन मृतकों की पहचान, 13

मुख्यमंत्री ने जताया शोक, मृतकों के परिजनों को 2-2 लाख की सहायता : मुख्यमंत्री डॉ. मोहन यादव ने हादसे पर गहरा दुख व्यक्त किया है। उन्होंने एक्स (पूर्व ट्विटर) पर लिखा कि “इंदौर-महू के बीच बस पलटने से तीन नागरिकों की मृत्यु अत्यंत दुखद है।” मुख्यमंत्री ने मृतकों के परिजनों को 2-2 लाख रुपये की आर्थिक सहायता और घायलों के निःशुल्क इलाज के निर्देश दिए। वहीं, इंदौर कलेक्टर शिवम वर्मा ने घटना की जांच के आदेश जारी किए हैं और एसडीएम को मौके पर भेजकर राहत कार्य की निगरानी करने का निर्देश दिया है।

घायल अस्पताल में भर्ती
इस हादसे में पद्मा बाई (45) निवासी तिलक नगर इंदौर, राहुल (25) निवासी देवरिया (उत्तर प्रदेश) और अनीता (40) निवासी न्यू गोरी नगर इंदौर की मौत हो गई। एडिशनल एसपी द्विवेदी ने

बताया कि हादसे में घायल 13 लोगों में चितेश, सरला, प्रियांशु, नवल किशोर, कबीर, नेहा, सरला, प्रतीक, अजहर, सुमित, सोनाली, विजय और रामकिशोर शामिल हैं। घायलों का इलाज जारी है।

उलानबटोर में फंसे 228 यात्रियों को वापस लाएगा एयर इंडिया का विशेष विमान

नई दिल्ली, (हि.स.)। टाटा की अगुवाई वाली एयर इंडिया एयरलाइंस उलानबटोर में फंसे 228 यात्रियों को वापस लाने के लिए एक विशेष विमान भेजेगी। तकनीकी समस्या के कारण सोमवार को एयर इंडिया एयरलाइंस की सैन फ्रांसिस्को-दिल्ली उड़ान को मंगोलिया की राजधानी डायवर्ट कर दिया गया था। एयरलाइंस ने मंगलवार को बताया कि एयर इंडिया की उड़ान संख्या AI174 (2 नवंबर की सैन फ्रांसिस्को-दिल्ली) के यात्रियों को लाने के लिए एक राहत उड़ान संचालित करेगी, जिसे सोमवार को मंगोलिया की राजधानी उलानबटोर के लिए डायवर्ट कर दिया गया



था। इस विमान में 245 लोग सवार थे, जिनमें 228 यात्री और 17 चालक दल के सदस्य थे। वमानन कंपनी ने कहा कि उड़ान संख्या AI183 आज दोपहर दिल्ली से रवाना होगी और बुधवार सुबह प्रभावित यात्रियों को लेकर वापस आएगी। एयर इंडिया स्थानीय अधिकारियों और मंगोलिया स्थित भारतीय दूतावास के

साथ मिलकर यात्रियों और चालक दल की देखभाल कर रही है, जिसमें उन्हें होटल में ठहरने की व्यवस्था भी शामिल है। एयरलाइंस ने कहा कि मेहमानों को नई दिल्ली ले जाने के लिए की जा रही व्यवस्थाओं के बारे में सूचित कर दिया गया है। एयर इंडिया में हमारे यात्रियों और चालक दल की सुरक्षा और कल्याण सर्वोच्च प्राथमिकता है।

अहमदाबाद में डिजिटल लाइफ सर्टिफिकेट अभियान 4.0 का मेगा कैंप आयोजित -दो करोड़ पेंशनभोगियों तक पहुंचने का लक्ष्य

अहमदाबाद, (हि.स.)।

1 आधार-आधारित फेस ऑथेंटिकेशन तकनीक से पेंशनभोगियों को बिना बायोमेट्रिक उपकरण के सुविधा।

देशभर में चल रहे डिजिटल लाइफ सर्टिफिकेट (डीएलसी) अभियान 4.0 के तहत सोमवार को अहमदाबाद के टेगोर हॉल में एक मेगा कैंप आयोजित किया गया। इस अवसर पर पेंशन एवं पेंशनभोगी

कल्याण विभाग के सचिव और वरिष्ठ अधिकारियों ने कैंप का निरीक्षण किया तथा पेंशनभोगियों को डिजिटल माध्यम से जीवन प्रमाण पत्र जमा कराने में सहयोग प्रदान किया। कार्मिक, लोक शिकायत एवं पेंशन मंत्रालय के अनुसार, यह अभियान 1 से 30 नवंबर तक देशभर में संचालित किया जा रहा है। इसके तहत 2,000 से अधिक शहरों और कस्बों में पेंशनभोगियों को डिजिटल सुविधा उपलब्ध कराई जाएगी।

अभियान में आधार-आधारित फेस ऑथेंटिकेशन तकनीक पर विशेष ध्यान दिया गया है, जिससे पेंशनभोगियों को बायोमेट्रिक उपकरणों की आवश्यकता नहीं होगी। वरिष्ठ नागरिकों और दिव्यांग पेंशनभोगियों के लिए भारत डाक भुगतान बैंक (आईपीबी) द्वारा घर-घर जाकर जीवन प्रमाण पत्र सेवा उपलब्ध कराई जा रही है। प्रधानमंत्री नरेंद्र मोदी ने ‘मन की बात’ और ‘संविधान दिवस’ संबोधनों में डिजिटल लाइफ सर्टिफिकेट योजना की

सराहना करते हुए इसे वरिष्ठ नागरिकों के लिए सहायक बताया था। अहमदाबाद में आयोजित मेगा कैंप में लगभग 2,000 पेंशनभोगियों के भाग लेने की संभावना है। इस दौरान पेंशन विभाग के सचिव एवं संचार लेखा महानियंत्रक ने प्रतिभागियों से संवाद भी किया। गुजरात में इस अभियान के तहत 82 शहरों में 107 कैंप लगाए गए हैं, जिनकी निगरानी के लिए 107 नोडल अधिकारियों की नियुक्ति की गई है।

पश्चिम बंगाल में एसआईआर का पहला चरण शुरू, केवल 32.06 प्रतिशत मतदाता की ही 2002 की सूची से मैचिंग

कोलकाता, (हि.स.)। पश्चिम बंगाल में निर्वाचन आयोग (ईसीआई) ने मतदाता सूची के विशेष गहन पुनरीक्षण (एसआईआर) की प्रक्रिया मंगलवार से शुरू कर दी। यह तीन चरणों में किया जाएगा। अब तक की “मैचिंग और मैचिंग” प्रक्रिया में वर्तमान मतदाता सूची के केवल 32.06 प्रतिशत नाम ही वर्ष 2002 की मतदाता सूची में पाए गए हैं, जो इस बार आधार सूची के रूप में प्रयुक्त की जा रही है। राज्य के मुख्य निर्वाचन अधिकारी (सीईओ) कार्यालय के अनुसार, वर्तमान में लगभग 7.66



करोड़ मतदाता पंजीकृत हैं, जिनमें से अब तक केवल 2.46 करोड़ नाम या उनके अभिभावकों के नाम 2002 की सूची से मेल खा रहे हैं। अधिकारी ने कहा कि कार्य पूरा होने पर यह आंकड़ा बदल सकता है। निर्वाचन आयोग ने स्पष्ट

किया है कि जिन मतदाताओं के नाम 2002 की सूची में पाए जाते हैं, उन्हें वैध माना जाएगा और केवल एन्युमरेशन फॉर्म भरना होगा। वहीं, जिनके नाम नहीं हैं, उन्हें आयोग द्वारा निर्धारित दस्तावेजों में से कोई एक प्रस्तुत करना होगा। आधार

कार्ड को दस्तावेजों की सूची में शामिल किया गया है, पर इसे नागरिकता या आयु प्रमाण के रूप में नहीं माना जाएगा। पहले चरण में बृथ लेवल अधिकारी (बीएलओ) घर-घर जाकर जानकारी एकत्र करेंगे। इसके बाद ड्राफ्ट मतदाता सूची जारी की जाएगी, जिस पर आपत्तियां और सुधार दर्ज कराए जा सकेंगे। अंतिम मतदाता सूची मार्च 2026 तक जारी होने की उम्मीद है। अगले वर्ष पश्चिम बंगाल सहित तीन अन्य राज्यों और एक केंद्र शासित प्रदेश में विधानसभा चुनाव प्रस्तावित हैं।



ममदानी न्यूयॉर्क सिटी के मेयर बने तो संघीय सहायता रोकी जाएगी, ट्रंप की धमकी

न्यूयॉर्क, (हि.स.)। न्यूयॉर्क शहर में मेयर पद का चुनाव अंतिम दौर पर बेहद दिलचस्प हो गया है। संयुक्त राज्य अमेरिका के राष्ट्रपति डोनाल्ड ट्रंप सोमवार को खुलकर सामने आ गए। उन्होंने प्रभावशाली उम्मीदवार जोहरान ममदानी की कड़ी आलोचना करते हुए सार्वजनिक रूप से एंड्रयू कुओमो का समर्थन किया। ट्रंप ने कहा ममदानी घोर कम्युनिस्ट है। अगर वह मेयर पद का चुनाव जीतते हैं तो न्यूयॉर्क शहर को मिलने वाली संघीय धनराशि रोक दी जाएगी। फॉक्स न्यूज की रिपोर्ट के अनुसार, ट्रंप ने अपने ट्विथ सोशल पर लंबी पोस्ट में यह भी चेतावनी दी कि ममदानी के नेतृत्व में न्यूयॉर्क शहर को "आर्थिक और सामाजिक आपदा" का सामना करना पड़ेगा। उन्होंने लिखा, "अगर कम्युनिस्ट उम्मीदवार जोहरान ममदानी न्यूयॉर्क शहर के मेयर का चुनाव जीत जाते हैं, तो मैं अपने प्यारे पहले घर के लिए आवश्यक न्यूनतम राशि के अलावा, संघीय धनराशि रोक दूंगा। कम्युनिस्ट ममदानी इस महान शहर को संभाल नहीं सकते हैं!" ट्रंप ने यह भी कहा कि जो लोग कर्टिस स्लीवा को वोट देंगे, वह ममदानी को वोट देना जैसा होगा। उन्होंने मतदाताओं का आह्वान किया कि भले ही आप व्यक्तिगत रूप से एंड्रयू कुओमो को नापसंद करते हों पर उन्हें वोट जरूर दें। उम्मीद करिये वो शानदार काम करेंगे। इस पर ममदानी ने तीखी प्रतिक्रिया दी है। ममदानी ने कहा, "न्यूयॉर्क वासियों के लिए सबसे अच्छा मेयर नहीं, बल्कि डोनाल्ड ट्रंप और उनके प्रशासन के लिए सबसे अच्छा मेयर चाहिए।" ममदानी ने एलन मस्क के भी कुओमो का समर्थन करने पर प्रतिक्रिया दी। उन्होंने कहा, "संयुक्त राज्य अमेरिका के राष्ट्रपति और दुनिया के सबसे धनी व्यक्तियों में से एक दोनों के चुनाव के अंतिम समय में हस्तक्षेप के बावजूद वह ही जीतेंगे।" ममदानी ने कुओमो को "ट्रंप की कठपुतली" भी कहा।

पेरू ने पूर्व प्रधानमंत्री के दूतावास में शरण लेने के बाद मेक्सिको के साथ राजनयिक संबंध तोड़े

लीमा, (हि.स.)। पेरू ने सोमवार को मेक्सिको के साथ राजनयिक संबंध तोड़ने का फैसला किया। यह फैसला पेरू की पूर्व प्रधानमंत्री बेटसी शावेज के मेक्सिको दूतावास में शरण मांगने के बाद लिया गया है। शावेज पूर्व राष्ट्रपति पेद्रो कास्टिलो की सरकार में मंत्री रह चुकी हैं। पेरू के विदेश मंत्री ह्यूगो डे जेला ने यहां पत्रकारों को बताया, "पेरू के अधिकारियों को सोमवार को पता चला कि शावेज मेक्सिको के दूतावास में छिप गई हैं।" उन्होंने कहा कि इस शत्रुतापूर्ण कृत्य के जवाब में, और मेक्सिको के वर्तमान तथा पूर्व राष्ट्रपतियों द्वारा पेरू के आंतरिक मामलों में बार-बार हस्तक्षेप को ध्यान में रखते हुए, पेरू सरकार ने मेक्सिको के साथ राजनयिक संबंध तोड़ने का निर्णय लिया है। हालांकि अभी तक इस बारे में इससे अधिक कोई ब्यौरा नहीं दिया गया है। शावेज पर 2022 के अंत में राष्ट्रपति कास्टिलो द्वारा संसद भंग करने के प्रयास में कथित भूमिका के लिए आपराधिक आरोप लगे हैं। कास्टिलो को हटा दिया गया और वे अभी भी गिरफ्तार हैं।



शावेज भी जून 2023 से जेल में थीं, लेकिन सितंबर में मुकदमे के दौरान उन्हें रिहा कर दिया गया था। इस बीच शावेज के वकील राउल नोब्लेसिला ने स्थानीय रेडियो स्टेशन आरपीपी को बताया कि उन्हें कई दिनों से अपनी मुवाकिल से कोई खबर नहीं मिली और उन्हें शावेज के मेक्सिको दूतावास में शरण लेने के बारे में कोई जानकारी नहीं है।

अमेरिका और सहयोगियों को संयुक्त राष्ट्र से मिल सकता है गाजा पर शासन करने का अधिकार

।वाशिंगटन, (हि.स.)। संयुक्त राष्ट्र सुरक्षा परिषद के मसौदा प्रस्ताव के अनुसार, अमेरिका और उसके सहयोगियों को गाजा पर शासन करने और सुरक्षा सुनिश्चित करने का अधिकार मिल सकता है। एक्सियोस समाचार साइट के अनुसार, ट्रंप प्रशासन ने गाजा में अंतरराष्ट्रीय स्थिरीकरण बल तैनात करने का प्रस्ताव रखा है, जिसे दो वर्षों के लिए व्यापक अधिकार दिए जाएंगे। यह बल गाजा पट्टी की सीमाओं की सुरक्षा, नागरिक और मानवीय क्षेत्रों की रक्षा, तथा नए फिलिस्तीनी पुलिस अधिकारियों के प्रशिक्षण की जिम्मेदारी संभालेगा। प्रस्ताव में बल को हमास को



निशस्त्र करने और गाजा के विसैन्यीकरण का अधिकार भी दिया गया है। इसके साथ ही, यह बल मित्र और इजराइल के सहयोग से कार्य करेगा। एक्सियोस की रिपोर्ट में यह भी कहा गया है कि अमेरिकी राष्ट्रपति डोनाल्ड ट्रंप के "शांति बोर्ड" को संक्रमणकालीन शासन प्रशासन के रूप में अधिकार देने का सुझाव दिया गया है। यदि यह प्रस्ताव पारित होता है, तो यह मध्य पूर्व की राजनीति में बड़ा बदलाव साबित हो सकता है।

पाकिस्तान में लाहौर की हवा सबसे खराब

लाहौर, (हि.स.)। पाकिस्तान के पंजाब प्रांत में धुंध यानि स्मॉग के खतरनाक स्तर पर पहुँचने के कारण लाहौर वायु गुणवत्ता के मामले में देश का सबसे प्रदूषित शहर बन गया है। सकारी खबरों के मुताबिक लाहौर का वायु गुणवत्ता सूचकांक (एक्यूआई) 379 तक पहुँच गया है, जबकि लोअर मॉल क्षेत्र में यह 743 दर्ज किया गया। इससे यह एक बार फिर पाकिस्तान का सबसे ज्यादा वायु प्रदूषित शहर बन गया है। पंजाब के अन्य शहर भी गंभीर वायु प्रदूषण से जूझ रहे हैं। गुजरांवाला का एक्यूआई 280, मुल्तान का 210, सियालकोट का 184 और फैसलाबाद का एक्यूआई



251 तक पहुँच गया है। पंजाब सरकार और पर्यावरण विभाग ने स्थिति पर काबू पाने के लिए अभियान तेज कर दिया है। प्रदूषण फैलाने वाली कई औद्योगिक इकाइयों को बंद कर दिया गया है और ऐसे कारखानों को सील कर दिया है। अधिकारियों के मुताबिक 41 आधुनिक वायु गुणवत्ता निगरानी प्रणालियाँ सक्रिय कर दी गई हैं। इस बाबत ड्रोन दस्ते तैनात किए गए हैं और

स्मॉग-मुक्त क्षेत्र स्थापित किए गए हैं। पंजाब की वरिष्ठ मंत्री मरियम औरंगजेब ने भरोसा दिलाया है कि सरकार स्थायी उपायों के माध्यम से स्मॉग को स्थायी रूप से समाप्त करने के लिए प्रतिबद्ध है। उल्लेखनीय है कि पाकिस्तान मौसम विभाग (पीएमडी) के अनुसार बुधवार से लाहौर में बारिश होने का अनुमान है, जिससे धुंध का स्तर कम होने की उम्मीद है।

नेपाल हिमस्खलन में लापता 15 पर्वतारोहियों में से पांच बचाए गए, सात अब भी लापता

काठमांडू, (हि.स.)। नेपाल के दोलखा जिले के यलुंग री में सोमवार को सुबह हिमस्खलन में लापता हुए 15 पर्वतारोहियों में से पांच लोगों को मंगलवार को हेलीकॉप्टर की मदद से बचा लिया गया है, जबकि सात अन्य अब भी लापता हैं। तीन पर्वतारोही के शव कल ही बरामद किये जा चुके हैं। दोलखा जिले के मुख्य जिल्ला अधिकारी नारायण प्रसाद रिजाल के अनुसार बचाए गए पर्वतारोहियों को यलुंग री के बेस कैंप से एयरलिफ्ट किया गया। तीन अन्य नेपाली गाइड हिमस्खलन से किसी तरह बच निकले, जो एक गांव में शरण लेकर सुरक्षित निकासी



की प्रतीक्षा कर रहे हैं। हिमस्खलन सोमवार तड़के उस कैंपसाइट पर हुआ, जहां दो ट्रेवल कंपनियों से जुड़े 15 विदेशी पर्वतारोही डोल्मा खांग और यलुंग री पर्वत के अभियान के लिए डेरा डाले हुए थे। इस घटना में तीन लोगों की मौत हो गई है, जबकि लापता पर्वतारोहियों

की स्थिति के बारे में अब तक कोई जानकारी नहीं मिल पाई है। जिला प्रहरी कार्यालय के डीएसपी ज्ञान कुमार महतो के अनुसार नेपाली सेना और अन्य सुरक्षा निकायों की संयुक्त टोली को घटनास्थल पर भेजा गया है, ताकि खोज एवं बचाव कार्यों में सहायता की जा सके।

बुलेटिन बॉक्स

» फिलीपींस में तूफान का कहर: 'टाइफून कालमैगी' ने मध्य फिलीपींस में भारी तबाही मचाई, एक व्यक्ति की मौत और हजारों लोग बेघर हो गए।

» नीदरलैंड चुनाव में बड़ा उलटफेर: मध्य-वामपंथी पार्टी D66 ने शुरुआती बढ़त हासिल की है, जिससे दक्षिणपंथी दलों को झटका लगा है।

» कनाडा में वीजा नियम सख्त: कनाडाई सरकार कुछ देशों के लिए वीजा प्रक्रिया में बदलाव की तैयारी कर रही है, जिसमें भारत भी शामिल हो सकता है।



बाबर आजम के पास पहले वनडे में बड़ा कारनामा करने का मौका, सिर्फ 4 पाकिस्तानी खिलाड़ी ही कर पाए हैं ऐसा

पाकिस्तान और साउथ अफ्रीका के बीच वनडे सीरीज का पहला मैच सोमवार, 4 नवंबर को फैसलाबाद क्रिकेट स्टेडियम में खेला जाएगा। हाल ही में टी-20 सीरीज 2-1 से जीतने के बाद पाकिस्तान की नजरें अब वनडे सीरीज पर हैं। इस बार टीम की कप्तानी शाहीन शाह अफरीदी कर रहे हैं, जिन्हें हाल ही में वनडे टीम का नया कप्तान बनाया गया है। इस मुकाबले में पाकिस्तान के स्टार बल्लेबाज बाबर आजम

के पास एक बड़ा कीर्तिमान हासिल करने का मौका होगा। उन्होंने अब तक तीनों फॉर्मेट मिलाकर 326 मैचों की 367 पारियों में 14,959 रन बनाए हैं। यानी अगर वह पहले वनडे में 41 रन बना लेते हैं, तो उनके 15,000 इंटरनेशनल रन पूरे हो जाएंगे। बाबर ऐसा करने वाले पाकिस्तान के पांचवें खिलाड़ी बन जाएंगे। उनसे पहले यह उपलब्धि इंजमाम-उल-हक, युनिस खान, मोहम्मद युसुफ और जावेद मियांदाद को मिली है।

शतक जड़कर सईद अनवर की बराबरी कर सकते हैं बाबर आजम अब तक वनडे में 19 शतक लगा चुके हैं। अगर वह साउथ अफ्रीका के खिलाफ पहले वनडे में शतक बना लेते हैं, तो वह पाकिस्तान के लिए सबसे ज्यादा वनडे शतक लगाने के मामले में सईद अनवर (20 शतक) की बराबरी कर लेंगे। टी-20 सीरीज में बाबर का प्रदर्शन साधारण रहा था, जहां उन्होंने तीन पारियों में 79 रन बनाए थे। अब वह

इस वनडे सीरीज में बड़ी पारी खेलकर अपनी फॉर्म वापस पाने की कोशिश करेंगे। पाकिस्तान का स्क्वाड: शाहीन अफरीदी (कप्तान), बाबर आजम, मोहम्मद रिजवान (विकेटकीपर), फखर ज़मान, सैम अयूब, हुसैन तलत, सलमान आगा, हसन नवाज़, हारिस रऊफ, नसीम शाह, अब्रार अहमद, मोहम्मद नवाज, फहीम अशरफ, मोहम्मद वसीम जूनियर, फैसल अकरम और हसीबुल्लाह खान।

राइजिंग स्टार एशिया कप के लिए भारतीय टीम घोषित : जितेश शर्मा कप्तान, वैभव सूर्यवंशी को मिला मौका

नई दिल्ली, (हि.स.)। भारतीय क्रिकेट कंट्रोल बोर्ड (बीसीसीआई) ने मंगलवार को राइजिंग स्टार एशिया कप के लिए इंडिया ए टीम की घोषणा कर दी। विकेटकीपर-बल्लेबाज जितेश शर्मा को टीम की कप्तानी सौंपी गई है, जबकि पंजाब के ऑलराउंडर नमन धीर उपकप्तान होंगे। वहीं, युवा बल्लेबाजी सनसनी वैभव सूर्यवंशी को भी 15 सदस्यीय टीम में शामिल किया गया है। यह टूर्नामेंट 14 से 23 नवंबर



तक कतर में खेला जाएगा। भारत को ग्रुप बी में ओमान, यूएई और पाकिस्तान ए के साथ रखा गया है। टीम 14 नवंबर को यूएई के खिलाफ अपने अभियान की शुरुआत

करेगी। मुकाबले वेस्ट एंड इंटरनेशनल क्रिकेट स्टेडियम, दोहा में खेले जाएंगे। वहीं, ग्रुप ए में बांग्लादेश ए, हांगकांग, अफगानिस्तान ए और श्रीलंका ए की टीमें होंगी।

भारत ए की पूरी टीम इस प्रकार है प्रियांश आर्य, वैभव सूर्यवंशी, नहल वडेरा, नमन धीर (उपकप्तान), सुर्यांश शेजगे, जितेश शर्मा (कप्तान/विकेटकीपर), रमनदीप सिंह, हर्ष दुबे, आशुतोष शर्मा, यश ठाकुर, गुरजपनीत सिंह, विजय कुमार वैषक, युधवीर सिंह चरक, अभिषेक पोरल (विकेटकीपर), सुयश शर्मा। स्टैंडबाय खिलाड़ी: गुरनूर सिंह बरार, कुमार कुशाग्र, तनुष कोटियन, समीर रिजवी, शेख राशिद।

टिम सीफर्ट उंगली की चोट के कारण वेस्टइंडीज के खिलाफ टी20 सीरीज से बाहर

वेलिंगटन, (हि.स.)। न्यूजीलैंड के विकेटकीपर-बल्लेबाज टिम सीफर्ट आगामी पांच मैचों की टी20 अंतरराष्ट्रीय सीरीज से बाहर हो गए हैं। उनकी दाहिनी तर्जनी उंगली में फ्रैक्चर हुआ है। न्यूजीलैंड क्रिकेट ने मंगलवार को प्रेस रिलीज़ जारी कर इसकी पुष्टि की। सीफर्ट नॉर्थन डिस्ट्रिक्ट्स की ओर से फोर्ड ट्रॉफी में वेलिंगटन फायरबर्ड्स के खिलाफ बल्लेबाजी के दौरान चोटिल हो गए थे। बाद में स्कैन में उनकी उंगली में फ्रैक्चर की



पुष्टि हुई। मुख्य कोच रॉब वॉल्टर ने सीफर्ट की चोट पर निराशा व्यक्त की। उन्होंने कहा, “हम सभी टिम के लिए दुखी हैं। वह हमारी टी20 टीम के अहम सदस्य हैं। शीर्ष क्रम पर उनकी आक्रामक बल्लेबाजी और विकेटकीपिंग दोनों ही टीम के

लिए बेहद महत्वपूर्ण हैं। उम्मीद है कि वह जल्द स्वस्थ होकर मैदान पर लौटेंगे।” सीफर्ट की जगह मिच हाय को टीम में शामिल किया गया है। हाय अब तक न्यूजीलैंड के लिए 11 टी20 अंतरराष्ट्रीय मैच खेल चुके हैं और उनके नाम टी20 अंतरराष्ट्रीय क्रिकेट में

एक पारी में सबसे ज्यादा 6 डिस्मिसल्स का विश्व रिकॉर्ड भी है। कोच वॉल्टर ने कहा, “मिच ने अब तक अपने सीमित अंतरराष्ट्रीय मौकों में बेहतरीन प्रदर्शन किया है। वह एक उच्च स्तर के विकेटकीपर-बल्लेबाज हैं और टीम में अच्छी गहराई का उदाहरण पेश करते हैं।” वेस्टइंडीज के खिलाफ पांच मैचों की यह टी20 सीरीज 5 नवंबर (बुधवार) से ऑकलैंड के ईडन पार्क में शुरू होगी।

जैक लीच ने सॉमरसेट के साथ करार बढ़ाया, ईसीबी सेंट्रल कॉन्ट्रैक्ट से हुए बाहर

लंदन, (हि.स.)। इंग्लैंड के स्पिनर जैक लीच ने अपने काउंटी क्लब सمرसेट के साथ नया करार किया है। उन्होंने यह फैसला तब लिया जब उन्होंने खुलासा किया कि इंग्लैंड एंड वेल्स क्रिकेट बोर्ड (ईसीबी) ने उन्हें सेंट्रल कॉन्ट्रैक्ट से रिलीज़ कर दिया है। लीच ने अब तक इंग्लैंड के लिए 39 टेस्ट मैच खेले हैं। उनका आखिरी अंतरराष्ट्रीय मैच पिछले साल पाकिस्तान दौरे पर था। इस सीज़न में वे



काउंटी चैम्पियनशिप में 50 विकेट लेने वाले एकमात्र स्पिनर रहे, लेकिन इसके बावजूद इंग्लैंड टीम में उनकी जगह अब विल जैक्स को बैकअप स्पिनर के तौर पर

चुना गया है। लीच 2021-22 सीज़न से ईसीबी के साथ सेंट्रल कॉन्ट्रैक्ट में थे, लेकिन अब वे अपने होम क्लब सمرसेट के साथ ही खेलना जारी रखेंगे।

समरसेट ने सोमवार को घोषणा की कि लीच ने अपना करार दो साल बढ़ाकर 2028 तक कर लिया है। इंग्लैंड ने अभी तक 2025-26 सीज़न के सेंट्रल कॉन्ट्रैक्ट की घोषणा नहीं की है, लेकिन लीच ने बीबीसी से बातचीत में बताया कि उन्हें मैनेजिंग डायरेक्टर रॉब की ने सूचित किया था कि उनका कॉन्ट्रैक्ट नवनीकृत नहीं किया जाएगा। लीच ने एक बयान में कहा कहा, “मेरा कॉन्ट्रैक्ट खत्म हो

गया था, और रॉब की ने मुझे बताया कि मुझे एंशेज स्क्वाड में भी शामिल नहीं किया जाएगा। यह मेरे लिए बहुत निराशाजनक था क्योंकि यही मेरा लक्ष्य था। अब मैं खुद को बेहतर बनाने और दोबारा टीम में जगह बनाने की कोशिश करूंगा।” वहीं, लीच की जगह इंग्लैंड के मुख्य स्पिनर बने शोएब बशीर के समरसेट छोड़ने की संभावना है, क्योंकि उन्होंने इस सीज़न में क्लब के लिए

किसी भी प्रारूप में नहीं खेला। माना जा रहा है कि उन्हें ईसीबी की ओर से नया कॉन्ट्रैक्ट मिलेगा। इसके अलावा, ससेक्स ने बल्लेबाज ऑलराउंडर जैक लीनिंग को केंट से तीन साल के करार पर साइन किया है, जबकि कैल्विन हैरिसन, जिन्होंने इस साल नॉर्थैम्पटनशायर के लिए लोन पर शानदार प्रदर्शन किया था, अब क्लब के साथ स्थायी अनुबंध पर जुड़ गए हैं।

पाकिस्तान बनाम साउथ अफ्रीका वनडे सीरीज से पहले बड़ा झटका, डेवाल्ड ब्रेविस बाहर

लाहौर, (हि.स.)। पाकिस्तान और साउथ अफ्रीका के बीच वनडे सीरीज शुरू होने से पहले अफ्रीकी टीम को बड़ा झटका लगा है। टीम के विस्फोटक बल्लेबाज डेवाल्ड ब्रेविस कंधे की मांसपेशियों में खिंचाव के कारण तीन मैचों की सीरीज से बाहर हो गए हैं। उन्हें यह चोट लाहौर में खेली गई टी20 सीरीज के दौरान लगी थी। साउथ अफ्रीका क्रिकेट बोर्ड ने फिलहाल उनके रिप्लेसमेंट की घोषणा नहीं की है। ब्रेविस के बाहर



होने से टीम की बल्लेबाजी क्रम कमजोर हुआ है। इस सीरीज में साउथ अफ्रीका की कप्तानी मैथ्यू ब्रीट्जके के हाथों में है, जिनके नेतृत्व में टीम पाकिस्तान जैसी मजबूत मेज़बान टीम का सामना करेगी। साउथ अफ्रीका पाकिस्तान दौरे के बाद भारत

आएगी, जहां दो टेस्ट, तीन वनडे और तीन टी20 मैचों की श्रृंखला खेली जाएगी। बोर्ड को उम्मीद है कि तब तक ब्रेविस पूरी तरह फिट हो जाएंगे। पाकिस्तान ने टी20 सीरीज 2-1 से जीती थी और अब वनडे में बढ़त हासिल करने के लिए उत्साहित है।

भारतीय ऑफ स्पिनर आर. अश्विन घुटने की चोट के कारण बिग बैश

नई दिल्ली, (हि.स.)। बिग बैश लीग का नया सीज़न 14 दिसंबर से शुरू होने वाला है। भारतीय ऑफ स्पिनर आर. अश्विन आगामी बिग बैश लीग (बीबीएल) सीज़न से बाहर हो गए हैं। चेन्नई में टूर्नामेंट की तैयारी के दौरान उन्हें घुटने में चोट लग गई, जिसके चलते उन्हें एक सर्जरी करानी पड़ी। अश्विन ने इस बारे में मंगलवार को सोशल मीडिया पर जानकारी दी। अश्विन ने ऑस्ट्रेलियाई प्रशंसकों के लिए लिखे संदेश में कहा, “मैं इस टीम का हिस्सा बनने



और आपके सामने खेलने को लेकर बहुत उत्साहित था। फिलहाल मेरा पूरा ध्यान रिहैब, रिकवरी और मजबूत वापसी पर है। क्लब के साथ पहली बातचीत से ही मुझे स्टाफ, खिलाड़ियों और प्रशंसकों से बहुत स्नेह मिला। आप सबने मुझे घर जैसा महसूस कराया, इसके लिए धन्यवाद।” उन्होंने आगे कहा, “मैं सभी

अश्विन घुटने की चोट के कारण बिग बैश लीग से बाहर

मैचों को देखूंगा और हमारी पुरुष व महिला दोनों टीमों का समर्थन करूंगा। अगर रिहैब और यात्रा की स्थिति ठीक रही, और डॉक्टरों की अनुमति मिली, तो मैं सीज़न के अंत में टीम से मिलने की कोशिश करूंगा — कोई वादा नहीं, लेकिन यही इरादा है।” 39 वर्षीय अश्विन ने पिछले साल दिसंबर में अंतरराष्ट्रीय क्रिकेट और इस साल अगस्त में आईपीएल से संन्यास लिया था। वह इस बार सिडनी थंडर के लिए खेलने वाले थे। यह उनका पहला बीबीएल सीज़न होने वाला था।

प्रीमियर लीग हॉल ऑफ फेम में शामिल हुए गैरी नेविल और ईडन हज़ार्ड



लंदन, (हि.स.)। प्रीमियर लीग ने मंगलवार को इंग्लैंड के पूर्व डिफेंडर गैरी नेविल और बेल्जियम के स्टार ईडन हज़ार्ड को प्रीमियर लीग हॉल ऑफ फेम में शामिल करने की घोषणा की। 1992 में लीग की स्थापना के बाद से असाधारण सफलता हासिल करने वाले खिलाड़ियों और प्रबंधकों को यह सम्मान दिया जाता है। इस वर्ष नेविल और हज़ार्ड को मौजूदा 24 हॉल ऑफ फेम सदस्यों के मतदान से चुना गया। पूर्व महान खिलाड़ियों में सर एलेक्स फर्ग्यूसन, आर्सेन वेंगर, डिडिएर ड्रोग्बा, पॉल स्कोल्स और डेनिस बर्गकैंप जैसे नाम शामिल हैं। गैरी नेविल का सफर: नेविल ने 1992 से 2011 तक मैनचेस्टर यूनाइटेड के लिए 400 मैच खेले और 8 प्रीमियर लीग खिताब जीते। वे यूनाइटेड के स्वर्ण युग

का अहम हिस्सा रहे और 1998/99 के ऐतिहासिक ट्रेबल (प्रीमियर लीग, एफए कप, और चैंपियंस लीग) में उनका बड़ा योगदान रहा। उन्होंने अपने सम्मान पर कहा, “यह मेरे करियर का गौरवपूर्ण क्षण है।” ईडन हज़ार्ड की उपलब्धियां: हज़ार्ड ने 2012 में लिले से चेल्सी में शामिल होकर 245 मैचों में 85 गोल किए। 2014/15 सीज़न में उन्होंने टीम को खिताब दिलाया और तीन प्रमुख व्यक्तिगत पुरस्कार जीते। चार बार वे PFA टीम ऑफ द ईयर में शामिल हुए। दोनों खिलाड़ियों को 4 नवंबर 2025 को आयोजित कार्यक्रम में औपचारिक रूप से सम्मानित किया जाएगा। प्रत्येक को उनके नाम से अंकित पदक और 10,000 (लगभग ₹10 लाख) चैरिटी हेतु प्रदान किए जाएंगे।